

Barcode : 99999990030639
Title - Yogadrashti Samuchchaya
Author - Suri, Haribhdra
Language - Sanskrit
Pages - 105
Publication Year - 1912
Barcode EAN.UCC-13



॥ योगदृष्टिसमुच्चयः ॥

THE

YOGADRASHTI SAMUCHCHAYA.

कर्ता—

श्रीमान्हरिभद्रसूरि.

BY

SHRIMAN HARIBHADRASURI

Edited by

Prof L Sual, Ph D

Rs 0-3-0

देवचन्द्र-लालभाई-जैनपुस्तकोदारे-ग्रन्थाङ्कः १२

पदुत्तमबोधलोचनश्रीमद्धरिभद्रसूरिविहितो

॥ योगदृष्टिसमुच्चयः ॥

(स्वोपज्ञवृत्तियुत)

संशोधकः-इटालीनीवृद्धन्तर्गत-पावीयावास्तव्य

प्राफेसर एल सुएली डी पी एच

प्रकाशक -देवचन्द्र लालभाई व्यवस्थापन-
कार्यवाहक-शाह नगीनभाई घेलाभाई

मुम्बय्याम्

वीरान्द २४३९ विक्रमाब्द १९६० इ.स.वर्ष १९७०

प्रकाशक सिद्धीमेस बुद्धपाल्प, चन्द्रलाल अमललाल अस्पतेल बुद्धिनाथ

प्रति ४७५

निष्कय ३ आणका



श्रीष्टी देवचन्द लालभाई जवहेरी

जन्म १८९९ वैक्रमाब्दे
वार्निङ्गुक्लकाट्या मयपुरे

नियोगम् १९६२ वैक्रमाब्दे
पापट्टगनृतीयायाम मुम्बय्याम

The Late Sheth Devchand Lalbhai Javeri

Born 1899 A D Sirta

Died 1962 A D B 1

PREFACE.

“Yoga-drishti-samuchchaya” is a work on the philosophy of Yoga written by one of the most eminent among the Jain writers of the past “Shri Haribhadra Suri” The commentary on it is also written by the author Another commentary (अवचूणि) on this work is written by “Shri Sadhuraja Gani,” which we hope to bring out in course of time

Shri Haribhadra Suri is well-known as a writer of numerous works of great value and importance About sixty of his ~~works are~~ available at present No precise date can be assigned to his various works, but it is certain that the writer flourished in the sixth century of the Vikram era We have been able ere this to publish Shodha Shaka by the same author, which forms the ‘sixth’ volume of this series, and we hope to publish his other works as it suits us

We do not think it needful to say anything more regarding this work, as sufficient has been said about it in the introductions, written by Panyasa Shri Anandasagar, and Prof L Suali, Ph D, in Sanscrit, and in English respectively

In conclusion we take this opportunity to express our best thanks to Prof Suali for editing and writing introduction to this work, as also for going through the proof-sheets, and we are also thankful to Panyasa Shri Anandasagar for writing his learned introduction in Sanscrit

This work is the “twelfth” of the series published by the Trust.

November 1912
325, Javeri Bazar
Bombay

Naginbhai Ghelabhai,
a trustee, for himself and
co trustees

॥ योगदृष्ट्युपोद्घातः ॥

॥ श्रीगणधरेन्द्राय वोभवतु नतिततयः ॥

अवधारयन्तु अनववृत्तविषणाविगमाधरीकृतविषणविषणास्तत्र-
भवन्तः शुभवन्तः सैदस्पर्यं प्रकरणमेतदुपदीक्रियमाणममानमानो-
न्मानवितरणचणमुद्गीक्ष्याक्षताद्यन्तेशणीयं यदुत मणेतारोऽस्य स्या-
द्वादज्योतिष्पतिप्रभाप्रचयावाप्तावाध्वोध्यपदार्थप्रकरणतिहृतानादिका-
लीनशुभेतरवासनाभिज्यञ्जकपशुवधागम्यगमाद्यनार्यकार्यकारणवद्ध-
कक्षजैमिनीयात्राध्यमत्यसादिप्रमाणप्रचयप्रमितिप्रचेयप्रमेयसमुद्रयापद्म-
वप्रचुरप्रेक्षाप्रसरश्रीव्यासादिमतगणाः श्रीश्वेताम्बरगणाग्रणीपदप्रति-
ष्ठिताः श्रीमन्तो हरिभद्रमूरयः । प्रादुर्भाविष्यत्येव पर्यलुयोजकानां
परमपदप्रदानपद्वव्यात्राध्वोध्यमेमृनामखिलाखिलवोचुराधौरेयमा-
न्या प्रक्षततिरस्मिन्यदुत कदा किमर्थं चाविर्भावो वोभूयाञ्चक्रेऽस्य
ग्रन्थचक्रे ? । तत्र प्रथमे तावत्पर्यलुयोगे—“ पंचसए पणसीए, विक्रम-
कालाओ ज्ञत्ति अत्थमिओ । हरिभद्वरिन्सूरो, धम्मरओ देउ सुक्खमुहं”
५३ । इतिविचारसारसारोदाहारात् स्पष्टं स्पष्टीभवति स्पष्टतमयथार्थे-
तिहासग्रन्थाभ्यासानां वैक्रमीये शतके पण्डे सूरिणामज्ञानध्वान्ततति-
तिरस्करणतरणीनां भूमण्डलभामिनीतिलकायिता सत्ता । ये चानवबु-
द्धसिद्धान्ततत्त्वाः संगिरन्ते यदुत न स्यात्तावन्मात्रेऽन्तराले सति व्यव-
स्थितागमव्यावर्णनं विस्तृततरं, सिद्धान्तपुस्तकारोहकालोऽपि यतः स
एवेति भाव्यमनेहसाऽर्वाचीनेनेति, तदयुक्ततमता प्रतिभापथमापतिष्यति
तदीयां चतुश्चत्वारिंशदधिकग्रन्थचतुर्दशशतीमवाप्तवोधैर्वाध्विक्येऽपि
विनिर्मितां प्रायश्चित्तरूपतया स्वीकृतां कृतधीविषयविषयां विलोक-
कानां विवेचकानां, व्यक्तं विशुद्धव्यक्तीनां सामर्थ्यप्रतिभानं तत्र, तथाच

नोक्ताशङ्काकणिकापि, अन्यच्च पुस्तकव्यवस्थाया व्यवस्थया विद्वद्भिः
सभूय भूयो भव्यभव्यावबोधनियन्धनयन्धुरतोद्बोधनेन प्रतिष्ठितत्वान्न
तत्कालो लोकोक्तिप्रसारवन्नवीनकृतिरयातिप्रह्वान् प्राणकारी तेषा
यथायथ । तत्त्वार्थसा प्रकृतत्वार्थवृत्तिकृत्सिद्धसेनगणीना वचनततिमुप-
जीविन श्रीमन्त साधु साधितसा या इति तद्वर्वाक्तमा. स्पष्टतममि-
त्यापि न विचारचणचर्चणीय, यत “ तथाचाह महामतिः ” इत्यादि-
वाक्यवृन्देन वर्णितो महामतिः सिद्धमेनद्विषाकरो यथार्थाभिमानः
कुत्रिकल्पविश्वन्त्राया उद्वेगनन्देकशतमहसग्रन्थग्रथनावोधतमस्त्यवष्ट-
व्यान्तःकरणविकासकरणकोविदतमत्वाद्, यतो दरीदृश्यन्त एव
पूज्यपादवर्णिताना “ असिद्धाना प्रमाणाना ” इत्यादीना वचनवृन्दाना
श्रीमद्विवाकरपादवर्णीतेष्वेव न्यायायतारादिषु मूलत आविर्भावा । श्री
मत्सिद्धसेनगणयस्तु द्वितीया यावद्वृत्तौ सज्ञा व्याख्यायन्तो व्याख्या-
मुपवर्णितवन्तः श्रीनन्दीमूनीया हारिभद्रा, तथाच द्वयेषा श्रीमद्विवा
करगणिपदोपायीना सूरीया पार्थक्यत्रिलोकने स्पष्ट प्रतिभास्यति
श्रीमता तत्कालीनत्व । यत्र श्रीमत्सिद्धापिसमकालीनतामाकलय्य स्वा-
न्तेन वस्तुनानधान्ना प्रतिपाद्यते तेषामर्वाचीनता “ आचार्यहरिभद्रो
मे, धर्मबोधकरो गुरु ” इतिभवप्रपञ्चप्रपञ्चनपटूपमितभवप्रपञ्चा
कथामालम्बमानेन, तदपि पूर्वापरविचारभूयमेव, यतो वक्ति महा-
त्मासौ स्वय “ अनागत परिज्ञाय ” इति । तथा च नैते समकालीना
द्वये । नच चर्चमेतत् यदुत गुरुशिष्यादिव्यवहारो नासमकालीन इति ।
यतो व्यवहारविशेषाणा विशेषतया व्यवहारात् । नचात्र व्यवहारव्या-
वृत्तिरस्ति, किन्तु ख्यातात्मन उपकारित्वमदृश्येनापि विहित महा-
त्मना । नच त्रिसद स्वयस्यातरि लघ्वख्यातौ ख्यातरि । तथा
चोपमितिभवप्रपञ्चीय, प्रथम, प्रस्ताव, “ ये च मम सदुपदेशदायिनो

भगवन्तः सूरयस्ते विशिष्टज्ञाना एव, यतः कालव्यवहितैरनागतमेव तैर्ज्ञातः समस्तोऽपि मदीयवृत्तान्तः, स्वसंवेदनसंसिद्धमेतदस्माक-
मिति ”

“ देशकालव्यवहितानामपि जन्तूनां छद्मस्थावस्थायामपि वर्तमानाः ”

तथाच निर्विवादं विद्वद्वन्द्वेयं निर्णयमेनमातिष्ठामहे यन्नेते पूज्य-
पादाः श्रीमतः सिद्धसेनगणेरर्वाचीनाः सिद्धर्षेः समकालीनाश्च; किन्तु
प्राचीनाः पूर्वोक्तग्रन्थसंमतगरुडवार्त्तगरीरवृत्तयः । अत एव च “क-
तिपयप्रवचनार्थतारतारकविशेषानुपदिदर्शयिषुः ” इति श्रीमदभय-
देवप्रभृक्तं पञ्चाशकीयं वाक्यं क्राम्यति मतिमतां मनसि, नेदीयस्त्वा-
त्पूर्वविच्छेदस्य केषाञ्चित्तदर्थानां तैरवधारणाद्धेतोः । अपि चात एवो-
दीरितं “पटुतमबोधलोचनतया” इति, तथा च प्रभुप्रभविष्णुवदनमल-
यनिसृतानां प्रकरणमृगन्थीनां कुतः प्रादुर्भावो वरीवर्त्तमानवोतरा-
गागमाख्यरे तथाविधवचनप्रजानवलोकनादिति कल्पितं कूटकल्पना-
कल्पनकोविदैः कुट्टितं निष्टुङ्कनीयं । प्रयोजनं सामान्यतो विदितं लोक-
रुदितप्रभावलब्धप्रभवग्रन्थविशेष ‘ सिद्धान्तसारादि ’ विलोकनतः
प्रायश्चित्तस्य प्रतिपत्तिः पञ्चेन्द्रियप्रचयपरासुकरणकल्पनाकर्त्तनन-
दीष्णः, तथापि व्यक्तं

“आत्मानुस्मरणाय च” (२०५) ‘अतः परोपकारोऽपि’ (२०६)
इति समालोकनात् लोकज्ञानात्मान्योपकार इति प्रतिभापथमाग-
मिष्यति । अभिधेयनिर्णये तु यद्यप्यन्यैः “ योगश्चित्तवृत्तिनिरोधः ”
(पा १-२) इति लक्षितं, तथापि शून्यतायां मूर्छिताद्यनेकावस्थायाम-

मपि तथाभावादप्यथापि च “तदा द्रष्टुः स्वरूपेऽवस्थान” (पा० १३)
 इति फलानुकूल्याभावाल्लक्षण लक्षित लक्षणैकचक्षुष्कैः प्रभुभिर्भाविषार
 “ मोक्षयोजनभावेन ” (११) इति वाक्येन तादृग्मोक्षानुकूलवेष्टा-
 मात्रस्य योगलक्षणलक्ष्यत्व । तथाच को भेदो भवता गुप्तेर्योगेस्येति
 निरस्ततरा । उपैव चेच्छाशास्त्रसागर्थपर्यन्तानुभावनधौरेयो धारणा
 ऽन्यथा सामर्थ्यस्य व्याघातादित्यलप्रसक्तानुप्रसक्तेन । अत्राभिधेयस्य
 योगस्य बालबोधानुसारी विभागविकीर्णित इति प्रथम “ मित्रा तारा
 बला दीपा स्थिरा कान्ता प्रमापरा ” इति नामत उद्दिश्य दृष्टयोऽष्टौ
 तत्स्वरूप तत्रत्यो बोध खेदादिदोषापनोदोऽद्वेषादिगुणमाप्तिश्च यथा-
 यथ निष्ठुङ्किता । विषयिद्विज्ञानवेद्य चात्र सञ्चारित चारित्रचङ्गिमाधारैः
 योगबीजानि, शिष्टानुसारिता, अवञ्चकयोगत्रय, अवेद्यसवेद्यपद,
 भवाभिनन्दिलक्षणानि, कुतर्कनैरर्थक्य, शास्त्रमाधान्य, सर्वज्ञमताभेदः,
 माणिवैचित्र्यनिबन्धनदेशनावैचित्र्य इत्याद्या चतुर्थ्या दृष्टः, आक्षेपक-
 ज्ञान, भवव्याधिक्षयः, नित्यानित्यैकान्तनिरासः, गौत्रकुलप्रवृत्तचक्रयो-
 गस्वरूप, इच्छाप्रवृत्तिस्थिरसिद्धियमस्वरूप, इत्यादि चासमाप्ते ।
 सपादित चैव श्रीमद्भिर्मोक्षमभिलाषुकानां गुणस्थानवृन्दमिव विचार-
 णीयतम योगाङ्गादिकामनावर्ता दृष्ट्यष्टक क्रमभावि । तथाचास्य वित्तै
 वावश्यकी मुद्रणेति आरम्भमेतन्मुद्रापायेतु इत्याद्याह्वविषयनिवासिना
 विद्वद्वर्येण सुप्लीत्याह्वानेन, चित्रतर चैतदेव यदुत न यत्र तादृशो भा-
 षाध्यापकाः तद्भाषामचुरपुस्तकशास्त्रिस्तत्परिचयश्च धर्मश्चान्य एव बाह्य-
 दृष्ट्या तथापि प्रस्तुतप्रकरणे तेन परिश्रमः प्रारम्भः, समाप्तश्च निर्वतनः ।
 मुद्रण तु गौर्जरीयसुरतपत्तनाभिजनश्रेष्ठिवर्यदेवचन्द्रलालभ्रातृनियुक्त-
 पुस्तकोद्धारमात्रोपयोगिलक्षद्रम्मव्यवस्थापननियमितकुसीदव्यव-
 स्थाकारकश्रेष्ठि-नगीनभ्रातृभिरनुष्ठित । मान्ते मार्यये विगतमार्यना-
 र्यान् मज्जनान्मान्यतमान् इदं यदुत ग्रन्थकृता शोधकस्य मुद्रापकस्य

च चरितं चित्ते निचीय सफलीकार्या कृतिस्नेषां यथावदाद्यन्ताव-
लोकनेन तदुक्तानुशीलनेन च यथाशक्तीति सज्जनमनोऽनुसारिसरल-
सरण्यनुगन्तानन्दोदन्यान् ।

स्तम्भपार्श्वप्रभोः पादैर्भग्व्येच्छाकल्पशाखिभिः ।
समृद्धे स्तम्भतीर्थेऽयमुपोद्घात उपस्कृतः ॥१॥
वसुरसनन्दनिशेशप्रमिते भाद्रेऽसितत्रयोदश्याम् ।
आनन्देनानन्दे, यथार्थवार्त्तः समो ह्येषः ॥ २ ॥

योगदृष्टिसमुच्चयः ।

॥ नमो जिनाय^१ ॥

योगतन्त्रप्रत्यासन्नभूतस्य योगदृष्टिसमुच्चयस्य व्याख्या प्रारभ्यते ।
इह चादावेवाचार्यः^२ शिष्टसमयप्रतिपालनाय विघ्नविनायकोपशान्तये
प्रयोजनादिप्रतिपादनार्थं श्लोकसूत्रमुपन्यस्तवान्—

नत्वेच्छयोगतोऽयोगं योगिगम्य जिनोत्तमम् ।

वीर वक्ष्ये^३ समासेन योगं तद्दृष्टिभेदतः ॥ १ ॥

इति ॥ तत्र शिष्टानामप्यसमयो यदुत “शिष्टा^४ कचिद्विष्ट वस्तुनि
प्रवर्तमानाः सन्त इष्टदेवतानमस्कारपूर्वकं प्रवर्तन्ते” । अयमप्याचार्यो
न हि न शिष्ट इति, अतस्तत्समयप्रतिपालनाय । तथा चोक्तम्—

शिष्टानामपि समयस्ते सर्वत्र शुभे क्लि^५ ।

^५प्रवर्तन्ते सदेवेष्टदेवतास्तवपूर्वकम् ॥ इत्यादि ॥

तथा “श्रेयासि बहुविघ्नानि भवन्ति” इत्युक्तं च^६—

श्रेयासि बहुविघ्नानि भवन्ति महतामपि ।

१ C adds नम

२ C इहैवादावेवाचार्य

३ C वक्षे

४ AD कर्मणि

५ A D present क्लि

६ C omits from श्रेयासि down to च

अश्रेयसि प्रवृत्तानां कापि यान्ति विनायकाः ॥ इति ॥

इदं प्रकरणं तु सम्यग्ज्ञानहेतुत्वाच्छ्रेयोभूतम् । अतो मा भू-
द्विघ्न इति विघ्नविनायकोपशान्तये । तथा प्रेक्षावतां प्रवृत्त्यर्थं
प्रयोजनादिप्रतिपादनार्थं च । तथा चोक्तम्—

सर्वस्यैव शास्त्रस्य कर्मणो वापि कस्यचित् ।

यावत्प्रयोजनं नोक्तं तावत्तत्केन गृह्यते ॥

न चाप्यविषयस्येह^१ शक्यं वक्तुं प्रयोजनम् ।

काकदन्तपरीक्षादेस्तत्प्रयोगाप्रसिद्धितः^२ ॥

अस्येदं फलमित्येवं^३ योगः संबन्ध उच्यते ।

तदुक्त्यन्तर्गतत्वेन न पृथक्कैश्चिदिष्यते ॥ इत्यादि ॥

तत्र

“ नत्वेच्छायोगतोऽयोगं योगिगम्यं जिनोत्तमम् ।

वीरं^४ ”

इत्यनेनेष्टदेवतास्तवमाह;

“ वक्ष्ये समासेन योगं तद्वृष्टिभेदतः ”

इत्यनेन तु प्रयोजनादित्रयमिति श्लोकसूत्रसमुदायार्थः ॥ अव-

यवार्थस्तु “ नत्वा ” प्रणम्य “ वीरं ” इति योगः । कथमित्याह

“ इच्छायोगतः ” इति । क्रियाविशेषणमाह । इच्छायोगेन । शास्त्रयो-

गसामर्थ्ययोगव्यवच्छेदार्थमेतत् । इष्टव्यवच्छेदश्चायं तदनधिकारित्वेन

प्रकरणारम्भे^५ सृषावादपरिहारेण सवेत्रौचित्यारम्भप्रवृत्तिप्रदर्शनार्थः ।

एतेषां^६ च त्रयाणामपि योगानां स्वरूपमनन्तरमेव वक्ष्याति । किंवि-

१ D चाप्यर्थविषयस्येह

२ A ० प्रसिद्धतः

३ D ० त्येव

४ A D श्रीवीरं

५ A प्रकरणकारस्येष्ट

६ A एषां

शिष्ट वीरमित्याह “जिनोत्तम” इति वस्तुविशेषणम् । इह रा-
गादिजेतृत्वात्सर्व एव विशिष्टश्रुतश्रुतयो जिना उच्यन्ते । तत्रथा ।
श्रुतजिना, अवविजिना, मन पर्यायज्ञानजिना, केवलजिनाश्च ।
तेषामुत्तम केवलित्वात्तीर्थकरत्वाच्च । अनेन भगवतस्तथाभव्यत्वा-
भिन्नवर्योपिलाभगर्भाह्द्वान्तल्योपात्तानुत्तरपुण्यस्वरूपतीर्थकरात्मक-
मविपाकफलरूपा परपरार्थमपादनी कर्मकायावस्थामाह । अयमेव
विशिष्यते “अयोग” इति । कायवात्मान कर्म योग, अविग्रमान-
योगोऽयोग, तम् । अनेन च भगवत जैलेश्यवस्थोत्तरकाठभाविनीं
समस्तकर्मवगमरूपा तथाभव्यत्वपरित्योद्भूतपरमज्ञानसुखलक्षणा कृत्-
कृत्यतया निष्ठितार्था परमफलरूपा तत्रकायावस्थामिति । अत एवाह
“योगिमम्य” इति । योगिना गम्यो योगिमम्य, तम् । योगिनो
ऽत्र श्रुतजिनादयो शृण्वन्ते । अनेनापि भगवतो ऽयोगिमिष्यादृष्टिमम्यत्व
व्यवच्छेदमाह । एतज्जिज्ञासाया अपि चरमय शमपट्टकरणभावित्व-
दन्यदा तदनुपपत्तिरिति । “वीर” इति चान्वर्थसङ्ग्रेय, महावीर्यवि-
राजनात्तपःकर्मविदारणेन कपायादिशत्रुजयात्केवलश्रीम्वयग्रहणेन
विक्रान्तो वीर, तम् । इत्यमनेन यथाभूतान्यासा प्रारणगुणोत्कीर्तन
रूपत्याद्वावस्तवस्येष्टदेवतास्तवमाहेति^१ । इष्टं च गुणतो गुणप्रकर्ष
रूपत्याद्भगवत, देवतास्य च परमगत्यवाप्त्यति । “वक्ष्ये समामेन
योग तद्दृष्टिभेदत” इत्यनेन तु^२ प्रयोजनादिप्रयमाह । कथमित्युच्यते
“वक्ष्ये” अभिप्रास्ये “योग” मित्रादिलक्षण, “समासेन” सक्षेपेण,
विस्तरेण तु पूर्वाचार्यरेखायमुक्तोऽप्युत्तरा ययनयोगनिर्णयादिषु,

१ A C ०यवामपत्ति०

२ B ०श्रीरूपग्रहणेन

३ B ०द्वावस्तवस्येष्टदेवता० । C ०द्वावस्तवस्तवस्येष्टदेवता०

४ A omits

“तद्दृष्टिभेदतः” इति योगदृष्टिभेदेन । तदत्र समासतो योगाभिधानं कर्तुरनन्तरं^१ प्रयोजनम् । परंपराप्रयोजनं^२ तु निर्वाणमेव, शुद्धाशय-तस्तथा सत्त्वहितप्रवृत्तेरस्याश्चावन्ध्यनिर्वाणबीजत्वादिति । अभिधेयं योग एव । साध्यसाधनलक्षणः संबन्ध इति श्रुण्णो ऽयं मार्गः । श्रोतॄणां त्वनन्तरप्रयोजनं प्रकरणार्थपरिज्ञानं, परंपराप्रयोजनं त्वमीषामपि निर्वाणमेव, प्रकरणार्थपरिज्ञानादौचित्येनात्रैव प्रवृत्तेरस्याश्चाप्यवन्ध्यनिर्वाणबीजत्वादिति ॥

एवं संपादितेष्टदेवतास्तवप्रयोजनाद्यभिधाय^३ प्रकरणोपकारकं प्रासङ्गिकमभिधातुमाह—

इहैवेच्छादियोगानां स्वरूपमभिधीयते ।

योगिनामुपकाराय व्यक्तं योगप्रसङ्गतः ॥ २ ॥

“इहैव” इति प्रक्रमे । स्मिपित्याह “इच्छादियोगानां” इति । इच्छायोगशास्त्रयोगसामर्थ्ययोगानाम् । किमतः । आह “स्वरूपमभिधीयते” इति स्वलक्षणमुच्यते । किमर्थमेतदित्याह “योगिनामुपकाराय” इति । योगिनोऽत्र कुलयोगिनः प्रवृत्तचक्रा गृह्यन्ते वक्ष्यमाणलक्षणाः, न निष्पन्नयोगा वक्ष्यमाणलक्षणा एव । तेषामत उपकाराभावात्, तदितरेषामेवोपकारार्थम् । उपकारश्चातो योगहृदयावबोधः कायमभिधीयत इत्याह “व्यक्तं” स्पष्टं न चाप्रस्तुतमप्येतदित्याह “योगप्रसङ्गतः” इति मित्रादियोगप्रसङ्गेन प्रसङ्गाख्यतन्त्रयुक्त्याभिप्तमित्यर्थः ॥

१ B C ० नन्तर०

२ C परंपरं प्र०

३ B C ० देवतास्तवः प्रयोजना०

इच्छायोगस्वरूपप्रतिपादनायाह^१—

कर्तुमिच्छो श्रुतार्थस्य ज्ञानिनो ऽपि प्रमादत ।

विकलो धर्मयोगो य स इच्छायोग उच्यते ॥ ३ ॥

कर्तुमिच्छो कस्यचिन्निर्व्याजमेव तथाविधक्षयोपशमभावेन ।
अयमेव विनिश्च्यते । किंविशिष्टस्यास्य^२ चिकीर्षा^३ “श्रुतार्थस्य”
श्रुतागमस्य, अर्थशब्दस्यागमवचनत्वात्^३, अर्थतेऽनेन तत्त्व इति
कृत्वा । अयमपि कदाचिदज्ञान्येव भवति, क्षयोपशमवैचित्र्यात् ।
अत आह “ज्ञानिनोऽपि” अगतानुष्ठेयतत्त्वार्थस्यापीति योऽर्थः ।
एवभूतस्यापि सतः किमित्याह “प्रमादतः” प्रमादेन विकृतादिना
“विकलः” असंपूर्ण कालादिवैकल्यमाश्रित्य “धर्मयोगः” ध-
र्मव्यापारः “यः” इति उच्यते इति विषयः “स इच्छायोग उच्यते”
इच्छाप्रधानत्वं चास्य तथाकालादावपि करणादिति ॥

शास्त्रयोगस्वरूपाभिहितस्याह—

शास्त्रयोगस्त्वह ज्ञेयो यथाशक्त्यप्रमादिन^४ ।

श्राद्धस्य तीव्रबोधेन^५ वचसाविकलस्तथा ॥ ४ ॥

“शास्त्रयोगस्तु” इति । शास्त्रप्रधानो योगः शास्त्रयोगः प्रक्रमा-
द्वर्माव्यापार एव । स पुनः “इह” योगतन्त्रे विज्ञेयः । कस्य

१ A omits आह

२ D किंलिखणस्यास्य

३ A अवचनता BC अर्थशब्द आगमवचन

४ A प्रमादतः C यथाशक्त्या

५ C तीव्रयोगेन

कीदृशित्याह “ यथाशक्ति ” शक्त्यनुरूपं “ अप्रमादिनः ” विकथा-
दिप्रमादरहितस्य । अयमेव विशिष्यते “ श्राद्धस्य ” तथाविधमोहा-
पगमात्संप्रत्ययातिमिहादिश्रद्धावतः “ तीव्रबोधेन ” पटुबोधेन हेतुभू-
तेन “ वचसा ” आगमेन “ अत्रिकलः ” अग्वण्डः, तथाकालादिवै-
कल्याणाधया; न ह्यपटुवोऽतिचारदोषज्ञा इति ॥

सामर्थ्ययोगलक्षणमाह—

शास्त्रसंदर्शितोपायस्तदतिक्रान्तगोचरः ।

शक्त्युद्रेकाद्विशेषेण सामर्थ्याख्योऽयमुत्तमः ॥ ५ ॥

“ शास्त्रसंदर्शितोपायः ” इति सामान्येन शास्त्राभिहितोपायः,
सामान्येन शास्त्रे तदाभिधानात् । “ तदतिक्रान्तगोचरः ” इति
शास्त्रातिक्रान्तविषयः । कुत इत्याह “ शक्त्युद्रेकात् ” इति शक्ति-
प्राचल्यात् । “ विशेषेण ” इति न सामान्येन शास्त्रातिक्रान्तगोचरः,
सामान्येन फलपर्यवसानत्वाच्छास्त्रस्य । “ सामर्थ्याख्योऽयं ”
इति सामर्थ्ययोगाभिधानोऽयं योगः “ उत्तमः ” सर्वप्रधानः,
तद्भावभावित्वात्, आक्षेपेण प्रधानफलकरणत्वादिति ॥

एतत्समर्थनायैवाह—

सिद्ध्याख्यपदसंप्राप्तिहेतुभेदा^१ न तत्त्वतः ।

शास्त्रादेवावगम्यन्ते सर्वथैवेह योगिभिः ॥ ६ ॥

सिद्ध्याख्यपदसंप्राप्तिहेतुभेदा^२ मोक्षाभिधानपदसंप्राप्तिकारणवि-
शेषाः सम्यग्दर्शनादयः । किमित्याह “ न तत्त्वतः ” न तत्त्वभावेन

परमार्थतः “ शास्त्रादेवावगम्यन्ते^१ ” । न चैवमपि शास्त्रवैयर्थ्य-
मित्याह “ सर्वथैवेह योगिभिः ” इति सर्वत्रैव प्रकारैरिह कोके
साधुभिः, अनन्तभेदत्वात्तेषामिति ॥

सर्वथा तत्परिच्छेदे शास्त्रादेवाभ्युपगम्यमाने दोषमाह—

सर्वथा तत्परिच्छेदात्माज्ञात्कारित्वयोगत ।

तत्सर्वज्ञत्वमसिद्धेस्तदा सिद्धिपदाक्षित ॥ ७ ॥

सर्वथा सर्व^२ प्रकारैराक्षेपफलसाधकत्वादिभिः । तत्परिच्छे-
दाच्छास्त्रादेव सिद्ध्याभ्युपगम्यपदसंप्राप्तिहेतुभेदपरिच्छेदात्^३ । किमित्याह
“ साज्ञात्कारित्वयोगत ” केवलेनेव साज्ञात्कारित्वेन योगात्कार-
णात्, “ तत्सर्वज्ञत्वमसिद्धे ” श्रोतृयोगिसर्वज्ञत्वमसिद्धे, अधिकृत-
हेतुभेदानामनेन सर्वथा परिच्छेदायोगात्^४; ततश्च “ तदा ” श्रवण-
पाल एव “ सिद्धिपदाक्षित ”, शुक्तिपदोक्ते, अयोगिनेयकृत्त्वस्यापि
ज्ञात्मात्रेण सद्भावावगतिप्रसङ्गादिति ॥

स्यादेतत् । अस्त्येवमपि का नो राधा, इत्याह—

न चैतदेव यत्तस्मात्प्रातिभज्ञानसंगत ।

सामर्थ्ययोगो ऽन्यो ऽस्ति सर्वज्ञत्वादिसाधनम् ॥ ८ ॥

न चैतदेवमन्तरोन्ति नामादयोगिनेयान्ति-वावगमे ऽपि सिद्धय-
सिद्धेः । यस्मादेव, तस्मात्प्रातिभज्ञानसंगतो मार्गानुसारिमृच्छोदा-

^१ BC शास्त्रादेवावगम्यन्ते

^२ A मिट्टा०

^३ A परिच्छेदायोगात्

^४ A मिट्ट-

रूपज्ञानयुक्तः । किमित्याह “सामर्थ्ययोगः” सामर्थ्यप्रधानो योगः सामर्थ्ययोगः प्रक्रमाद्धर्मव्यापार एव क्षपकश्रेणिगतो गृह्यते; अयं “अवाच्यो ऽस्ति” तद्योगिनो संवेदनसिद्धः “सर्वज्ञत्वादिसाधनं” आक्षेपेणातः सर्वज्ञत्वसिद्धेः । आह । इदमपि प्रातिभं श्रुतज्ञानमेव, अन्यथा षष्ठज्ञानप्रसङ्गः । न चैतत्केवलं, सामर्थ्ययोगकार्यत्वादस्य । एवं च सिद्ध्याख्यपदसंप्राप्तिहेतुभेदास्तत्त्वतः^१ शास्त्रादेवावगम्यन्त इति ॥

अत्रोच्यते । नैतच्छ्रुतं न केवलं न च ज्ञानान्तरमिति, रात्रि दिवारुणोदयवत् । अरुणोदयो हि न रात्रि दिवातिरिक्तो न च तयोरेकोऽपि वक्तुं पार्यते । एवं प्रातिभमप्येतन्न तदतिरिक्तं न च तयोरेकमपि वक्तुं शक्यते^२ । तत्काल एव तथोत्कृष्टधयोपशमवतो भावात् श्रुतत्वेन तत्त्वतोऽसंव्यवहार्यत्वान्न श्रुतं आयोपशमिकत्वादशेषद्रव्यपर्यायाविषयत्वान्न केवलमिति । उष्टं चैतत्तारकनिरीक्षणादि-ज्ञानशब्दवाच्यमपरैरपीत्यदोषः ॥

सामर्थ्ययोगभेदाभिधानायाह—

द्विधा यं धर्मसंन्यासयोगसंन्याससंज्ञितः^३ ।

आयोपशमिका धर्मा योगाः कायादिकर्म तु ॥ ९ ॥

द्विधा द्विप्रकारो ऽयं सामर्थ्ययोगः । कथमित्याह “धर्मसंन्यासयोगसंन्याससंज्ञितः” इति । धर्मसंन्याससंज्ञा संजातास्येति धर्म-

१ A सिद्धाख्य०

२ D पार्यते

३ B धर्मसंन्यासो या०

सन्याससहितः । “तारकादिभ्य इतच्”^१ । एव योगसन्याससज्ञा
सजाताभ्येति योगसन्याससहितः । सज्ञा चेह तत्रा सज्ञायत इति कृत्वा
स तत्स्वरूपमेव गृह्यते । क एते वर्मा^२ के वा योगा इत्याह “क्षा-
योपशमिका धर्मा^३ ” क्षयोपशमनिवृत्ता. क्षा-त्यादयः, “योगा. का
यादिकर्म तु” योगा पुनः कायादिव्यापारा^४ कायोत्सर्गकरणा-
दयः^५ ॥

एवमेव द्विधा सामर्थ्ययोग इति यो यदा भवति स तदाभिधा-
तुमाह ।

द्वितीयापूर्वकरणे प्रथमस्तात्त्विको भवेत् ।

आयोज्यकरणादूर्ध्वं द्वितीय इति तद्विद् ॥ १० ॥

द्वितीयापूर्वकरण इति ग्रन्थिभेदनिवन्धनप्रथमापूर्वकरणव्यवच्छे-
दार्थं द्वितीयग्रहणं प्रथमेऽविकृतसामर्थ्ययोगासिद्धे । अपूर्वकरण त्व-
पूर्वपरिणाम शुभोऽज्ञात्वावपि भवे तेषु धर्मस्थानेषु वर्तमानस्य तथा
सजातपूर्वो ग्रन्थिभेदादिफल उच्यते । तत्र प्रथमेऽस्मिन् ग्रन्थिभेद
फल, अयं च सम्यग्दर्शनफल, सम्यग्दर्शनं च प्रणमादिलिङ्ग आ-
त्मपरिणाम^६ । यथोक्त “प्रणमसवेगनिर्वेदानुसम्पत्तित्वाभिव्य-
क्तिरक्षणं तत्त्वार्थश्रद्धानं सम्यग्दर्शनं”^७ इति । यः प्राधान्यमयमुप-
न्यासो चारुथ पश्चानुपूज्यति समयविद् । द्वितीये तस्मिन्तथाविधक-
र्मन्वितेस्तथाविधसख्येयसागरोपमातिक्रमभाविनि विमित्याह “प्र-
थमस्तात्त्विको भवेत्” इति^८ । प्रथमो र्ध्वमन्याससहित सामर्थ्ययो-
गस्तात्त्विक पारमाथिको भवेत्, क्षपरुभेणियोगिन सायोपशमिक-

^१ पाणिनि, ८, २, ३६

^२ ॥ ०कारणादयः

^३ Comp. *Tattvartthasamgrahaṇa* I, १, and the comms.

^४ D omits

क्षान्त्यादिधर्मनिवृत्तेः । अतोऽयमित्यमुपन्यास इति । अतात्त्विकस्तु
 प्रव्रज्याकालेऽपि भवति, प्रवृत्तिलक्षणधर्मसंन्यासायाः प्रव्रज्यायाः
 ज्ञानयोगप्रतिपत्तिरूपत्वात् । अत एवास्या^१ भवविरक्त एवाधिकार्यु-
 क्तः । यथोक्तं “अथ^२ प्रव्रज्याहं आर्यदेशोत्पन्नः, विशिष्टजाति-
 कुलान्वितः क्षीणप्रायकर्ममलबुद्धिः^३ ‘दुर्लभं मानुष्यं जन्ममरणनि-
 मित्तं, संपदश्चपलाः, विषया दुःखहेतवः, संयोगो वियोगः, प्रति-
 क्षणं मरणं, दारुणो विपाकः’ इत्यवगतसंसारनैर्गुण्यः^४, तत एव
 तद्विरक्तः, प्रतनुकषायः, अल्पहास्यादिः, कृतज्ञः, विनीतः, प्रागपि
 राजामात्यपौरजनबहुमतः, अद्रोहकारी, कल्याणाङ्गः, श्राद्धः^५, समु-
 पसंपन्नश्च” इति । न ह्यनीदृशो ज्ञानयोगमाराधयति न चेदृशो ना-
 राधयतीति भावनीयम् । सर्वज्ञवचनमागमः, तन्नायमनिरूपितार्थ
 इति “आयोज्यकरणादूर्ध्वं” इति केवलाभोगेनाचिन्त्यवीर्यतया यो-
 ज्यं तथा तथा तत्कालक्षणीयत्वेन भवोपग्राहिकर्मणस्तथावस्थान-
 भावे कृतिरायोज्यकरणम् । शैलेयवस्थाफलमेतत् । अत एवाह
 “द्वितीय इति तद्विदः” योगसंन्याससंज्ञितः^६ सामर्थ्ययोग इति त-
 द्विदोऽभिदधति शैलेयवस्थायामस्य भावात् । सर्वमिदमागमिकं वस्तु
 तथा चैतत्संवाग्र्यम्—

१ A, marginal addition प्रव्रज्याः

२ The passage is quoted from Haribhadra's *Dharma-
bindu*, IV, 6, with some variations.

३ *Dharmabindu* reads क्षीणप्रायकर्ममलः, अत एव वि-
मलबुद्धिः

४ C इत्येव गतं

५ *Dharmabindu* adds स्थिरः

६ E omits योगसंन्यासं तद्विदो

करण अद्यापवत्त अपुव्वमणियट्टिमेव भव्वाण ।
 डयरेसिं पट्टम चिय भण्णड करण ति परिणामो ॥ १ ॥
 जा गण्ठी ता पट्टम गण्ठिं समइच्छओ भवे वीय ।
 अणियट्टीकरण पुण सम्मत्तपुरवडे जीवे ॥ २ ॥
 गण्ठिं ति सुदुभेओ कस्सडघणस्सुगूढगण्ठिं व्व ।
 जीवस्स कम्मजाणिओ णरागदोसपरिणामो ॥ ३ ॥
 एत्तो विवज्जओ सल्लु भिए यस्मिं सम्मणाण तु ।
 थोव पि सुपरिसुद्ध सच्चासम्मोहहेउ ति ॥ ४ ॥
 सम्मत्तमि उ लद्धे पलियपुहत्तेण सावओ होड ।
 चरणोवसमवयाण सागरसखन्तरा होति ॥ ५ ॥

इत्यादि लेखतः परिभाषितार्थमेतत् ॥ यत् आयोज्यकरणान्पूर्व
 द्वितीयः,—

अतस्त्रयोगो योगानां योगः पर उदाहृतः ।
 मोक्षयोजनभावेन सर्वमन्यासलक्षणः ॥ ११ ॥

अत एव शैलेश्वरस्थाया योगसन्यासात्कारणात् । अयोगो
 योगाभावः । योगानां^१ मित्रादीनाम् । म य इति गम्यते । किमित्याह
 “योगः परः”^२ प्रधानः “उदाहृतः” इति । कथमित्याह “मो-
 क्षयोजनभावेन” हेतुना योजनायोग इति कृत्या स्वरूपमस्याह
 “सर्वमन्यासलक्षणः” अयमधर्मसंयासयोरप्यत्र परिशुद्धिभावादिति ॥

एवमेतत्स्वरूपमभिधाय प्रकृतोपयोगमाह ।

एतत्रयमनाश्रित्य विशेषेणैतदुद्भवाः ।

योगदृष्ट्य उच्यन्त अष्टौ सामान्यतस्तु ताः ॥१२॥

एतत्रयमिच्छायोगादिलक्षणमनाश्रित्यानङ्गीकृत्य विशेषेणास्मा-
दियमित्येवंलक्षणेन । किमित्याह “ एतदुद्भवाः । योगदृष्ट्य उच्यन्ते ”
मित्राद्याः “ अष्टौ सामान्यतस्तु ताः ” दृष्ट्य इति ॥

ताश्चेताः—

मित्रा तारा बला दीप्ता स्थिरा कान्ता प्रभा परा
नामानि योगदृष्टीनां लक्षणं च निबोधत ॥ १३ ॥

तत्र मित्रेव मित्रा तारेव तारेत्यादि यथार्थान्येव नामानि योग-
दृष्टीनाम् । लक्षणं चासां वक्ष्यमाणलक्षणं निबोधत शृणुतेत्यर्थः ।
इहौघदृष्टिव्यवच्छेदार्थं योगदृष्टिग्रहणमिति ॥

तामभिधातुमाह—

समेघामेघरात्र्यादौ सग्रहाद्यर्भकादिवत् ।
ओघदृष्टिरिह ज्ञेया मिथ्यादृष्टीतराश्रया ॥ १४ ॥

इहौघदृष्टिर्ज्ञानावरणीयादिकर्मक्षयोपशमवैचित्र्याच्चित्रा समेघामेघं
च तद्रात्र्यादि च, आदिशब्दादिष्वसपरिग्रहः, तस्मिन् । सग्रहादिश्चासौ
अर्भकादिश्चेति विग्रहः । प्रथमादिशब्दादग्रहपरिग्रहः^१, द्वितीयादिशब्दा-
दनर्थकपरिग्रहः । ओघदृष्टिः सामान्यदर्शनं भवाभिनन्दिसत्त्वविषया ।
मिथ्यादृष्टिश्चेतरश्च मिथ्यादृष्टीतरौ, तदाश्रया । काचाद्युपहतो मिथ्या-
दृष्टिः, तदनुपहतस्त्वितर इत्यक्षरगमनिका । भावार्थस्तु । एका समे-
घायां रात्रौ दृष्टिः किञ्चिन्मात्रग्राहिणी, अपरा त्वमेघायां घनागधिक-

तरयाहिणीति । आदिशब्दादिवसग्रह इति । तदेका समेते दिवसे
 तथापरामेघ इति । अस्ति चानयोर्विशेषः । इयमपि सग्रहस्य द्रष्टु ,
 आदिशब्दादग्रहस्य च । भवत्यनयोरपि विशेषः, चित्रविभ्रमादिभे-
 दात् । इयमप्यर्भकस्य द्रष्टुः, आदिशब्दादनर्भकस्य च । अस्त्यनयोरपि
 भेदो वित्रेकवैकल्यादिभेदात् । इयमपि मित्रायादृष्टे काचाद्युपहतलोच-
 नस्य, इतरस्य तदनुपहतलोचनस्येति । यथैष दृष्टिभेदः अस्मिन्नपि
 दृश्ये चित्रोपाधिभेदात्, तथा पारलौकिकेऽपि प्रमेये लयोपशमवै-
 चित्र्यतश्चित्रः प्रतिपत्तिभेद इति । एतन्निबन्धनो ऽयं दर्शनभेद इति
 योगाचार्याः । न खल्वयं स्थिरादिदृष्टिमता भिन्नग्रन्थीना योगिना यथा-
 विषय नयाभेदावप्रोक्तभावादिति । प्रवृत्तिरप्यमीषा परार्थं शुद्धप्रोक्तभावेन
 विनिवृत्ताग्रहतया मेघ्यादिपारता न्येण गम्भीरोदाराशयत्वात् चा-
 रिचरिक्तसजीवन्यचरकचारणनीत्येत्यलं प्रसङ्गेन ॥

प्रकृतं प्रस्तुमः । प्रकृता च मित्रादिभेदभिन्ना योगदृष्टिः, इयं चे-
 त्यमष्ट्येति निदर्शनमात्रमधिकृत्याह-

तृणगोमयकाष्ठाग्निकणदीपप्रभोपमा ।

रत्नतारार्कचन्द्राभा सदृष्टेर्दृष्टिरष्टवा ॥ १५ ॥

इहाधिकृतदृष्टिर्मेव खल्वर्थोक्त एव तृणाग्निकणाद्युदाहरणसाधर्म्य-
 तो निरूप्यते । सामान्येन सदृष्टेर्योगिनो दृष्टिर्बोद्धव्यमप्युदाहरणमपि भवति ।
 तृणाग्निकणोपमा मित्राया, गोमयाग्निकणोपमा ताराया, काष्ठाग्नि-
 कणोपमा बलाया, दीपप्रभोपमा दीपायाम् । तथाविधप्रकाशमात्रादिने-
 ह साधर्म्यं यदाह मित्राया बोधस्तृणाग्निकणसदृशो भवति, न
 तत्त्वतोऽभीष्टकार्यक्षमः, सम्यक्प्रयोगकाल यावदनवस्थानादल्पवीर्यत-
 या पटुस्मृतिबीजसंस्काराग्रानानुपपत्तेः, ततश्च विकल्पयोगभावा-
 न्भावतो वन्दनादिकार्यायोगादिति । ताराया तु बोधो गोमयाग्निक

णसदृशः । अयमप्येवंकल्प एव, तत्त्वतो विशिष्टस्थितिवीर्यविकलत्वात्,
 अतोऽपि प्रयोगकाले स्मृतिपाटवासिद्धेः, तदभावे प्रयोगवैकल्यात्,
 ततस्तथा तत्कार्याभावादिति । बलायामप्येव काष्ठाग्निक्लणकल्पो वि-
 शिष्ट ईषदुक्तबोधद्वयात्, तद्वत्त्वतोऽत्र मनाक् स्थितिवीर्ये, अतः पटु-
 प्राया स्मृतिरिह प्रयोगसमये तद्भावे चार्थप्रयोगमात्रप्रीत्या यत्नलेशभा-
 वादिति । दीप्रायां त्वेव दीपनभातुल्यो विशिष्टतर उक्तबोधद्वयात्,
 अतोऽत्रोदग्रे स्थितिवीर्ये तत्पटुव्यपि प्रयोगसमये स्मृतिः । एवं भावतो
 ऽप्यत्र द्रव्यप्रयोगो बन्धनादौ तथा भक्तितो यत्र भेदप्रवृत्तेरिति यथ-
 मगुणस्थानकप्रकर्ष एतावानिति सम्यग्निदः । स्थिरा तु भिन्नग्रन्थेरेव
 भवति तदबोधो रत्नभासमानस्तद्भावो प्रतिपाती प्रवर्धमानो निरपायो
 नापरपरितापकृत्परितोपहेतुः प्रायेण परिधानादियोनिरिति । कान्तायां
 तु ताराभासमान एषः । अतः स्थित एव प्रकृत्या निरतिचारमात्रा-
 नुष्ठानं शुद्धोपयोगानुसारि विशिष्टाप्रमादसचिवं विनियोगप्रधानग-
 म्भीरोदाराशयमिति । प्रभायां पुनरर्कभाःसमानो बोधः, स ध्यानहे-
 तुरेव सर्वदा, नेह प्रायो विकल्पावसरः, प्रथमसारं मुखमिह । अकिञ्चि-
 त्कराण्यत्रान्यशास्त्राणि, समाधिनिष्ठमनुष्ठानं, तत्संनिधौ वैरादिनाशः
 परानुग्रहकर्तृता, औचित्ययोगो विनेयेषु, तथावन्ध्या सत्क्रियेति ।
 परायां पुनर्दृष्टिचन्द्रचन्द्रिकाभासमानो बोधः सद्ब्रह्मरूप एव सर्वदा
 विकल्परहितो मतः, तदभावेनोत्तमं सुखं, आरूढावरोरुणवन्नानुष्ठानं
 प्रतिक्रमणपरोपकारित्वं यथा भव्यत्वं तथा पूर्ववद्वन्ध्या क्रियेति । एवं
 सामान्येन सदृष्टेयंगिनो दृष्टिरष्टधेत्यष्टप्रकारा । अत्राह । ग्रन्थिभेदे
 सदृष्टित्वं स च दीर्घोत्तरकालमिति कथं सदृष्टेर्दृष्टिरष्टधेति । उच्यते ।
 अवन्ध्यसदृष्टिहेतुत्वेन मित्रादिदृष्टीनामपि सतीत्वादिति वर्षोलकनि-
 पत्ताविश्वरसकज्जवगुरुकल्पाः खल्वेताः खण्डसर्करामत्स्याण्डवर्षोल-
 कसमाथेतरा इत्याचार्याः । इक्ष्वादीनामेव तथाभवनादिति रुच्यादि-

गोचरा एवैताः, एतेषामेव सवेगमाधुर्योपपत्तेः । इष्टुकल्पत्वादिति नलादिकल्पास्तथाभव्याः, सवेगमाधुर्यरून्यत्वात् । अनेन सर्वथा परिणामिक्षणिकात्मवादे दृष्टिभेदाभावमाह, तत्तथाभवनानुपपत्तेरिति । इयं च सकलयोगिदर्शनसाधारणेति यथाविधाना यथा भवति तथा-विधाना तथाभिधातुमाह-

यमादियोगयुक्तानां खेदादिपरिहारस्त ।

अद्वेषादिगुणस्थान क्रमेणैषा सतां मता ॥ १६ ॥

यमादियोगयुक्तानामिति । इह यमाद्यो योगाङ्गत्वायोगा उच्यन्ते । यथोक्त “ यमनियमासनप्राणायामप्रत्याहारधारणाध्यानसमाधयो ऽष्टाङ्गानि ”^१ । तदेव यमादियोगप्रत्यनीकाशयपरिहारेण । एते ऽपि चाष्टावेव । तथा चोक्तम् ।

खेदोद्वेगक्षेपोत्थानभ्रान्त्य यमुद्वेगासङ्गैः ।

युक्तानि हि चित्तानि प्रपञ्चतो वर्जयेन्मतिमान् ॥

तदेव तत्परिहारेणापि क्रमेणैषाष्टमेति । एवमद्वेषादिगुणस्थानमिति यत एतान्यप्यष्टावेव । यथोक्तम् ।

अद्वेषो जिज्ञासा शुश्रूषा श्रवणमोक्षमीमासा ।

परिशुद्धा प्रतिपत्तिः प्रवृत्तिरष्टात्मिका तत्त्वे ॥

एव क्रमेणैषा सद्दृष्टिः सता मुनीनां भगवत्पतञ्जलितदन्तभास्करत्र्यम्बुभगवदन्तत्रादीनां योगिनामित्यर्थः । मता इष्टा । एतत्साधक्यं च^२ प्रतिदृष्टिं दर्शयिष्याम ॥

^१ Patanjali Y S II, 29

^२ A omits

सांप्रतं दृष्टिशब्दार्थाभिधानायाह—

सच्छ्रद्धासंगतो बोधो दृष्टिरित्यभिधीयते ।

असत्प्रवृत्तिव्याघातात्सत्प्रवृत्तिपदावहः ॥ १७ ॥

“सच्छ्रद्धासंगतो बोधः” इत्यनेनासच्छ्रद्धाव्यवच्छेदमाह । असच्छ्रद्धा चेह शास्त्रवाद्या स्वाभिप्रायतस्तथाविधासद्गुहात्मिका गृह्यते, तद्वैकल्यात् “सच्छ्रद्धासंगतः” इति । एवंभूतो बोधोऽवगमः । किमित्याह “दृष्टिरित्यभिधीयते” । दर्शनं दृष्टिरिति कृत्वा निष्प्रत्ययायतया । फलत एतामेवाह “असत्प्रवृत्तिव्याघातात्” इति तथा श्राद्धतया शास्त्रविरुद्धप्रवृत्तिव्याघातेन । किमित्याह “सत्प्रवृत्तिपदावहः” इति शास्त्रविरुद्धप्रवृत्तिपदावहोऽवेद्यसंवेद्यपरित्यागेन वेद्यसंवेद्यपदप्रापक इत्यर्थः । वेद्यपदरूपत्वेऽपि स्थिरादिदृष्टीनां सामान्यलक्षणत्वादस्यैवमप्यदोष इति । अथवा सत्प्रवृत्तिपदं परमार्थतः शैलेशीपदमिति तदावहत्वे न कश्चिदोष इति ॥

एषा च परिस्थूरभेदादष्टधा, अन्यथा बहुभेदेत्यभिधातुमाह—

इयं आवरणपायभेदादष्टविधा रमृता ।

सामान्येन विशेषास्तु भूयांसः सूक्ष्मभेदतः ॥१८॥

इयं चानन्तरोदितलक्षणा दृष्टिः । आवरणपायभेदादावरणापगमभेदेन परिस्थूरनीत्या । अष्टविधा रमृता पूर्वाचार्यैः सामान्येन सूक्ष्मेक्षिकामनादृत्य । विशेषास्तु भेदाः पुनः सद्दृष्टेर्भूयांसोऽतिवहवः सूक्ष्मभेदतोऽनन्तभेदत्वाद्दर्शनादीनां मिथःषट्स्थानपतितत्वाभिधानादिति ॥

इह च दृष्टिसमुच्चये—

प्रतिपातयुताश्चाद्याश्चतस्रो नोत्तरास्तथा ।

सापाया अपि चैतास्तत्प्रतिपातेन नेतरा ॥१९॥

प्रतिपातयुता भ्रशोपेताः । आद्याश्चतस्रो दृष्टयो मित्रादिरूपाः ।
एता अपि च प्रतिपातयुता अपि^१ तथा कर्मवचिज्यात्, न तु प्रतिपा-
तयुता एव ताभ्यस्तदुत्तरभावादिति नोत्तरास्तथा न स्थिराद्यास्तेन
प्रकारेण प्रतिपातयुता इति । यत एव सापाया अपि दुर्गतिहेतुत्वेनै-
तास्ता एता एव । कथामित्याह “ प्रतिपातेन ” भ्रशेन नेतरा न २
स्थिराद्या सापाया इति । आह । कथं श्रेणिकान्तीनामेतत्प्रतिपाता-
दपायः । उच्यते । एतदभावोपात्तकर्ममामर्त्येन । अत एवोक्त प्रति-
पातेन तु सभवमात्रमधिकृत्य “ सापाया अपि ” । तथापि^३ प्रायोवृत्ति-
विषयत्वात्सूत्रस्यैवमुपन्यास । अथवा सद्दृष्ट्यत्राते सत्यप्यपायोऽप्य-
नपाय एव वज्रतन्दुलवत्पाकेन तदाशयस्य कायदुःसम्भावेऽपि क्रिया-
नुपपत्तेरित्येवमुपन्यास । योगाचार्या एवात्र प्रमाणमिति । अत
प्रतिपातेन नेतरा इति स्थितम् ॥

इहादि—

प्रयाणभङ्गाभावेन निशि स्वापसम पुन ।

प्रियातो दिव्यभावतश्चरणस्योपजायते ॥ २० ॥

“ प्रयाणभङ्गाभावेन ” इति कन्यकुब्जादिगमने जनवतरप्रयाणक,
अनेनापि । निशि रात्रौ । स्वापसम पुन स्वापतुल्यदन्तु । किमि याह

१ A omits

२ A omits

३ B D omit

“ विद्यातः ” प्रतिबन्धः “ दिव्यभावतः ” जन्मनः सकाशात् “ चरणस्य ” चारित्रस्य “ उपजायते ” तथाविधौदयिकभावयोगेन तदभावे तु पुनस्तत्रैव प्रवृत्तिः स्वापविगमे ऽनवरतप्रयाणे च१ कन्यकुब्जगन्तुगमनप्रवृत्तिवत् ॥

इदानीं प्रतिदृष्टिसाकल्येन योगयोजनामुपदर्शयन्नाह—

मित्रायां दर्शनं मन्दं यम इच्छादिकस्तथा ।

अखेदो देवकार्यादावद्वेषश्चापरत्र तु ॥ २१ ॥

मित्रायां दृष्टौ । दर्शनं मन्दं स्वल्पो बोधः, तृणाग्निकणोद्द्योतेन सदृशः । यम अहिंसादिलक्षणे इच्छादिकस्तथा यथोक्तं “ अहिंसासत्यास्तेयब्रह्मचर्यापरिग्रहा यमाः ” । एते चेच्छाप्रवृत्तिर्स्थैर्यसिद्धिभेदा इति वक्ष्यति । अखेदो देवकार्यादौ, आदिशब्दाद्गुरुकार्यपरिग्रहः । तथा तथोपनत एतस्मिंस्तथापारितोपान्न खेदोऽत्रापि तु प्रवृत्तिरेव शिरोगुरुत्वादिदोषभावेऽपि भवाभिनन्दिनो भोगकार्यवत् । अद्वेषश्चामत्सरश्च । अपरत्र त्वदेवकार्यादौ तथा तत्त्ववेदितया मात्सर्यवीर्यबीजभावेऽपि तद्भावाङ्कुरानुदयात्तत्त्वानुष्ठानमधिकृत्य कर्मण्यस्याशयः । अतोऽस्यापरत्र न चिन्ता तद्भावेऽपि करुणांशबीजस्यैवैषत्स्फुरणमिति ॥

अस्यां दृष्टौ व्यवस्थितो योगी यत्साधयति तदभिधित्सयाह—

करोति योगबीजानामुपादानमिहस्थितः ।

अवन्ध्यमोक्षहेतूनामिति योगविदो विदुः ॥ २२ ॥

करोति तत्त्वकरणेन । योगबीजानां वक्ष्यमाणलक्षणानाम् । उ-

पादान ग्रहणम् । इदस्थितौ मित्राया दृष्टौ मैत्रो योगीत्यर्थः । किंवि-
शिष्टानां योगवीजानामित्याह “ अत्र यमोभहेतूना ” इति । न हि
योगवीजं न योगफलं नाम योगश्च मोक्षफलं इति । इति योगविदो
विशिष्टा एव योगाचार्या विदुरिति जानते ॥

साप्रतः योगवीजान्युपन्यस्यन्नाह—

जिनेषु कुशलं चित्तं तन्मस्कार एव च ।

प्रणामादि च सशुद्धं योगवीजमनुत्तमम् ॥ २३ ॥

जिनेषु भगवदहर्त्सु । कुशलं चित्तं द्वेषाद्यभावेन प्रीत्यादिमत् ।
अनेन मनोयोगवृत्तिमाह । तन्मस्कारं च जिननमस्कार एव च तथा
मनोयोगप्रेरित इति । अनेन तु वाग्योगवृत्तिम् । प्रणामादि च
पञ्चाङ्गादिलभण, आदिशब्दान्मण्डलादिग्रहः । “ सशुद्धं ” इत्यस्य
शुद्धव्यवच्छेदार्थमेतत्, तस्य सामान्येन यथाप्रवृत्तिकरणभेदत्वात्तस्य
च योगवीजत्वानुपपत्तेः । एतत्सर्वमेव सामस्त्यप्रत्येकभावाभ्यां यो-
गवीजं मोक्षयोजकानुष्ठानकारणम् । “ अनुत्तमं ” इति सर्वप्रधानं
विषयमाधान्यादिति ॥

यदैतद्धवति तत्समयमभिधातुमाह—

चरमे पुद्गलावर्ते तथाभव्यत्वपाकतः ।

सशुद्धमेतन्नियमान्नान्यदापीति तद्विदः ॥ २४ ॥

“ चरमे पुद्गलावर्ते^३ ” इति पुद्गलानामावर्तास्तथा तथा^४ तत्त-

१ A C omit

२ A योगवीजमुप०

३ C omits चरमे पुद्गलावर्ते

४ AC omit

द्भट्टणसंत्यागाभ्यामिति पुद्गलावर्ताः “ एते चानादौ^१ संसारे तथा-
भव्यत्वाक्षिप्ताः कस्यचित्क्रियन्तोऽपि ” इति वचनग्रामाण्याच्चरमपदे
चरमावर्ताभिधानात् । अत्रापि कारणमाह “ तथाभव्यत्वपाकतः^२ ” इति
तथाभव्यत्वपाकेन ततस्तस्मान्मिथ्यात्वकटुकत्वनिवृत्त्या मनाक् माधु-
र्यसिद्धेः । संशुद्धमेतज्जिनेषु कुशलादि चित्तम् । नियमान्नियमेन तथा-
भव्यत्वपाकभावेन दर्मणां तथा, अन्यदा संशुद्धवदसंशुद्धानुपपत्तेः ।
अत एवाह “ नान्यदापि ” नान्यस्मिन्नपि काले प्राक् पश्चाच्च
क्लिष्टाशयविशुद्धतराशययोगात् । “ इति तद्विदः ” इत्येवं योगवि-
दोऽभिदधति ॥

एवमस्य समस्तस्य^२ समयमभिधायैतदभिधित्सया त्वाह—

उपादेयधियात्यन्तं संज्ञाविष्कम्भणान्वितम् ।

फलाभिसंधिरहितं संशुद्धं हेतदीदृशम् । २५॥

उपादेयधियोपादेयबुद्ध्या, अत्यन्तं सर्वास्यापोहेन तथापरिपाकात्स-
म्यगज्ञानपूर्वरूपत्वेन । संज्ञाविष्कम्भणान्वितं क्षयोपशमवैचित्र्यादाहार^१-
दिसंज्ञोदयाभावयुक्तम् । संज्ञा आहारादिभेदेन दश । तथा चार्षम् ।
“ कइविहा णं भन्ते सन्ना पन्नत्ता । गोयमा, दसविहा । आहारसन्ना,
भयसन्ना, मेहुणसन्ना, परिग्गहसन्ना, कोहसन्ना, माणसन्ना, मायासन्ना,
लोभसन्ना, ओहसन्ना, लोगसन्ना ” इति^३ । एतत्संयुक्ताशयानुष्ठानं
सुन्दरमप्यभ्युदयाय न निःश्रेयसावाप्तये परिशुद्ध्यभावाद्भवभोगनिः-
स्पृहाशयप्रभवमेतदिति योगिनः फलाभिसंधिरहितं भवान्तर्गतफला-

१ BC हानादौ

२ BC omit

३ Comp. आणङ्गसुत्तं (edited by J. Surali), X, 69, 1.

भिसंयभावेन । आह । असंभवेव सज्ञाविष्कम्भणे पूर्वोदितफला-
भिसधिः । सत्यमेतत् तद्भवान्तर्गतफलमधिकृत्येह तु तदन्यभवान्त-
र्गतमापि सामानिकादिलक्षणफलमधिकृत्य गृह्यते तदभिसधेरसुन्दर-
त्वात्तदुपात्तस्यान्य स्वत प्रतिबन्धसारत्वतः । एतद्रहित चेदमपवर्ग-
साधन, स्वप्रतिबन्धसार तु तत्स्थानस्थितिकार्य एव तथास्वभावत्वात्,
गौतमभगवद्बहुमानवत्, एवभूतस्यैव योगनिष्पादकत्वात् । न ह्यशा-
ल्वीजात्कालेनापि शाल्यङ्कुरः । एतत्त्वभिन्नग्रन्थेरपि तदेव भवति
चरमयथाप्रवृत्तिकरणसामर्थ्येन तथाविधक्षयोपशममारत्वादप्रमत्तयते
सरागम्यैव वीतरागभावकल्पम् । यथाहूर्योगाचार्याः । योगबीजचित्त
भवसमुद्रनिमग्न्येपदुन्मज्जनाभोग, तत्सत्तयतिशयगैथिल्यकारी प्रकृते
प्रथमविपियेक्षातन्नाकृतकारिणी समुज्जासनागमोपायन च इतस्तदुचि
तचिन्तासमावेशकृद्द्रविषपर्वतपरमवज्र नियमात्तद्वेदकारि भावचारि-
कपलायनकालधण्डातन्पसारकारिणी समासेनत्यान्ति । अतः सशुद्ध
हेतदीन्शमेतदिति जिनकुशलचिन्तादि । एतच्च तथापिधकालादिभा-
वेन तत्तत्स्वभावतया फल्पाकारम्भमदृशमिति ॥

न चेदमेव केवल योगबीजमिति तन्न्तराभिधित्सयाह—

आचार्यादिष्वपि हेतद्विशुद्ध भावयोगिषु ।

वैयावृत्य च विधिवच्छुद्धाशयविशेषतः ॥ २६ ॥

आचार्यादिष्वप्याचार्योपायायतपस्व्यादिष्वप्येतदेव कुशलचि-
त्तादि विशुद्ध सशुद्धमेवेत्यर्थः । किंदिशिष्टेषु । आह “भावयोगिषु”
न द्रव्याचार्यादिष्वधर्मजलक्षणेण कूटरूपे खल्वकटबुद्धेरप्यसुन्दरत्वात् ।
नैतदेव केवल योगबीजम् । किं तर्हि । “वैयावृत्य च” व्यावृत्त-

भावलक्षणमाहारादिना विधिस्तत्रोक्तविधियुक्तं पुरुषात्रपेक्षयेत्यर्थः ।
यदाह ।

पुरिसन्तस्सुवयारं उवयारं च—प्पणो य णाऊणं ।

कुज्जा वेयावडियं आणं काऊं निरासेसो ॥ इत्यादि ॥

अत एवाह “ शुद्धाशयविशेषतः ” शुद्धचित्तव्रतन्धविशेषेण ॥

अयं च तथाविधकालभावेनेत्युक्तमायं बीजान्तरमाह ।

भवोद्वेगश्च सहजो द्रव्याभिग्रहपालनम् ।

तथा सिद्धान्तमाश्रित्य विधिना लेखनादि च ॥२७॥

भवोद्वेगश्च संसारोद्वेगश्च जन्मादिरूपतया भवत्यस्य सहजो नेष्ट-
योगादिनिमित्तः, तस्यार्तध्यानरूपत्वान् । उक्तं च ।

प्रत्युत्पन्नात्तु दुःखान्निर्वेदो द्वेप ईदृशः

न वैराग्यमित्यादि योगबीजमिति वर्तते ॥

तथा द्रव्याभिग्रहणपालनमोषधादिसमादानमधिकृत्य भव्याभि-
ग्रहस्य विशिष्टक्षयोपशमभावरूपस्याभिग्रन्थेरसंभवाद्द्रव्याभिग्रहणम् ।
तथा सिद्धान्तमाश्रित्यार्थं न तु कामादिशास्त्राणि । किमित्याह “ वि-
धिना ” न्यायात्तद्धनसत्प्रयोगादिलक्षणेन । किमित्याह “ लेखनादि
च ” योगबीजमनुत्तममिति ॥

आदिशब्दार्थमाह ।

लेखना पूजना दानं श्रवणं वाचनोद्ग्रहः ।

प्रकाशनाथ स्वाध्यायश्चिन्तना भावनेति च ॥२८॥

लेखना सत्पुस्तकेषु, पूजना पुष्पचक्रादिभिः, दानं पुस्तकादेः,
श्रवणं व्याख्यानस्य, वाचना स्वयमेव, अस्योद्ग्रहो विधिग्रहण, अ-
स्यैव प्रकाशना गृहीतस्य भव्येषु, अथ स्वाध्यायो वाचनादिः, अस्यैव
चिन्तना ग्रन्थार्थतः, अस्यैव भावनेति चैतद्गोचरेयं योगरीजमिति
योगः ॥

तथा ।

बीजश्रुतौ च सवेगात्प्रतिपत्तिः स्थिराशया ।

तदुपादेयभावश्च परिशुद्धो महोदयः ॥ २९ ॥

बीजश्रुतौ च यथोक्तगोचरायाः सवेगाच्छ्रद्धाविशेषात्प्रतिपत्तिः
“ एवमेतत् ” इत्येयरूपा स्थिराशया तथाविधचित्तप्रयत्नविमोक्तसि-
काभावेन । तदुपादेयभावश्च बीजश्रुत्युपादेयभावश्च परिशुद्ध फलौ-
त्सुक्याभावेन महोदयः । त एवानुपद्भिकाभ्युदयतो नि त्रेयससाध-
नानिति ॥

एवमेतयोगरीजोपादानं यथा जायते तथाभिप्रायमाह—

एतद्वावमले क्षीणे प्रभूते जायते नृणाम् ।

करोत्यव्यक्तचैतन्यो महत्कार्यं न यत्कचित् ॥३०॥

एतदनन्तरोदित योगरीजोपादानं भावमत्र तत्तत्पुद्गलादिसर्वत्र
योग्यतालक्षणे क्षीणे सति न स्तोके किं तु प्रभूतपुद्गलपरावर्तक्षेपके
जायते हि प्रादुर्भवति नृणां पुंसाम् । प्राय एतेऽस्मिन्कारिण इति
नृग्रहण, अन्यथा चातुर्गतिरमेतत्प्रभूत एव क्षीणे नान्य इत्याह
“ करोत्यव्यक्तचैतन्य ” इति तादृशविवेकान्नून्यो वाच्यः “ न महत्कार्यं ”
अर्थानुष्ठानादि “ यत्कचित् ” किं तु व्यक्तचैतन्य एव करोति
यन्माय्यं सर्वोऽभिमतः ॥

तदुपदर्शयन्नाह—

चरमे पुद्गलावर्ते क्षयश्चास्योपपद्यते ।

जीवानां लक्षणं तत्र यत एतदुदाहृतम् ॥ ३१ ॥

चरमे पुद्गलावर्ते यथोदितलक्षणे क्षयश्चास्योपपद्यते भावमलस्य जीवानां लक्षणं तत्र चरमे पुद्गलावर्ते यत एतदुदाहृतं वक्ष्यमाणमिति ॥

यदुदाहृतं तदभिधातुमाह—

दुःखितेषु दयात्यन्तमद्वेषो गुणवत्सु च ।

औचित्यात्सेवनं चैव सर्वत्रैवाविशेषतः ॥ ३२ ॥

दुःखितेषु शरीरादिना दुःखेन दयात्यन्तं सानुशयत्वमित्यर्थः । अद्वेषोऽमत्सरः । केचित्प्राह “ गुणवत्सु च ” विद्यादिगुणयुक्तेषु । औचित्यात्सेवनं चैव शास्त्रानुसारेण सर्वत्रैव दीनादावविशेषतः सामान्येन ॥

यतश्चैवमतः—

एवंविधस्य जीवस्य भद्रमूर्तेर्महात्मनः ।

शुभो निमित्तसंयोगो जायतेऽवञ्चकोदयात् ॥ ३३ ॥

एवंविधस्यानन्तरोदितलक्षणयोगिनो भद्रमूर्तेः प्रियदर्शनस्य महात्मनः सद्दीर्ययोगेन । किमित्प्राह “ शुभः ” प्रशस्तः । क इत्याह “ निमित्तसंयोगः ” सद्योगादिसंयोगः सद्योगादीनामेव निःश्रेयससाधननिमित्तत्वात् । जायते । कुत इत्याह “ अवञ्चकोदयात् ” वक्ष्यमाणसमाधिविशेषोदयादित्यर्थः ॥

“अवञ्चकोदयात्” इत्युक्त, अत एतत्स्वरूपप्रतिषिपादयिषयाह—

योगक्रियाफलारूपं यच्छ्रूयते ऽवञ्चकत्रयम् ।

साधनाश्रित्य परममिषुलक्ष्यक्रियोपमम् ॥ ३४ ॥

योगक्रियाफलारूपं यस्माच्छ्रूयते ऽवञ्चकत्रयमागमे “योगाव-
ञ्चकः क्रियावञ्चकः फलावञ्चकः” इति वचनात् । अव्यक्तसमाधिरे-
वैष तन्प्रकारे पाठात्, चित्रक्षयोपशमतस्तथाविध आगयविशेष इति ।
एतच्च साधनाश्रित्य साधनो मुनयः परममवञ्चकत्रय स्वरूपत-
त्त्वेतदिषुलक्ष्यक्रियोपम शरस्य लक्ष्यक्रिया तत्प्रधानतया तदविस-
वान्निवैव, अन्यथा लक्ष्यक्रियात्वायोगात् । एव साधनाश्रित्य योगा-
वञ्चकस्तयोगाविसवादी । एव तद्वन्दनादिक्रिया तत्फलं चाश्रित्यैव
एवमेव द्रव्यत इति ॥

एतन्पि यन्निमित्तं तदभिधातुमाह—

एतच्च सत्प्रणामादिनिमित्तं समये स्थितम् ।

अस्य हेतुश्च परमस्तथाभावमलात्पता ॥ ३५ ॥

एतच्चावञ्चकत्रयं सत्प्रणामादिनिमित्तं साधुवन्दनादिनिमित्तमि-
त्यर्थः । समये स्थितं सिद्धान्ते प्रतिष्ठितम् । अन्यं सत्प्रणामादेर्हेतुश्च
परमः । क इत्याह “तथाभावमलात्पता” कर्मसमन्वययोग्यतात्प-
ता रत्नादिगन्धपङ्कजे ज्योत्स्नादिप्रवृत्तिवदिति योगाचार्याः ॥

यकृन्वस्तपोद्बलनाय व्यतिरेकसागमाह—

नास्मिन् घने यतः सत्सु तत्प्रतीतिर्महोदया ।

किं सम्यग् रूपमादत्ते कदाचिन्नन्दलोचन ॥ ३६ ॥

नास्मिन् भावमले घने प्रवले यतः सत्सु साधुषु तत्प्रतीतिः ।
किंविशिष्टेत्याह “ महोदया ” अभ्युदयादिसाधकत्वेन । प्रतिवस्तूप-
मयाऽमुमेवार्थमाह “ किं सम्यग् रूपमादत्ते ” लक्षणव्यञ्जनादिका-
त्स्न्येन “ कदाचिन्नन्दलोचनः ” इन्द्रियदोषान्नादत्त एवेत्यर्थः ॥

अधुनान्वयसारमधिकृतवस्तुसमर्थनायैवाह—

अल्पव्याधिर्यथा लोके तद्विकारैर्न बाध्यते ।

चेष्टते चेष्टसिद्धयर्थं वृत्त्यैवायं तथा हिते ॥ ३७ ॥

अल्पव्याधिः क्षीणप्रायरोगः । यथा लोके कश्चित्तद्विकारैः क-
ण्डादिभिर्न वा यते व्याधेरल्पत्वेन न बाध्यते । किं चेत्याह “ चेष्टते च ”
राजसेवादौ “ इष्टसिद्धयर्थं ” कुटुम्बादिपालनाय । एष दृष्टान्तोऽय-
मर्थोपनय इत्याह “ वृत्त्यैव ” धर्मयोनिरूपया । एतच्च “ धृतिः श्रद्धा
सुविविदिषा विज्ञप्तिरिति धर्मग्रानयः ” इति वचनात् । तदनया
हेतुभूतयायं योगी तथाल्पव्याधिपुरुषवत्स्थिराकार्यवृत्तिनिरोधेन हिते
हितविषये दानादौ चेष्टत इति ॥

एतदनन्तरोदितमाखिलमेव यदोपजायते तदभिधातुमाह—

यथाप्रवृत्तिकरणे चरमेऽल्पमलत्वतः ।

आसन्नग्रन्थिभेदस्य समस्तं जायते ह्यदः ॥ ३८ ॥

यथाप्रवृत्तिकरणे प्राग्व्यावर्णितस्वरूपे । चरमे पर्यन्तवर्तिनि ।
अल्पमलत्वतः कारणात् । आसन्नग्रन्थिभेदस्य सतः समस्तमनन्तरो-
दितं जायते ह्यद एतदिति ॥

अथवा चरमं यथाप्रवृत्तमिदमपूर्वमेवेत्याह—

अपूर्वासन्नभावेन व्यभिचारवियोगतः ।

तत्त्वतोऽपूर्वमेवेदमिति योगविदो विदुः ॥ ३९ ॥

अपूर्वासन्नभावेन हेतुना । तथा व्यभिचारवियोगतः कारणात् ।
तत्त्वतः परमार्थेनापूर्वमेवेदं चरमं यथाप्रवृत्तमिति योगविदो विदुरेव
योगविदो जानत इति भावः ॥

इहैव गुणस्थानयोजनमाह—

प्रथमं यद्गुणस्थानं सामान्येनोपवर्णितम् ।

अस्यां तु तदवस्थाया मुख्यमन्वर्व्ययोगतः ॥४०॥

प्रथममात्रं यद्गुणस्थानं मित्रादृष्ट्याख्यं सामान्येनोपवर्णित-
मागमे “मिच्छदिद्वी सा सायणाइ” इति वचनात् । अस्यां तु तद-
वस्थायामित्यस्यामेव मुख्यं निरूपचरितम् । कुत इत्याह “अन्वर्व्ययो-
गतः” एवगुणभावेन गुणस्थानोपपत्तेरित्युक्ता मित्रा ॥

अधुना तारोच्यते । तदत्राह—

ताराया तु मनाक्स्पष्टं नियमश्च तथाविधः ।

अनुद्वेगो हितारम्भे जिज्ञासा तत्त्वगोचरा ॥४१॥

ताराया पुनर्नष्टौ । किमिन्याह “मनाक्स्पष्टं” दर्शनमिति,
अतः “नियमश्च तथाविधः” शौचादिरिच्छादिरूप एव “शौचसतो-
पतपःस्वायायेश्वरमणिवानानि नियमाः” इति वचनार्थः । तदत्र
द्वितीययोगात्प्रतिपत्तिरपि मित्राया त्वेतदभाव एव तथाविधस्यो-
पशमाभावात् । तथानुद्वेगो हितारम्भे पारलौकिके ऽवेदसहितः, अतः
एव तत्सिद्धिः । तथा जिज्ञासा तत्त्वगोचरा द्वेषत एव तत्प्रतिपत्त्या-
नुगुण्यमिति ॥

अस्या दृष्टौ यदन्यद्गुणजातं भवति तदत्राह—

भवत्यस्यां तथाच्छिन्ना प्रीतियोगकथास्वलम् ।

शुद्धयोगेषु नियमाद्बहुमानश्च योगिषु ॥ ४२ ॥

भवत्यस्यां दृष्टौ । तथा तेन प्रकारेण । अच्छिन्ना भावप्रतिव-
न्धसारतया । प्रीतियोगकथास्वलमत्यर्थं तथा शुद्धयोगेष्वकल्कप्रधानेषु
नियमेन बहुमानश्च योगिषु भवति ॥

न केवलमयम् । किं च—

यथाशक्त्युपचारश्च योगवृद्धिफलप्रदः ।

योगिनां नियमादेव तदनुग्रहधीयुतः ॥ ४३ ॥

यथाशक्त्युक्ते शक्त्यौचित्येनेत्यर्थः । किमित्याह “उपचारश्च”
ग्रासादिसंपादनेन यथोक्तयोगिष्विति प्रक्रमः । स एव विशिष्यते ।
“योगवृद्धिफलप्रदः” तत्सम्यक्परिणामेन “योगिनां नियमादेव” ना-
न्यथा तद्विधातहेतुरिति “तदनुग्रहधीयुतः” उपचारसंपादकानुग्रहवृद्धि-
युक्त इत्यर्थः ॥

अयमेव विशिष्यते—

लाभान्तरफलश्चास्य श्रद्धायुक्तो हितोदयः ।

क्षुद्रोपद्रवहानिश्च शिष्टसम्मतता तथा ।। ४४ ॥

लाभान्तरफलश्चास्योपचारकर्तुः, शुद्धोपचारपुण्यात्तथाविपाक-
भावात् । अत एव श्रद्धायुक्त उपचार इति प्रक्रमः । हितोदयः पूर्व-
वत् । क्षुद्रोपद्रवहानिश्च भवति । अत एव व्याध्यादिनाशः । शिष्ट-
सम्मतता तथा । अत एवास्यातिमुन्दरो बहुमानः ॥

तथा ।

भय नातीव भवज कृत्यहानिर्न चोचिते ।

तथानाभोगतो ऽप्युच्चैर्न चाप्यनुचितक्रिया ॥ ४५ ॥

भय नातीव भवज तयाशुभाप्रवृत्ते, । कृत्यहानिर्न चोचिते सर्वस्मिन्नेव धर्मादिरान् । तथानाभोगतो ऽप्युच्चैरुत्तर्य न चाप्यनुचितक्रिया सर्वत्रैव ॥

एव-

कृत्ये ऽधिकेऽपिरुगेत जिज्ञासा लालसान्विता ।

तुल्ये निजे तु विकले मंत्रासो द्वेषवर्जित ॥ ४६ ॥

कृत्ये यानादौ । अधिके स्वभूमिरूपेक्षया । अपिरुगेत आचार्यादिवर्तितानि । जिज्ञासास्य । कथमेतन्नेमिति “ लालसान्विता ” अभिजापानिरेकयुक्ता । तुल्ये कृत्ये यन्नादौ निजे स्वात्मीय एव विकले कार्यात्मगुरुणादिना मंत्रासो भवत्यान्मनि दानिविरोधको ऽहमिति द्वेषवर्जितो ऽधिके ऽधिकुनदृष्टिसामर्थ्यादिति ॥

दुःखरूपो भव सर्व उच्छेदो ऽस्य कुन कथम् ।

चित्रा सता प्रवृत्तिश्च साधेपा ज्ञायते कथम् ॥ ४७ ॥

दुःखरूपो भव सर्वाजमजरादिरुपत्वात् । उच्छेदोऽस्य भवस्य कुतो हेतोः । क्षान्त्यादि । कथं केन प्रकारेण । चित्रा सतां मुनीनां प्रवृत्तिश्चैत्यकर्मणिना प्रकारेण साधेपा ज्ञायते कथं, तन्न्यापोहन ॥

यत -

नास्माकं महती प्रज्ञा सुमहान् शाम्भुविस्तर ।

शिष्टा प्रमाणमिह तदित्यस्यां मन्यते मदा ॥ ४८ ॥

नास्माकं महती प्रज्ञा संवादिनी स्वप्रज्ञाविकल्पिते विसंवाद्दर्श-
नात् । तथा सुमहान्शास्त्रविस्तरः, तत्तत्प्रवृत्तिहेतुत्वात्^१ । एवं शिष्टाः
साधुजनसम्पत्ताः प्रमाणमिह व्यतिकरे तस्मादित्येवमस्यां दृष्टौ म-
न्यते सदा यत्तैराचरितं तदेव^२ यथाशक्ति सामान्येन कर्तुं युज्यत
इत्यर्थः ॥

उक्ता तारा । अधुना बलोच्यते । तदत्राह—

सुखासनसमायुक्तं बलायां दर्शनं दृढम् ।

परा च तत्त्वशुश्रूषा न क्षेपो योगगोचरः ॥ ४९ ॥

सुखासनसमायुक्तमिति स्थिरसुखासनवत् । बलायां दृष्टौ दर्शनं
प्रागुक्तं दृढं काष्ठादिकणोपममिति कृत्वा । परा च तत्त्वशुश्रूषा जिज्ञासा
संभवति । न क्षेपो योगगोचरः, तदनुद्वेगज इति कृत्वा ॥

अमुमेवार्थमाह ।

तस्यां सत्यामसत्तृष्णा प्रकृत्यैव प्रवर्तते ।

तदभावान्न सर्वत्र स्थितमेव सुखामनम् ॥ ५० ॥

तस्यामधिकृतदृष्टौ सत्यामसत्तृष्णा स्थितिनिवन्धनातिरिक्तगो-
चरा प्रकृत्यैव स्वभावेनैव प्रवर्तते, विशिष्टशुद्धियोगात् । तदभावा-
च्चासत्तृष्णाभावान्न^३ सर्वत्र व्याप्त्या स्थितमेव सुखासनं तथापरिभ्र-
मणाभावेन ॥

एतदेवाह—

१ A तत्तत्प्रवृत्तिहेतुभूतः ।

२ B omits

३ C omits असत्तृष्णाभावान्न

अत्तरापूर्वक सर्व गमनं कृत्यमेव वा ।

प्रणिधानसमायुक्तमपायपरिहारतः ॥ ५१ ॥

अत्तरापूर्वकमनाकुलमित्यर्थः । सर्व सामान्येन । किं तदित्याह
“ गमन ” देवकुलादौ “ कृत्यमेव वा ” वन्दनानि “ प्रणिधानस-
मायुक्त ” मनःप्रणिधानपुरःसर “ अपायपरिहारतः ” दृष्ट्याद्यपाय-
परिहारेण ॥

उक्त दर्शनम् । अग्न्यैव शुश्रूषामाह ।

कान्तकान्तासमेतस्य दिव्यगेयश्रुतौ यथा ।

यूनो भवति शुश्रूषा तथास्यां तत्त्वगोचरा ॥ ५२ ॥

कान्तकान्तासमेतस्य कम्पीयप्रियतमायुक्तस्य दिव्यगेयश्रुतौ
यथा किनरादिगेयश्रुताप्रित्यर्थः । यूनो वयस्वस्य भवति शुश्रूषा
श्रोतुमिच्छा तद्गोचरैव तथास्या दृष्टौ व्यवस्थितस्य सतस्त्वगोचरा
तत्त्वप्रियतम शुश्रूषा भवति ॥

अथ चैवभूतेत्याह—

बोधाम्भ.स्रोतसश्चैषा मिरातुल्या सतां मता ।

अभावे ऽस्या श्रुत व्यर्थममिरावनिकृपवत् ॥ ५३ ॥

बोधाम्भ.स्रोतसो बोधोदकमत्राहस्य चैषा शुश्रूषा सिरातुल्या-
वन्त्याश्रयतर्ज्जिकल्पतया सता मता मुनीनामिष्टा । अभावे ऽस्या
शुश्रूषाया । किमित्याह “ श्रुत व्यर्थ ” श्रमफलम् । किमित्याह
“ असिरावनिकृपवत् ” असिगात्रनौ पृथिव्या कृपग्वनन, अतस्त्वन
नमेवातत्फलत्वादिनि ॥

इहैव व्यतिरेकमाह ।

श्रुताभावे ऽपि भावेऽस्याः शुभभावप्रवृत्तिः ।

फलं कर्मक्षयाख्यं स्यात्परवोधनिवन्धनम् ॥ ५४ ॥

श्रुताभावेऽपि श्रवणाभावेऽपि भावे ऽस्याः शुश्रूषायाः किमि-
त्याह “शुभभावप्रवृत्तिः” तद्भावस्यैव शुभत्वात् “फलं कर्मक्ष-
याख्यं स्यात्” वचनप्रामाण्येन । एतच्च परवोधनिवन्धनं प्रधानवो-
धकारणं, वचनप्रामाण्यादेव ॥

योगे ऽक्षेपगुणमाह ।

शुभयोगसमारम्भे न क्षेपोऽस्यां कदाचन ? ।

उपायकौशलं चापि चारु तद्विषयं भवेत् ॥ ५५ ॥

शुभयोगसमारम्भे तथाविधध्यानादौ न क्षेपो ऽस्यामधिकृतदृष्टौ
सत्यां कदाचन भवति । उपायकौशलं चापि तथाविधदेशाध्यासनादि
चारु शोभनं तद्विषयं शुभयोगसमारम्भविषयं भवेदिति ॥

तथास्यामेव दृष्टावभ्युच्चयमाह ।

परिष्कारगतः प्रायो विघातोऽपि न विद्यते ।

अविघातश्च सावद्यपरिहारान्महोदयः ॥ ५६ ॥

परिष्कारगत उपकरणगत इत्यर्थः । प्रायो बाहुष्येन । विघातो
ऽपीच्छाप्रतिवन्धो न विद्यत अस्यां सत्यामिति । अविघातश्च किंभू-
तो भवतीत्याह “सावद्यपरिहारान्” प्रतिषिद्धपरिहारेण “महोदयः”
अभ्युदयानिःश्रेयसहेतुरित्यर्थः ॥

उक्ता बला । सांप्रतं दीप्रामाह ।

? B शुभभावत्वात्

२. C स्यात्कदाचन

प्राणायामवती दीप्ता न योगोत्थानवत्यलम् ।

तत्त्वश्रवणमयुक्ता सूक्ष्मबोधविवर्जिता ॥ ५७ ॥

प्राणायामवती चतुर्धाङ्गभावतः, भावरेचकादिभावात् । दीप्ता चतुर्था दृष्टिः । न योगोत्थानवती, तथाविधप्रशान्तबाहितालाभेन । अल्पमत्यर्थम् । तत्त्वश्रवणमयुक्ता शृङ्गपाफलभावेन । सूक्ष्मबोधविवर्जिता निपुणोपरहितेत्यर्थः ॥

भावरेचकादिगुणमाह ।

प्राणेभ्योऽपि गुरुर्धर्म सत्यामस्यामसंशयम् ।

प्राणास्त्यजति धर्मार्थं न धर्म प्राणसंकटे ॥ ५८ ॥

प्राणेभ्योऽपीन्द्रियादिभ्यो गुरुर्धर्मो महत्तर इत्यर्थः । सत्यामस्याम-
धिकृतदृष्टौ दीप्तायामसंशयम् । एतत्कृत इत्याह “प्राणास्त्यजति धर्मार्थं”
तत्त्वोत्सर्गप्रवृत्त्या “न धर्म प्राणसंकटे” त्यजति तत्त्वोत्सर्गप्रवृत्त्यैव ॥

अत्र प्रतिपन्नमाह ।

एक एव सुहृद्धर्मो मृतमप्यनुयाति यः ।

शरीरेण सम नाश सर्वमन्यत्तु गच्छति ॥ ५९ ॥

एक एव सुहृद्धर्मा नान्यः, तदक्षययोगात् । तस्याह “मृत
मप्यनुयाति यः ” इति “शरीरेण सम नाश ” अथ “सर्वमन्यत्तु
गच्छति ” व्यजनात् ॥

इत्थं सदाशयोपेतस्तत्त्वश्रवणतत्परः ।

प्राणेभ्यः परमं धर्मं बलादेव प्रपद्यते ॥ ६० ॥

अथमेव सदाशयोपेतः सस्तत्त्वश्रवणतत्परः एतत्प्रधानं प्राणेभ्यः

परमं धर्मं बलादेव प्रपद्यते, तत्स्वभावत्वात् । स्वत एव न योगो-
त्थानमस्य ॥

तच्छ्रवणगुणमाह ।

क्षाराम्भस्त्यागतो यद्वन्मधुरोदकयोगतः ।

बीजं प्ररोहमाधत्ते तद्वत्तत्त्वश्रुतेर्नरः ॥ ६१ ॥

क्षाराम्भस्त्यागतो यद्वन्मधुरोदकयोगतः, तन्माधुर्यानवगमेऽपि
स्पष्टसंचित्या बीजं प्ररोहमाधत्ते तद्वत्तत्त्वश्रुतेर्नरः, तत्त्वश्रुतेरचिन्त्य-
सामर्थ्यान्महाप्रभावत्वादिति ॥

अस्यैव भावार्थमाह ।

क्षाराम्भस्तुल्य इह च भवयोगोऽखिलो मतः ।

मधुरोदकयोगेन समा तत्त्वश्रुतिस्तथा ॥ ६२ ॥

क्षाराम्भस्तुल्य इह च भवयोगोऽखिलो मतोऽतत्त्वश्रवणरूपोऽपि
मधुरोदकयोगेन समा तत्त्वश्रुतिस्तथा तदङ्गतया तत्त्वश्रुतिरपीति ॥

अस्या एव गुणमाह ।

अतस्तु नियमादेव कल्याणमखिलं नृणाम् ।

गुरुभक्तिसुखोपेतं लोकद्वयहितावहम् ॥ ६३ ॥

अतस्त्वित्यत एव तच्छ्रुतेः^१ । किमित्याह “नियमादेव कल्याणं”
परोपकारादि “अखिलं नृणां” तत्त्वश्रुतेस्तथाविधाशयभावात् ।
तदेव विशिष्यते । गुरुभक्तिसुखोपेतं कल्याणं तदाज्ञया तत्करणस्य
तत्त्वतः कल्याणत्वात् । अत एवाह “लोकद्वयहितावहं” अनुबन्धस्य
गुरुभक्तिसाध्यत्वादिति ॥

अस्या एव विशेषतः पर फलमाह ।

गुरुभक्तिप्रभावेन तीर्थरूढर्शनं मतम् ।

समापत्त्यादिभेदेन निर्वाणैकनिबन्धनम् ॥ ६४ ॥

गुरुभक्तिप्रभावेन गुरुभक्तिसामर्थ्येन तद्रूपात्तत्कर्मविपाकत इत्यर्थः ।

किमिन्याह “ तीर्थरूढर्शनं मत ” भगवद्दर्शनमिष्टम् । कथमित्याह
“ समापत्त्यादिभेदेन ” समापत्तिर्यानतः स्पर्शना तथा, आदिश-
ब्दात्तन्नामकर्मवन्नाविपाकतद्वावापत्युपपत्तिपरिग्रहः । तत्रैव विनि-
ष्यते “ निर्वाणैकनिबन्धन ” अत्र यमोक्षकारणमसाधारणमित्यर्थः ॥

इह प्रतिपिद्धसूक्ष्मबोधलक्षणाभिधित्सयाह—

सम्यग्बोधादिभेदेन लोके यस्तत्त्वनिर्णयः ।

वेद्यसवेद्यपदतः सूक्ष्मबोधः न उच्यते ॥ ६५ ॥

सम्यगविपरातेन विविना हेत्वादिभेदेनेति हेतुस्वरूपफलभेदेन
लोके विद्वत्समवाये यस्तत्त्वनिर्णयः परमार्थपरिच्छेदः । कुत इत्याह
“ वेद्यसवेद्यपदतः ” प्रत्ययमाणलक्षणाद्वेद्यसवेद्यपदात् । सूक्ष्मबोधः
न उच्यते निपुण इत्यर्थः ॥

इहैव विशेषतः प्रवृत्तिनिमित्तमाह ।

भवाभोविसमुत्तारात्कर्मवज्रविभेदतः ।

ज्ञेयव्याप्तेश्च कात्स्न्येन सूक्ष्मत्वं नायमत्र तु ॥ ६६ ॥

भवाम्भोविममुत्तारात्प्रसमुद्रममुत्तारणाद्योक्तप्रवृत्तिहेतुनया ।
तथा कर्मवज्रविभेदतः कर्मवज्रविभेदेन विभेदतश्च पुनर्ग्रहणतः । ज्ञेय-
व्याप्तेश्च कात्स्न्येनानन्तर्यपरिपक्वतत्त्वमविपक्ष्या सूक्ष्मं न निपुणं न

बोधस्य नायमत्र तु नायं सूक्ष्मो बोधः । अत्र दीपायां दृष्टावधस्त्यासु
च तत्त्वतो ग्रन्थिभेदासिद्धेरिति ॥

अवेद्यसंवेद्यपदं यस्मादासु तथोत्वणम् ।

पक्षिच्छायाजलचरप्रवृत्त्याभमतःपरम् ॥ ६७ ॥

अवेद्यसंवेद्यपदं वक्ष्यमाणलक्षणं यस्मादासु मित्राद्यासु चतसृषु
दृष्टिषु तथोत्वणं तेन निवृत्त्यादिपदप्रकारेण प्रबलमुद्धतमित्यर्थः । प-
क्षिच्छायाजलचरप्रवृत्त्याभं पक्षिच्छायायां तद्धिया जलचरप्रवृत्त्या-
कारम् । अतःपरं वेद्यसंवेद्यपदमासु न तात्त्विकमित्यर्थः, ग्रन्थिभेदा-
सिद्धेरित्येतदपि चरमासु चरमयथाप्रवृत्तकरणेनैवेत्याचार्याः ॥

किमेतदेवमित्याह—

अपायशक्तिमालिन्यं सूक्ष्मबोधविवन्धकृत् ।

नैतद्वतो ऽयं तत्तत्त्वे कदाचिदुपजायते ॥६८॥

अपायशक्तिमालिन्यं नरकाद्यपायशक्तिमालिनत्वम् । किमित्याह
“ सूक्ष्मबोधविवन्धकृत् ” अपायहेत्वासेवनक्लिष्टबीजभावेन । नैतद्वतो
ऽपायशक्तिमालिन्यवतो ऽयं बोधः । तत्तस्मात् । “ तत्त्वे ” इति तत्त्व-
विषये । कदाचिदुपजायते, अवन्ध्यस्थूरबोधबीजभावादित्यर्थः ॥

यस्मादेवम्—

अपायदर्शनं तस्माच्छ्रुतदीपान्न तात्त्विकम् ।

तदाभालम्बनं त्वस्य तथा पापे प्रवृत्तितः ॥ ६९ ॥

अपायदर्शनं दोषदर्शनं तस्माच्छ्रुतदीपादागमान्न तात्त्विकं न
पारमार्थिकमस्येति योगः । तदाभालम्बनं तु परमार्थाभाविषयं पुनर्भ-

वति भ्रान्त्या । कुत इत्याह “ तथापाये प्रवृत्तिः ” तथा चित्राना-
भोगप्रकारेण पापे प्रवृत्तेरिति ॥

अतोऽन्यदुत्तरास्वस्मात्पापे कर्मागसो ऽपि हि ।
तसलोहपदन्यासतुत्या वृत्ति क्वचिद्यदि ॥ ७० ॥

अतोऽन्यदुत्तरास्विति प्रक्रमाद्वेश्यपन्त्येद्वेयसवेयपदम् । उ-
त्तरास्विति स्थिरायासु चतसृषु दृष्टिषु । अस्माद्वेयसवेयपदात्पापक-
र्मणि हिंसादा कर्मागसो ऽपि हि कर्मापरागापि । किमित्याह
“ तसलोहपदन्यासतुत्या वृत्तिः ” सवेगमारापाये क्वचिद्यदि भवति,
प्रायस्तु न भवत्येवेति ।

किमित्येवभूतेत्याह—

वेद्यसवेद्यपदत सवेगातिशयादिति ।
चरमेव भवत्येषा पुनर्दुर्गत्ययोगत ॥ ७१ ॥

वेयसवेयपन्तो वक्ष्यमाणलक्षणात्सवेगातिशयादित्यतिशयसवेगेन
चरमेव भवत्येषा पापप्रवृत्तिः । कुत इत्याह “ पुनर्दुर्गत्ययोगत ”
श्रेणिक्काद्युदाहरणात्प्रतिपतितसदर्शनानामनन्तससारिणामनेकधादुर्गति-
योग इति यत्किञ्चिदेतत्, नाभिप्रायापरिज्ञानात् क्षायिकसम्यग्दृष्टेरेव
नैश्चयिकवेयसवेयपदभाव इत्यभिप्रायाव्यावहारिकम् । अपि तु । एतदेव
चारु सत्येतस्मिन् प्रायो दुर्गतावपि मानसदुःखाभावान्, वज्रतन्दुल
वदस्य भावपाकायोगात् । अचारु पुनरेकान्तत एव । अतोऽन्यदिति ॥

यदाह—

अवेद्यसवेद्यपदमपद परमार्थत ।
पद तु वेद्यसवेद्यपदमेव हि योगिनाम् ॥ ७२ ॥

अवेद्यसंवेद्यपदमिति मिथ्यादृष्ट्याशयस्थानम् । अत एवाह
 “अपदं परमार्थतः” यथावस्थितवस्तुतत्त्वतापादनान् । पदं तु पदं
 पुनर्वेद्यसंवेद्यपदमेव वक्ष्यमाणलक्षणमन्वर्थयोगादिति ।

तथा चाह—

वेद्यं संवेद्यते यस्मिन्नपायादिनिवन्धनम् ।

तथाप्रवृत्तिबुद्ध्यापि स्याद्यागमविशुद्ध्या ॥ ७३ ॥

वेद्यं वेदनीयं वस्तु स्थित्या तथाभावयोगिसामान्येनाविकल्पक-
 ज्ञानग्राह्यमिति योऽर्थः संवेद्यते क्षयोपशमानुरूपं निश्चयबुद्ध्यापि ज्ञा-
 यते यस्मिन्पद आशयस्थाने । किंविशिष्टमित्याह “अपायादिनिवन्धनं”
 नरकस्वर्गादिकारणम् । स्यादि । तथा तेन प्रकारेण येन सामान्या-
 नुबिद्धमप्रवृत्तिबुद्ध्यापि तदुपादानत्यागाशयान्मिकया संवेद्यते स्यादि-
 वेद्यमागमविशुद्ध्या श्रुतापनीतविपर्ययमलया प्रधानमिदमेव बन्धकारणं
 प्रेक्षावतामपीति स्यादिग्रहणम् ॥

तत्पदं साध्ववस्थानाद्विन्नग्रन्थ्यादिलक्षणम् ।

अन्वर्थयोगतस्तन्त्रे वेद्यसंवेद्यमुच्यते ॥ ७४ ॥

तत्पदमिति पदनात्पदमाशयः स्थानं साध्ववस्थानात्परिच्छेदा-
 त्सम्यगवस्थानेन भिन्नग्रन्थ्यादिलक्षणं भिन्नग्रन्थिदेशविरतिरूपम् ।
 किमित्याह “अन्वर्थयोगतः” अन्वर्थयोगेन “तन्त्रे” सिद्धान्ते
 “वेद्यसंवेद्यमुच्यते” वेद्यं संवेद्यतेऽनेनेति कृत्वा ॥

तस्मादन्यदाह—

अवेद्यसंवेद्यपदं विपरीतमतो मतम् ।

भवाभिनन्दिविषयं समारोपसमाकुलम् ॥ ७५ ॥

अवेद्यसवेद्यपद विपरीतमतो वेद्यसवेद्यपदान्मतमिष्टम् । तथाहि ।
अवेद्यमवेदनीय वस्तु स्थित्या न तथाभावयोगिसामान्येनाप्यविकल्प
कज्ञानग्राह्य, तथाविधसमानपरिणामानुपपत्तेः । तत्सवेद्यते । अज्ञाना-
घरणक्षयोपगमानुरूप निश्चयबुद्धयोपप्लवसारया मृगतृणोदकवज्झायेते
यस्मिन्पदे तत्तथाविधम् । अत एवाह “ भवाभिनन्दिविषय ” एत-
द्भवाभिनन्दी वक्ष्यमाणलक्षणः । समारोपसमाकुलमिति मिथ्यात्व-
दोपतो ऽप्रायगमनाभिमुखेन तथापि गलितमित्यर्थः ॥

भवाभिनन्दि लक्षणमाह ।

क्षुद्रो लाभरतिर्दानो मत्सरी भयवान् शठः ।

अज्ञो भवाभिनन्दी स्यान्निष्फलारम्भसगतः ॥७६॥

क्षुद्रः कृपणः । लाभरतिर्याच्चाशीलः । दानः सदैवाकल्याण-
दर्शी । मत्सरी परकल्याणदुःस्थितः । भयवान्निन्यभीतः । शठो
मायावी । अज्ञो मूर्खः । भवाभिनन्दी ससारग्रहमानी । स्यादेवभूतो
निष्फलारम्भसगतः सर्वत्रातत्त्वाभिनिवेशादिति ॥

यदि नामैव ततः किमित्याह—

इत्यसत्परिणामानुविद्धो बोधो न सुन्दरः ।

तत्सगादेव नियमाद्विपसंपृक्तकान्तवत् ॥ ७७ ॥

इत्येव भवाभिनन्दिपरिणामे सति, अस्यासत्परिणामस्यान् ।
असत्परिणामानुविद्धो यो न सामान्येन न सुन्दरः । उक्त इत्याह
“ तत्सगान्वेव ” विवक्षितासत्परिणामसरन्यादेव “ नियमात् ” निय-
मेन । किमिरेत्याह “ विपसंपृक्तकान्तवत् ” इति निर्गन्निमात्रम् ॥

फलत एतन्नेवाह ।

एतद्वन्तोऽत एवेह विपर्यासपरा नराः ।

हिताहितविवेकान्धा खिद्यन्ते सांप्रतेक्षिणः ॥७८॥

एतद्वन्तोऽवेद्यपदवन्तः । अत एव कारणात् । इह लोके विपर्यासपरा विपर्यासप्रधाना नराः । किमित्याह “ हिताहितविवेकान्धाः ” एतद्रहिता इत्यर्थः । अत एवाह “ खिद्यन्ते सांप्रतेक्षिणः ” वर्तमानदर्शिनः सन्त इति ॥

तथा च ।

जन्ममृत्युजराव्याधिरोगशोकाद्युपद्रुतम् ।

वीक्षमाणा अपि भवं नोद्विजन्तेऽतिमोहतः ॥७९॥

जन्म प्रादुर्भावलक्षणं, मृत्युः प्राणत्यागरूपः, जरा वयोदान्ध्यात्मिका, व्याधिः कुष्ठादिलक्षणा, रोगो विशुचिकायातङ्कः, शोक इष्टवियोगादिजो मनोविकारः, आदिशब्दाद्ग्राहादिपरिग्रहः, एभिरुपद्रुतं कदर्थितम् । वीक्षमाणा अपि पश्यन्तोऽपि सन्तः । भवं संसारं नोद्विजन्तेऽस्मादिति प्रक्रमः । अतिमोहतो हेतोरिति ॥

तथाह्यमीषां किमित्याह—

कुकृत्यं कृत्यमाभाति कृत्यं चाकृत्यवत्सदा ।

दुःखे सुखधियाकृष्टा कच्छूकण्डूयकादिवत् ॥८०॥

कुकृत्यं प्राणातिपातारम्भादि कृत्यमाभाति मोहात्, कृत्यं चाहंसानारम्भादि चाकृत्यवत्सदाभाति मोहादेव । दुःखसमारम्भादौ सुखधिया सुखबुद्ध्या । आकृष्टा आकर्षिता । किंवदित्याह “ कच्छूकण्डूयकादिवत् ” कच्छू पामा तस्याः कण्डूयकाः, कण्डूयन्त इति कण्डयकाः, आदिशब्दात्कृमिप्रतुत्रमानाग्निसेवककुष्ठिपरिग्रहः ॥

अमुमेवार्थं स्पष्टयन्नाह—

यथा कण्डूयनेष्वेपां धीर्न कच्छ निवर्तते ।

भोगाङ्गेषु तथैतेपां न तदिच्छापरित्यजे ॥ ८१ ॥

कस्याचित्कण्डूयकस्य कण्डूयनातिरेकात्परिक्षाणिनखस्य सिकतासि-
तिनिवासात्कथंचिदनुवाप्ततृणकण्डूविनोदकस्य विश्वापुटिकायैर्गृहीत-
तृणपूलकेन वैद्यपथिकेन दर्शनं बभूव । स तेन तृणमेकं याचितो दत्त-
चानेन तत्तस्मै । परितुष्टोऽसौ हृदयेन चिन्तितं च सतोष “अहो
यन्यं खल्वयं यस्यैतावन्ति कण्डूयनानि” । पृष्ट्वा स “क्व खल्वेतान्ये-
वमतिप्रभूतान्यवाप्यन्ते” । तेनोक्तम् । “लाट्टदेशादौ । किं च तवैभि-
प्रयोजनम्” । तेनोक्तम् । “कच्छूकण्डूविनोदम्” । पथिक आह ।
“यद्येव, ततः किमेभिः । कच्छूमेव ते सप्तरात्रेणापयनयामि कुरुष्व
योगं त्रिफलायाः” । स पुनराह । “कच्छूपगमे कण्डूविनोदाभावे
किं फलं जीवितस्य” । तदलं त्रिफलायाः । वैतान्यवाप्यन्त इत्येत-
देव कथय” इति श्लोकगर्भार्थः ॥ अक्षरगमनिका तु । यथा कण्डू-
यने तथा भवाभिनन्दिना धीर्न तदिच्छापरित्यजे न भोगेच्छानिवृत्तौ
तत्त्वानभिज्ञतयैव यय परिपाकेऽपि राजीरग्नान्तरात् । इच्छाग्रहण-
मिह भोगक्रियोपलक्षणम् ॥

यतश्चैवमतः—

आत्मानं पाशयन्त्येते सदासञ्चेष्टया भृशम् ।

पापधृत्या जडा कार्यमविचार्यैव तत्त्वतः ॥ ८३ ॥

आत्मानं जीवं पाशयन्ति गण्डयन्त्येते ऽनिरुद्धतत्त्वाः सर्वकाल-
मसञ्चेष्टया प्राणातिपातारम्भरूपया हेतुभूतया भृशमत्यर्थम् । कया

पाशयन्तीत्याह “ पापधूल्या ” ज्ञानावरणीयादिलक्षणया । जडा मन्दाः । कार्यमविचार्यैव तत्त्वतः परमार्थेन क्षणिककुसुखसक्ततया-
त्मानं पाशयन्तीति ॥

तथाहि—

धर्मबीजं परं प्राप्य मानुष्यं कर्मभूमिषु ।

न सत्कर्मकृपावस्य प्रयतन्तेऽल्पमेधसः ॥ ८३ ॥

धर्मबीजं धर्मकारणं परं प्रधानं प्राप्यासाद्य । किं तदित्याह “ मा-
नुष्यं ” मानुषत्वं । केत्याह “ कर्मभूमिषु ” भरताद्यासु । किमि-
त्याह “ न सत्कर्मकृपौ ” धर्मबीजाधानादिरूपायां “ अस्य ” धर्म-
बीजस्य “ प्रयतन्तेऽल्पमेधसः ” अल्पमतय इत्यर्थः ॥

किं तर्हि—

वडिशामिषवत्तुच्छे^१ कुसुखे दारुणोदये ।

सक्तास्त्यजन्ति सच्चेष्टां धिगहो दारुणं तमः ॥ ९४ ॥

वडिशामिषवदिति^१ निदर्शनं मत्स्यगलमांसवत् । तुच्छे ऽल्पे ।
कुसुखे दुष्टभोगजे दारुणोदये रौद्रविपाके समयपरिभाषेयम् । सक्ता
गृध्राः । किमित्याह “ त्यजन्ति सच्चेष्टां ” धर्मसाधनम् । कर्मदोषो ऽय-
मित्याह “ धिगहो दारुणं तमः ” कष्टमज्ञानमिति योऽर्थः ॥

उपसंहरन्नाह—

अवेद्यसंवेद्यपदमान्ध्यं दुर्गतिपातकृत् ।

सत्संगागमयोगेन जेयमेतन्महात्मभिः ॥ ८५ ॥

अवेग्रसवेग्रपदमुक्तलक्षणमान्यभावरूपम् । अत एवाह “ दु-
र्गतिपातकृत् ” दुर्गतिपातकरणशीलम् । सत्सगागमयोगेन विशिष्ट-
सगागमसवन्धेनेत्यर्थः । एकवद्भावः पुरुषप्राधान्यरत्यापनपर । जेय-
मेतदवेग्रसवेग्रपद महात्मभिः पुभिः, अस्यामेव भूमिकायामन्यदा
जेतुमशक्यत्वात् । अत एवानुवादपरो ऽप्यागम इति योगाचार्याः,
अयोग्यनियोगासिद्धेरिति ॥

अत एव जयलिङ्गान्याह ।

जीयमाने च नियमादेतस्मिस्तत्त्वतो नृणाम् ।

निवर्तते स्वतो ऽत्यन्तं कुतर्कविषमग्रह ॥ ८६ ॥

जीयमाने च नियमादेतस्मिन्नेवेग्रसवेग्रपदे महामिद्व्यात्वनिवन्त्रने
पशुत्वादिशब्दवाच्ये । तत्त्वतः परमार्थेन नृणां पुसा निवर्तते स्वतः
आत्मनैवापरोपदेशेन, निमित्ताभावे नैमित्तिकाभावात् । अत्यन्तं नि-
तरा सम्यग्ज्ञानयोगात्, आगमप्रामाण्यात् । कुतर्कविषमग्रहो
नृपापायहेतुत्वेन ग्रह इव ग्रह ॥

किमिति ऽयमित्याह—

बोधरोग शमापाय श्रद्धाभङ्गो ऽभिमानकृत् ।

कुतर्कश्चेतसो व्यक्त भावशत्रुरनेकधा ॥ ८७ ॥

बोधरोगस्तथावस्थितोपप्रातभावात् । शमापायो ऽसदभिनिवे-
शजनकत्वात् । श्रद्धाभङ्ग आगमार्थप्रतिपत्तेः । अभिमानकृन्मिद्व्याभि-
मानजनकत्वात् । एवम् कुतर्क आगमनिरपेक्ष इत्यर्थः । किमित्याह
“ चेतसः ” अन्तःकरणस्य “ भावशत्रुः ” परमार्थरिपुः “ अने-

कथा ” आर्यापवादालिकारणेन ॥

यतश्चैवमतः किमित्याह—

कुतर्केऽभिनिवेशस्तत्र युक्तो मुक्तिवादिनाम् ।

युक्तः पुनः श्रुते शीले समाधौ च महात्मनाम् ॥८८॥

कुतर्क उक्तलक्षणे ऽभिनिवेशस्तथा तद्ग्रहरूपः । किमित्याह
“ न युक्तः ” । केपामित्याह “मुक्तिवादिनां” संन्यासिनामित्यर्थः ।
युक्तः पुनः श्रुत आगमे शीले परद्रोहविरतिलक्षणे समाधौ च ध्यान-
फलभूते महात्मनां मुक्तिवादिनामभिनिवेशो युक्त इति ॥

वीजं चास्य परं सिद्धमवन्ध्यं सर्वयोगिनाम् ।

परार्थकरणं येन परिशुद्धमतोऽत्र च ॥ ९५ ॥

वीजं चास्य श्रुतादेः परं सिद्धं प्रधानं प्रतिष्ठितम् । अवन्ध्यं
नियतफलदायि सर्वयोगिनां कुलयोगिप्रभृतीनाम् । किं तदित्याह
“ परार्थकरणं ” परप्रयोजननिष्पादनं “ येन ” कारणेन “परिशुद्धं”
अन्यानुपघातेन । अतः कारणात् । अत्र च परार्थकरणे युक्तोऽभि-
निवेश इति ॥

कुतर्कसारतामेवाभिधातुमाह—

अविद्यासंगताः प्रायो विकल्पाः सर्व एव यत् ।

तद्योजनात्मकश्चैष कुतर्कः किमनेन तत् ॥९०॥

अविद्यासंगता ज्ञानावरणीयादिसंपृक्ताः । प्रायो बाहुल्येन । विक-
ल्पाः सर्व एव शब्दविकल्पा अर्थविकल्पाश्च यत्तद्योजनात्मको विक-
ल्पयोजनात्मकश्चैष गोमयपायसादिविकल्पनेन कुतर्क उक्तलक्षणः ।
किमनेन तत् । न किंचिदित्यर्थः ॥

किं च—

जातिप्रायश्च सर्वोऽयं प्रतीतिफलबाधित ।

हस्ती व्यापादयत्युक्तौ प्राप्ताप्राप्तविकल्पवत् ॥९१॥

जातिप्रायश्च दूषणाभासप्रायश्च सर्वोऽयं कुतर्कः । प्रतीतिफल-
बाधित इति कृत्वा । एतदेवाह “ हस्ती व्यापादयत्युक्तौ ” मेण्डेन ।
किमिवेत्याह “ प्राप्ताप्राप्तविकल्पवत् ” इति । कश्चिन्नैयायिकः उवाच
कुतश्चिदागच्छत् । अथगीभृतमत्तहस्त्यान्धेन केनचिदुक्त, “ भो भो,
त्वरितमपसर; हस्ती व्यापादयति ” इति च । तथा परिणतन्यायशास्त्र
आह “ रे रे बठर किमेव युक्तिवाह्य प्रल्पसि । तथाहि । किमय
प्राप्त व्यापादयति किं प्राप्तामिति । आग्रपक्षे भवत एव व्यापत्ति
प्रसङ्गः, प्राप्तिभावात् ” । एव यावदाह तावद्धास्तिना गृहीत स
कथमपि मेण्डेन मोचित इति । जातिप्रायता सर्वत्र भिन्नार्थग्रहणस्व-
भावसवेदनवेदने तद्वताभारविकल्पनम्यव प्रायत्वादिति चर्चित-
मन्यत्र ॥

किं च-

स्वभावोत्तरपर्यन्त एषोऽसावपि तत्त्वतः ।

नार्वाग्गोचरो न्यायादन्यथान्येन कल्पित ॥९२॥

स्वभावोत्तरपर्यन्त एष कुतर्कः । अत्र च वस्तुस्वभावैरुत्तर
वाच्यमिति वचनात् । एवमग्निर्दहत्यापः क्लेद्यन्तीति स्वभाव एषा
मिति । असावपि स्वभावः । तत्त्वतः परमार्थेन । नार्वाग्गोचरो न
च्छब्दस्याविषयः । न्यायान्यायेन परप्रसिद्धेन । किंभूत सन्नित्याह
“ अन्यथा ” प्रकारान्तरेण “ अन्येन ” वादिना “ कल्पित ”
सन्निति । तथाहि । अथ वस्तुभावैरुत्तर वाच्यमिति सर्वत्रैव तथा
तत्तत्सिद्धौ वक्तुं पार्यते । कथम् । येन तदर्थक्रियाकरणस्वभावस्तेन
तां करोति न पुनः क्षणिकतया, तस्याः सर्वभावेऽप्येवाभ्युपगमान् ।

यतः कुतश्चित्तदर्थक्रियाभावप्रसङ्गात्तन्निवन्धनाविशेषादिति । एवमग्निः
क्लेदयत्यप्संनिधौ तथास्वभावत्वात् । तथापो दहन्त्यग्निसंनिधौ तथा-
स्वभावत्वादेव । स्वभाववैचित्र्यात्तत्रापि लोकवाधामन्तरेणापरो वा
स्वभावो दृष्टान्तमात्रस्य सर्वत्र सुलभत्वात् । तदेवमसमञ्जसकारी
कुतर्क इत्यैदम्पर्यम् ॥

अमुमेवार्थं विशेषेणाभिधातुमाह—

अतोऽग्निः क्लेदयत्यम्बुसंनिधौ दहतीति च ।

अम्ब्वग्निसंनिधौ तत्स्वाभाव्यादित्युदिते तयोः॥९३॥

यतो नार्वाग्दृग्गोचरो ऽधिकृतस्वभावः, अतो ऽस्मात्कारणात् ।
अग्निः क्लेदयति । अध्यक्षविरोधपरिहारायाह “अम्बुसंनिधौ” इति ।
दहति वाम्बु न प्रतीतिवाधेत्याह “अग्निसंनिधौ” इति । किमित्ये-
तदेवमित्याह “ तत्स्वाभाव्यात्तयोः ” अग्न्यम्बुनोरिति । उदिते
सत्यपि परवादिना ॥

किमित्याह—

कोशपानादृते ज्ञानोपायो नास्त्यत्र युक्तितः ।

विप्रकृष्टोऽप्ययस्कान्तः स्वार्थकृद्दृश्यते यतः ॥९४॥

कोशपानादृते कोशपानं विना ज्ञानोपायो नास्त्यत्र स्वभावव्य-
तिकरे युक्तितः शुष्कतर्कयुक्त्या कश्चिदपरो दृष्टान्तो ऽप्यस्यार्थस्योपो-
द्वलको विद्यते एवेत्याह “ विप्रकृष्टोऽप्ययस्कान्तः ” लोहाकर्ष उप-
लविशेषः “ स्वार्थकृत् ” लोहाकर्षादिस्वकार्यकरणे शीलः “ दृश्यते
यतः ” लोहे स हि विप्रकृष्ट एव संनिकृष्टलोहमेव न ताम्रादि
आकर्षयत्येव न कर्तयति तदित्थमस्येवाग्न्यादीनां तथास्वभावकल्पनं
केन बाध्यते । न केनचिदिति भावनीयम् ॥

उपसंहरन्नाह—

दृष्टान्तमात्रं सर्वत्र यदेवं सुलभ क्षितौ ।

एतत्प्रधानस्तत्केन स्वनीत्यापोद्यते ह्ययम् ॥९५॥

दृष्टान्तमात्र मा ये वस्तुनि लोफ्तमतीतिवाधित सर्वत्राविशेषेण
यदेवमुक्तनीत्या सुलभ क्षितौ पृथिव्याम् । एतत्प्रधानोऽयं कुतर्क
केनापोद्यते नायते केनचिन्स्वनीतिविरोधान्नित्यर्थः ॥

इदं दृष्टान्तमाह ।

द्विचन्द्रस्वप्नविज्ञाननिदर्शनप्रत्येत ।

निरालम्बनता सर्वज्ञानाना साधयन्वया ॥ ९६ ॥

द्विचन्द्रस्वप्नाविज्ञाननिदर्शनप्रत्येत इति निदर्शनमुदाहरणमे-
तत्तामर्थोपजातः । निरालम्बनतामालम्बनशून्यता सर्वज्ञानाना
मृगनृणादिगोचराणाम् । अविशेषेण सामान्येन साधयन्वया केना-
पोद्यते ॥

न चैव तत्प्रसिद्धिरित्याह-

सर्वं सर्वत्र प्राप्नोति यदम्मादममञ्जमम् ।

प्रतीतिवाधित लोके तदनेन न किञ्चन ॥ ९७ ॥

सर्वं निगम्येव मा यमिति मयम् सर्वत्र च सर्वत्रैव वस्तुनि
प्राप्नोति यदम्मा-कुतर्कान्ममञ्जसमनिमगद्गेन प्रतीतिवाधित लोके
तथाविधदृष्टान्तमात्रमारुत्वात् । तदनेन किञ्चन कुतश्च ॥

इतश्चेतरेवमित्याह-

अतीन्द्रियार्थमिन्द्रियार्थं यथाल्पचित्ताग्निनाम् ।

प्रयाम शुष्कनर्कम्य न चामौ गोचरं क्वचित् ॥९८॥

अतीन्द्रियार्थमिन्द्रियार्थं यथाल्पचित्ताग्निनाम् । यथागेविन

कारिणां प्रेक्षावतां प्रयासः प्रवृत्त्युत्कर्षः शुष्कतर्कस्याधिकृतस्य न चातीन्द्रियोऽर्थो गोचरो विषयः कचिदिति ॥

गोचरस्त्वागमस्यैव ततस्तदुपलब्धितः ।

चन्द्रसूर्योपरागादिसंवाद्यागमदर्शनात् ॥ ९९ ॥

गोचरस्तु गोचरः पुनरागमस्यैवातीन्द्रियोऽर्थः । कुत इत्याह
“ ततस्तदुपलब्धितः ” आगमादतीन्द्रियार्थोपलब्धितः । एतदेवाह
“ चन्द्रसूर्योपरागादिसंवाद्यागमदर्शनात् ” लौकिकोऽयमर्थः इति
भावनीयम् ॥

उपसंहरन्नाह—

एतत्प्रधानः सच्छ्रद्धः शीलवान् योगतत्परः ।

जानात्यतीन्द्रियानर्थस्तथा चाह महामतिः ॥१००॥

एतत्प्रधान इत्यागमप्रधानः, सच्छ्रद्धः प्राज्ञः, शीलवान् पर-
द्रोहविरतिमान्, योगतत्परः सदा तदभियुक्तः, एवंभूतः सन् जा-
नात्यतीन्द्रियानर्थान् धर्मादीन् । तथा चाह महामतिः पतञ्जलिः ॥

किमित्याह—

आगमेनानुमानेन योगाभ्यासरसेन च ।

त्रिधा प्रकल्पयन्प्रज्ञा लभते तत्त्वमुत्तमम् ॥१०१॥

आगमेनाप्तवचनेन लक्षणेन । अनुमानेन लिङ्गालिङ्गिज्ञानरूपेण
योगाभ्यासरसेन च विहितानुष्ठानात्मकेन त्रिधा प्रकल्पयन्प्रज्ञामुक्त-
क्रमेणैव, अन्यथा हि प्रवृत्त्यसिद्धेः । किमित्याह “लभते तत्त्वमुत्तमं”
पापसंमोहनिवृत्त्या श्रुतादिभेदेन ॥

अमुमेवार्थमाह ।

न तत्त्वतो भिन्नमता सर्वज्ञा बहवो यत ।

मोहस्तदविमुक्तीनां तद्भेदाश्रयण तत ॥१०२॥

न तत्त्वतः परमाथेन भिन्नमता भिन्नाभिप्रायाः सर्वज्ञा बहवो यतो यस्मात् । मोहस्तदविमुक्तीनां सर्वातिशयश्राद्धानां तद्भेदाश्रयण सर्वभेदाङ्गीकरण ततस्तम्मादिति ॥

कथमित्याह—

सर्वज्ञो नाम य कश्चित्पारमार्थिक एव हि ।

स एक एव सर्वत्र व्यक्तिभेदेऽपि तत्त्वतः ॥१०३॥

सर्वज्ञो नाम य कश्चिदर्हदादिः पारमार्थिक एव हि निरुपचरितः स एक एव सर्वत्र सर्वज्ञत्वेन व्यक्तिभेदेऽपि तत्त्वतः । ऋषभादिलक्षणे सति प्रतिपत्तिस्ततस्तस्य सामान्येनैव यावता ते सर्वेऽपि तमापन्ना इति न्यायमिति परा प्रतिपत्तिः २ । ततस्तस्य सर्वज्ञस्य सामान्येनैव यावता तत्रान्तरीयाणामपि ते सर्वेऽपि तमापन्नाः सर्वज्ञदुरयमेवेति न्यायमिति परा, तत्रातरेण तत्प्रतिपत्तेरसिद्धेः ॥

विशेषस्तु पुनस्तस्य कास्त्वेनासर्वदर्शिभिः ।

सर्वेर्न ज्ञायते तेन तमापन्नो न कश्चन ॥१०४॥

विशेषस्तु भेद एव पुनस्तस्य सर्वत्रस्य कास्त्वेनासर्वदर्शिभिः प्रमातृभिः सर्वेर्न विज्ञायते तददर्शनान्, दर्शनेऽपि तत्रानागत । तेन कारणेन त सर्वत्रमापन्न प्रतिपन्नो न कश्चनासर्वदृशा ॥

तस्मात्सामान्यतोऽप्येनमभ्युपैति य एव हि ।

१ C omits

२ C omits प्रतिपत्तिस्ततस्तस्य परा प्रतिपत्तिः ।

निर्व्याजं तुल्य एवासौ तेनांशेनैव धीमताम् ॥१०५॥

तस्मात्सामान्यतोऽप्येनं सर्वज्ञमभ्युपैति य एव हि कश्चिदसर्व-
दर्शी निर्व्याजमौचित्ययोगेन तदुक्तपालनपरः । तुल्य एवासौ तेनां-
शेन सर्वज्ञप्रतिपत्तिलक्षणेन धीमतामनुपहतशुद्धीनामित्यर्थः ॥

अमुमेवार्थं निदर्शनगर्भमाह ।

यथैवैकस्य नृपतेर्वहवो ऽपि^१ समाश्रिताः ।

दुरासन्नादिभेदेऽपि तद्भृत्याः सर्व एव ते ॥१०५॥

यथैवैकस्य नृपतेः कस्याचिद्विवक्षितस्य वहवो ऽपि समाश्रिताः
पुमांसो दुरासन्नादिभेदेऽपि सति तथा नियोगभेदे कृते तद्भृत्या
विवक्षिता नृपभृत्याः सर्व एव ते समाश्रिता इति ॥

दार्ष्टान्तिकयोजनमाह ।

सर्वज्ञतत्त्वाभेदेन तथा सर्वज्ञवादिनः ।

सर्वे तत्तत्त्वगा ज्ञेया भिन्नाचारस्थिता अपि ॥१०६॥

सर्वज्ञतत्त्वाभेदेन यथोदितनीत्या हेतुभूतेन । तथा नृपतिसमाश्रि-
तबहुपुरुषवत्सर्वज्ञवादिनः सर्वे जिनादिमतभेदावलम्बिनः । तत्त-
त्त्वगाः सर्वज्ञतत्त्वगा ज्ञेयाः । भिन्नाचारस्थिता अपि तथाधिकार-
भेदेनेति ॥

उपसंहरन्नाह—

न भेद एव तत्त्वेन सर्वज्ञानां महात्मनाम् ।

तथा नामादिभेदेऽपि भाव्यमेतन्महात्मभिः ॥१०७॥

न भेद एव तत्त्वेन परमार्थेन सर्वज्ञानां महात्मनां भावसर्वज्ञा-

नामिन्यर्थः । तद्वैष्टानिष्टनामादिभेदेऽपि सति भाव्यमेतन्महात्मभिः
श्रुतमेधासमोहसारया प्रवया ॥

शास्त्रगर्भमेवोपपत्त्यन्तरमाह ।

चित्राचित्रविभागेन यच्च देवेषु वर्णिता ।

भक्तिः सद्योगशास्त्रेषु ततोऽप्येवमिदं स्थितम् ॥१०८॥

चित्राचित्रविभागेन वक्ष्यमाणलक्षणेन यच्च देवेषु वर्णिता लोका-
पालमुक्तादिषु भक्तिः सद्योगशास्त्रेषु सौवा यात्मचिन्ताशास्त्रेषु । ततो
ऽपि कारणादेवमिदं स्थितं प्रस्तुतमिति ॥

अमुमेवार्थं स्पष्टयन्नाह—

संसारिषु हि देवेषु भक्तिस्तत्कायगामिनाम् ।

तदतीते पुनस्तत्त्वे तदतीतार्थयायिनाम् ॥१०९॥

ससारादिषु हि देवेषु लोकापालादिषु भक्तिः सेवा तत्कायगा-
मिना संसारिदेवकायगामिना तदतीते पुनः ससारातीते तु तत्त्वे
तदतीतार्थयायिना संसारातीतमार्गयायिना योगिना भक्तिः ॥

अनयोर्विशेषमाह ।

चित्रा चाद्येषु तद्रागतदन्यद्वेपमगता ।

अचित्रा चरमे तेषां शमसाराखिलैव हि ॥११०॥

चित्रा च नानाप्रकारा चाद्येषु सासारिकेषु देवेषु^१ तद्रागतद-
न्यद्वेपसगता स्वाभीष्टद्वेषतारागानभीष्टद्वेषसयुक्ता मोहगर्भत्वात् । अ-
चित्रैकाकारा चरमे तदतीते तु तच्च एषा भक्तिः सा च शमसारा
शमप्रयानाखिलैव हि तथासमोहाभावादिति ॥

अत्रैव हेतुमाह ।

संसारिणां हि देवानां यस्माच्चित्राण्यनेकधा ।

स्थित्यैश्वर्यप्रभावाद्यैः स्थानानि प्रतिशासनम् ॥१११॥

संसारिणां हि देवानां लोकपालादीनां यस्माच्चित्राण्यनेकाकाराण्यनेकधानेकैः प्रकारैः । कैः कानीत्याह “स्थित्यैश्वर्यप्रभावाद्यैः” आदिशब्दात्सहजरूपादिपरिग्रहः “स्थानानि” विमानादीनि । प्रतिशासनं ब्रह्माण्डत्रैविद्यानुभेदात् ॥

यस्मादेवम्—

तस्मात्तत्साधनोपायो नियमाच्चित्र एव हि ।

न भिन्ननगराणां स्यादेकं वर्त्म कदाचन ॥११२॥

तस्मात्कारणात्साधनोपायः संसारिदेवस्थानसाधनोपायो नियमाच्चित्र एव हि भवति । इदमेव वस्तुलोकनासिद्धोदाहरणद्वारेणाह । न भिन्ननगराणां स्याद्वेदेकं वर्त्म कदाचन तथा तद्भेदानुपपत्तेरिति ॥

तथा—

इष्टापूर्तानि कर्माणि लोके चित्राभिसंधितः ।

नानाफलानि सर्वाणि द्रष्टव्यानि विचक्षणैः ॥११३॥

इष्टापूर्तानि कर्माणि वक्ष्यमाणलक्षणानि लोके प्राणिगणे चित्राभिसंधितः कारणात् । किमित्याह “नानाफलानि” चित्रफलानीति योऽर्थः सर्वाणि द्रष्टव्यानि, हेतुभेदात् । कैरित्याह “विचक्षणैः” विद्वद्भिरिति ॥

इष्टापूर्तस्वरूपमाह ।

ऋत्विग्भिर्मन्त्रसंस्कारैर्ब्राह्मणानां समक्षतः ।

अन्तर्वेद्यां हि यद्वत्तमिष्टं तदभिधीयते ॥ ११४ ॥

ऋत्विग्भिर्गङ्गाधिकृतैर्मन्त्रसंस्कारैः करणभूतब्राह्मणानां समक्षतः,
तदन्येषामन्तरेणा हि यत्तः^१ हिरण्यादीष्टं तन्मिधीयते, विशेषलक्षण
योगात् ॥

तथा—

वापीकूपतडागानि देवतायतनानि च ।

अन्नप्रदानमेतच्च पूर्णं तत्त्वविदो विदुः ॥११५॥

वापीकूपतडागानि गोकुप्रसिद्धान्येव देवतायतनानि च वसति
वापीनि तथाचप्रदानं लौकिकमेव । एतच्चेवभूतः^२ किमित्याह “ पूर्णं
तत्त्वविदो विदुः ” इति पूर्णपरिभाषया तत्त्वविदो विदन्ति ॥

आन्तरं हेतुमतिक्रत्याह—

अभिसंधेः फलं भिन्नमनुष्ठाने समेऽपि हि ।

परमो ऽतः स एवेह वारीव कृषिकर्मणि ॥ ११६ ॥

अभिसंधेस्तथाविवाचयलक्षणात् । किमित्याह^३ “ फलं भिन्नं ’
ससारिदेवस्थानादि “ अनुष्ठाने समेऽपि हि ” -ष्टादौ । परमः
प्रधानः । अतः कारणात् । स एवाभिसंधिरेव । इह फलसिद्धौ । कि-
ंवदित्याह “ वारीव कृषिकर्मणि ” इति दृष्टान्तः परमो लोकसुखदा ॥

अभिसंधिभेदानियन्तान्याह ।

रागादिभिरस्य चेह भिद्यते ऽनेकधा नृणाम् ।

नानाफलोपभोक्तृणां तथा बुद्ध्यादिभेदतः ॥ ११७ ॥

^१ C omits हि यत्तः

^२ B एतच्चेव०

^३ A omits

रागादिभिर्दोषैरयं चाभिसंधिरिह लोके भिद्यते ऽनेकधा नृणां
तन्मृदुमध्याधिमात्रभेदेन । किंविशिष्टानामित्याह “ नानाफलोपभोक्तृ-
णां तथा बुद्ध्यादिभेदतः ” वक्ष्यमाणान्निद्यते ऽभिसंधिरिति ॥

एतमेवाह ।

बुद्धिर्ज्ञानमसंमोहस्त्रिविधो बोध इष्यते ।

तद्भेदात्सर्वकर्माणि भिद्यन्ते सर्वदेहिनाम् ॥ ११८ ॥

बुद्धिर्वक्ष्यमाणलक्षणा ज्ञानमप्येवमेवासंमोहश्चैवं त्रिविधो बोध
इष्यते शास्त्रेषु । तद्भेदाद्बुद्ध्यादिभेदात्सर्वकर्माणीष्टादीनि भिद्यन्ते
सर्वदेहिनां, तद्भेदतुभेदात्फलभेद इति कृत्वा ॥

तत्र—

इन्द्रियार्थाश्रया बुद्धिर्ज्ञानं त्वागमपूर्वकम् ।

सदनुष्ठानवच्चैतदसंमोहो ऽभिधीयते ॥ ११९ ॥

इन्द्रियार्थाश्रया बुद्धिस्तीर्थयातृकदर्शने तद्वमनबुद्धिवत् । ज्ञानं
त्वागमपूर्वकं तीर्थयात्राविधिविज्ञानवत् । सदनुष्ठानवच्चैतज्ज्ञानम् । कि-
मित्याह “ असंमोहो ऽभिधीयते ” बोधराज इति ।

एवमेतेषां लक्षणे व्यवस्थिते सति लोकसिद्धमुदाहरणमाह ।

रत्नोपलम्भतज्ज्ञानतत्प्राप्त्यादि यथाक्रमम् ।

इहोदाहरणं साधु ज्ञेयं बुद्ध्यादिसिद्धये ॥ १२० ॥

रत्नोपलम्भः सामान्येनेन्द्रियार्थाश्रया बुद्धिः, तज्ज्ञानं त्वागम-
पूर्वकं रत्नज्ञानं, तत्प्राप्त्यादि त्वसंमोहः, बोधगर्भत्वादस्य यथाक्रमम् ।
इह बुद्ध्यादौ । उदाहरणं साधु, अभिप्रेतार्थसाधकत्वात् । अत
एवाह “ ज्ञेयं बुद्ध्यादिसिद्धये ” बुद्धिज्ञानासंमोहासिद्धयर्थमिति ॥

सदनुष्ठानलक्षणमाह ।

आदर करणे प्रीतिरविघ्नः सपदागमः ।

जिज्ञासा तन्निसेवा च सदनुष्ठानलक्षणम् ॥१०१॥

आदरो यत्रातिशय उष्टादौ करणे । प्रीतिरभिष्वङ्गात्मिका ।
अविप्रमत्तकरण एवाट्टुमाप्यर्थात् । सपदागमः । तत एव शुभभाव-
पुण्यसिद्धेर्जिज्ञासेष्टादिगोचरेव तन्निसेवा चेष्टोद्विता सेवा, चगन्तात्त-
दनुगदग्रहः । एतत्सदनुष्ठानलक्षण, अनुग्रहसारत्वादभ्य ॥

ततः-

बुद्धिपूर्वाणि कर्माणि सर्वाण्येवेह देहिनाम् ।

ससारफलदान्येव विपाकविरमत्वतः ॥ १०२ ॥

बुद्धिपूर्वाणि कर्माणि^१ सर्वाण्येव सामान्येनेह लोके देहिना प्रा-
णिनाम् । किमित्याह “ ससारफलदा येन ” अशास्त्रपूर्वत्वात्^२ ।
तथा चाह “ विपाकविरमत्वतः ” इति, तेषां नियोगत एव विपाक-
विरमत्वादिति ॥

ज्ञानपूर्वाणि तान्येव मुक्तयद्ग कुलयोगिनाम् ।

श्रुतशक्तिसमावेशादनुबन्धफलत्वतः ॥ १०३ ॥

ज्ञानपूर्वाणि यथोद्वितनाननिरन्तरानि तान्येव कर्माणि । कि-
मित्याह “ मुक्तयद्ग ” भवन्ति “ कुलयोगिना ” वक्ष्यमाणलक्षणानाम् ।
कुलयोगिग्रहणमन्यासभयनापनार्थम् । कुत इत्याह “ श्रुतशक्तिसमावे-
शान् ” हेतोः । अमृतशक्तिरूपेण नेतृभावे मुख्य कुलयोगित्वम् ।
अत एवाह “ अनुबन्धफलत्वतः ” मुक्तयद्गसिद्धे तात्त्रिकानुबन्ध-
स्यैवभूतत्वादिति ॥

^१ D omits

^२ A नाय

असंमोहसमुत्थानि त्वेकान्तपरिशुद्धितः ।

निर्वाणफलदान्याशु भवातीतार्थयायिनाम् ॥ १२४ ॥

असंमोहसमुत्थानि पुनर्यथोदितासंमोहनिबन्धनानि तु । एकान्त-
परिशुद्धितः कारणात्, परिपाकवशेन । किमित्याह “निर्वाणफल-
दान्याशु ” शीघ्रं तान्येव कर्माणि । केषामित्याह “ भवातीतार्थया-
यिनां ” सम्यक्परतत्त्ववेदिनामित्यर्थः ॥

एतेषामेव लक्षणमाह ।

प्राकृतेष्विह भावेषु येषां चेतो निरुत्सुकम् ।

भवभोगविरक्तास्ते भवातीतार्थयायिनः ॥ १२५ ॥

प्राकृतेष्विह भावेषु शब्दादिषु बुद्धिपर्यवसानेषु येषां चेतो निरु-
त्सुकं, निःसङ्गतासमावेशात् । भवभोगविरक्तास्त एवम्भूता जीवा
मुक्तकल्पा भवातीतार्थयायिन उच्यन्ते, भवचित्तासंस्पर्शादिति ॥

एक एव तु मार्गोऽपि तेषां शमपरायणः ।

अवस्थाभेदभेदेऽपि जलधौ तीरमार्गवत् ॥ १२६ ॥

एक एव तु मार्गो ऽपि चित्तविशुद्धिलक्षणः । तेषां भवातीता-
र्थयायिनां शमपरायणः शमनिष्ठः । अवस्थाभेदभेदेऽपि गुणस्थानक-
भेदापेक्षया । जलधौ तीरमार्गवदिति निदर्शनम् । अवस्थाभेदश्चेह
तदूरासन्नतादिभेदेन ॥

परतत्त्वाभिधित्सयाह—

संसारतीततत्त्वं तु परं निर्वाणसंज्ञितम् ।

तद्धेतुमेव नियमाच्छब्दभेदे ऽपि तत्त्वतः ॥ १२७ ॥

‘ससारातीततत्त्व त्विति’ ससारातीत पुनस्तत्त्वम् । किमित्याह
 “पर” प्रधान “निर्वाणसङ्गित” निर्वाणसंज्ञा सजातास्येति कृत्वा ।
 तद्भेदमेव सामान्येन नियमान्नियमेन शब्दभेदेऽपि वक्ष्यमाणलक्षणे
 सति तत्त्वतः परमार्थेन ॥

एतदेवाह ।

सदाशिव परं ब्रह्म सिद्धात्मा तत्तथेति च ।

शब्दैस्तदुच्यतेऽन्वयादेकमेवैवमादिभि ॥ १२८ ॥

सदाशिव इति सर्वकाल शिवो न कदाचिदप्यशिवः, त्रिकाल-
 परिशुद्धेः सर्वाशिवाभावात् । पर प्रधान ब्रह्म तथा बृहत्त्वबृहत्कत्वाभ्या
 सद्भावालम्बनत्वात् । सिद्धात्मा कृतकृत्यात्मा निष्ठितार्थ इत्यर्थः ।
 तथातेति च । आकाल तथाभावात् । यथोक्तम् ।

उपादाननिमित्ताभ्यामधिकारित्वता ङुवा ।

सर्वकाल तथाभावात्तथातेत्यभिधीयते ॥ १ ॥२

विसर्गयोगात्मिका चैव त्रिदु सपरिवर्जिता ।

भूतकोटिः परात्यन्त भूतार्थफलदेति च ॥ २ ॥

इत्यादिशब्दस्तन्निर्वाणमुच्यते । अन्वयादन्वर्थेनोक्तनीत्या ।

एकमेव सदैवमादिभिरिति ॥

अथमेवेत्याह ।

तल्लक्षणाविसवादान्निरावाधमनामयम् ।

निष्क्रियं च परं तत्त्व यतो जन्माद्ययोगत ॥१२९॥

तल्लक्षणाविसवादादिति निर्वाणलक्षणाविसवादात् । एतमेवाह

“निरावाधं ” निर्गतमावाधाभ्यः “ अनामयं ” अविद्यमानद्रव्यभावरो-
गम् । निष्क्रियं च कर्तव्याभावान्निवन्धनाभावेन^१ । परं तत्त्वमेवंभूतम् ।
यतो यस्मात् । जन्माद्ययोगतो जन्मजरामरणायोगेन ॥

ऐदम्पर्यमाह ।

ज्ञाते निर्वाणतत्त्वे ऽस्मिन्नसंमोहेन तत्त्वतः ।

प्रेक्षावतां न तद्भक्तौ विवाद उपपद्यते ॥ १३० ॥

ज्ञाते^२ परिच्छिन्ने निर्वाणतत्त्वे ऽस्मिन्नेवंभूते ऽसंमोहेन बोधेन
तत्त्वतः परमार्थतः । किमित्याह “ प्रेक्षावतां ” बुद्धिमतां “ न तद्भ-
क्तौ ” न निर्वाणतत्त्वसेवायाम् । किमित्याह “ विवाद उपपद्यते ”
तत्त्वज्ञानभेदाभावात् , अन्यथा प्रेक्षावत्त्वविरोधादिति ॥

सर्वज्ञपूर्वकं चैतन्नियमादेव यत्स्थितम् ।

आसन्नो ऽयमृजुर्मार्गस्तद्भेदस्तत्कथं भवेत् ॥ १३१ ॥

सर्वज्ञपूर्वकं चैतदधिकृततत्त्वं निर्वाणाख्यम् । नियमादेव यत्स्थि-
तमसर्वज्ञस्य निर्वाणानुपपत्तेः । आसन्नोऽयं निर्वाणस्य सर्वज्ञलक्षण
ऋजुरवक्रो मार्गः पन्थाः । तद्भेदः सर्वज्ञभेदो मतभेदलक्षणः । तत्त-
स्मात् । कथं भवेन्नैव भवतीति ॥

देशनाभेदः कथमित्याशंक्याह ।

चित्रा तु देशनैतेषा स्याद्विनेयानुगुण्यतः ।

यस्मादेते महात्मानो भवव्याधिभिषग्वराः ॥ १३२ ॥

चित्रा तु नानाप्रकारा पुनर्देशना “ नित्य आत्मा अनित्य इति

^१ A ० वन्धनभावेन

^२ C omits

च ” इत्यादिरूपा । एतेषा सर्वाना कपिलसुगतादीना स्याद्भव-
 दिनेयानुगुण्यतस्तथाविधशिष्यानुगुण्येन कालान्तरापायभीरुमधिकृत्यो-
 पसर्जनीकृतपर्याया द्रव्यप्रधाना नित्यदेशना, भोगास्थावतस्त्वधिकृत्यो-
 पसर्जनीकृतद्रव्या पर्यायप्रधाना अनित्यदेशना । न तु ते ऽन्वयव्यतिरेक-
 वद्वस्तुवेदिनो न भवन्ति, सर्वज्ञत्वानुपपत्तेः । एव देशना तु तथा
 गुणदर्शनेनादुष्टैरित्याह १ “ यम्मादेते महात्मान ” सर्वज्ञाः । किमि-
 त्याह “ भवव्याप्तिभिष्वरा. ” ससारव्याधिवैयप्रधानाः ॥

अतः किमित्याह ।

यस्य येन प्रकारेण बीजाधानादिसंभवः ।

सानुबन्धो भवत्येते तथा तस्य जगुस्तत ॥ १३३ ॥

यस्य प्राणिनो येन प्रकारेण नित्यदेशनादिलक्षणेन बीजाधाना
 दिसंभवस्तथा भवोद्वेगादिभावेन सानुबन्धो भवति तथा तथोत्तरगुण
 उद्भव्या । एते सर्वज्ञाः । तथा तेन प्रकारेण । तस्य जगुर्गीतवन्तस्तत
 इति ॥

परिहारान्तरमाह ।

एकापि देशनैतेषां यद्वा श्रोतृविभेदतः ।

अचिन्त्यपुण्यसामर्थ्यात्तथा चित्रावभासते ॥ १३४ ॥

एकापि देशना तन्मुखविनिर्गममधिकृत्य । एतेषा सर्वज्ञाना यद्वा
 श्रोतृविभेदतस्तथाभव्यत्वभेदेन । अचिन्त्यपुण्यसामर्थ्यात्परबोधा-
 श्रयोपात्तकर्मविपाकादित्यर्थः । तथा नित्यादिप्रकारेण चित्रावभासत
 इति ॥

न च नैवमपि गुण इत्याह ।

यथाभव्यं च सर्वेषामुपकारो ऽपि तत्कृतः ।

जायते ऽवन्यताप्येवमस्याः सर्वत्र सुस्थिता ॥१३५॥

यथाभव्यं भव्यसदृशं च सर्वेषामुपकारोऽपि गुणो ऽपि तत्कृतो देशनानिष्पन्नः । जायते प्रादुर्भवति । अवन्यताऽनिष्फलताप्येवमुक्तनीत्याऽस्याः देशनायाः^१ सर्वत्र सुस्थितेति ॥

प्रकारान्तरमाह ।

यद्वा तत्तन्त्रयापेक्षा तत्कालादिनियोगतः ।

ऋषिभ्यो देशना चित्रा तन्मूलैषापि तत्त्वतः ॥१३६॥

यद्वा तत्तन्त्रयापेक्षा द्रव्यास्तिकादीनधिकृत्य तत्कालादिनियोगतो दुःपमादियोगात् । ऋषिभ्यः कपिलादिभ्य एव देशना चित्रेति । न चेयमपि निर्मूलेत्याह “ तन्मूलैषापि ” सर्वज्ञदेशनामूलैषापि “ तत्त्वतः ” परमार्थेन तत्प्रवचनानुसारतस्तथानवृत्तेरिति ॥

प्रकृतर्षिभ्यो^२ योजनमाह ।

तदभिप्रायमज्ञात्वा न ततोऽर्वागृहशां सताम् ।

युज्यते तत्प्रतिक्षेपो महानर्थकरः परः ॥ १३७ ॥

तदभिप्रायं सर्वज्ञाभिप्रायमज्ञात्वा । न ततः कारणात् । अर्वागृहशां सतां प्रमातृणाम् । किमित्याह “ युज्यते तत्प्रतिक्षेपः ” किं-

१ B C ० नीत्या स्याद्देशनायाः

२ A C प्रकृतिर्षि०

विशिष्ट इत्याह “ महानर्थकरः परः ” महानर्थकरणशीलः “ परः ” प्रधान इति ॥

इहैव निदर्शनमाह—

निशानाथप्रतिक्षेपो यथान्धानामसगत ।

तद्भेदपरिकल्पश्च तथैवार्वाग्दृशामयम् ॥ १३८ ॥

निशानाथप्रतिक्षेपश्च द्रष्टव्यप्रतिक्षेपः । यथान्धाना चक्षुर्विकलाना मसगतो नीत्या तद्भेदपरिकल्पश्च निशानाथभेदपरिकल्पश्च वक्रचतुर-स्रत्वादि । तथैवार्वाग्दृशा उग्रस्थानामय सर्वज्ञप्रतिक्षेपः, तद्भेदपरिक-ल्पश्चासगत इति ॥

किं च—

न युज्यते प्रतिक्षेप सामान्यस्यापि तत्मताम् ।

आर्यापवादस्तु पुनर्जिह्वाछेदाधिको मतः ॥ १३९ ॥

न युज्यते प्रतिक्षेपा निराकरणरूप सामान्यस्यापि कस्याचि त्पुरपादे । तत्तस्मात् । सता मुनीनाम् । आर्यापवादस्तु पुनः सर्वत्रपरिभव इत्यर्थः । किमित्याह “ जिह्वाछेदाधिको मतः ” तथाविधप्रत्यपायभावेन ॥

किंच—

कुदृष्ट्यादिवन्नो गन्तो भापन्ते प्रायसः कचित् ।

निश्चितः सार्वत्रैव किं तु सत्त्वार्थकृत्मदा ॥ १४० ॥

कुदृष्ट्यादिवन्कुत्स्यापित्यादि नो गन्तो मृनयो भापन्ते कचित् । कथं तद्भापन्त इत्याह “ निश्चितः ” असदिग्ध “ सार्वत्रैव ” नापार्थक्यम् । “ किं तु सत्त्वार्थकृत् ” परार्थकरणशीलः “ सत्त्वा ” भापन्ते ॥

उपसंहरन्नाह—

निश्चयोऽतीन्द्रियार्थस्य योगिज्ञानादृते न च ।

अतोऽप्यत्रान्वकल्पानां विवादेन न किञ्चन ॥१४१॥

निश्चयोऽतीन्द्रियार्थस्य सर्वज्ञादेर्योगिज्ञानादृते न च । तत एव तत्सिद्धेरतोऽपि कारणादत्र सर्वज्ञाधिकारेऽन्वकल्पानां विशेषतस्तत्त्वदर्शिनां विवादेन न किञ्चन सचित्तनाशफलेन ॥

न चानुमानविषय एषोऽर्थस्तत्त्वतो मतः ।

न चातो निश्चयः सम्यगन्यत्राप्याह^१ धीधनः ॥१४२॥

न चानुमानविषयो न च युक्तिगोचर एषोऽर्थः सर्वज्ञविशेषलक्षणस्तत्त्वतो मतः परमार्थेन दृष्टः । न चातोऽनुमानान्निश्चयः सम्यगन्यत्रापि सामान्यार्थे । आह धीधनः स भर्तृहरिः ॥

किमाहेत्याह—

यत्नेनानुमितोऽप्यर्थः कुशलैरनुमातृभिः ।

अभियुक्ततरैरन्यैरन्यथैवोपपाद्यते ॥ १४३ ॥

यत्नेनानुमितोऽप्यर्थोऽन्वयाद्यनुसारेण कुशलैरनुमातृभिरन्वयादिज्ञैरभियुक्ततरैरन्यैरन्वयादिज्ञैरेव । अन्यथैवोपपाद्यते इत्यासिद्ध्यादिप्रकारेण^२ ॥

अभ्युच्चयमाह—

ज्ञायेरन्हेतुवादेन पदार्था यद्यतीन्द्रियाः ।

१ A omits अपि

२ B तथासिद्धा०

कालेनैतावता प्राज्ञे कृत स्यात्तेषु निश्चय ॥१४४॥

ज्ञायेरन्हेतुवादेनानुमानवादेन पदार्था यत्रतीन्द्रिया' सर्वज्ञादयः
कालेनैतावता प्राज्ञैस्तार्किक कृत स्यात्तेषु निश्चयोऽवगम इति ॥

न चैतदेव यत्तस्मान्द्रुष्कतर्कग्रहो महान् ।

मिथ्याभिमानहेतुत्वात्त्याज्य एव मुमुक्षुभि ॥१४५॥

न चैतदेव यद्येन कारणेन^१ तस्मान्द्रुष्कतर्कग्रहो महानतिराटः ।
मिथ्याभिमानहेतुत्वात्कारणात्त्याज्य एव मुमुक्षुभिर्मोक्तुमिन्द्रभि ॥
किं च-

ग्रह सर्वत्र तत्त्वेन मुमुक्षूणामसगत ।

मुक्तौ धर्मा अपि प्रायस्त्यक्तव्या किमनेन तत् ॥१४६॥

ग्रह सर्वत्र वस्तुनि तत्त्वेन परमार्थेन मुमुक्षूणामसगतोऽयुक्तः ।
कुत इत्याह “मुक्तौ धर्मा अपि प्रायस्त्यक्तव्या ” प्रायोग्रहण क्षयि
कधर्मव्यवच्छेदार्थम् । किमनेन ग्रहेण तत् ? न किञ्चिदित्यर्थः ॥

यत्त एवम्-

तदत्र महतां वर्त्म समाश्रित्य विचक्षणै ।

वर्तितव्य यथान्याय तदतिक्रमवर्जितै ॥ १४७ ॥

तदत्र व्यतिकरे महता वर्त्म समाश्रित्याङ्गीकृत्य विचक्षणै पण्डि-
तैर्वर्तितव्य यथान्याय तदतिक्रमवर्जितैर्महद्धर्मातिचाररहितै ॥

एतदेवाह-

परपीडेह सूक्ष्मापि वर्जनीया प्रयत्नतः ।

तद्वत्तदुपकारेऽपि यतितव्यं सदैव हि ॥१४८॥

परपीडा परबाधेह लोके सूक्ष्माप्यास्तां महतीति । किमित्याह
“वर्जनीया” परित्यक्तव्या “प्रयत्नतः” सूक्ष्माभोगेन । तद्वत्प्रयत्नत
एव तदुपकारेऽपि यतितव्यमनुष्ठानद्वारेण सदैव हीति ॥

तथा—

गुरवो देवता विप्रा यतयश्च तपोधनाः ।

पूजनीया महात्मानः सुप्रयत्नेन चेतसा ॥१४९॥

गुरवो मातापितृप्रमुखाः, देवता सामान्येनैव, विप्रा द्विजाः,
यतयश्च ब्रजिताश्च तपोधनाः तद्वन्तः पूजनीया महात्मानः सर्व
एवैते यथार्हम् । कथमित्याह “सुप्रयत्नेन चेतसा ” आज्ञाप्रधाने-
नेत्यर्थः ॥

किं च—

पापवत्स्वपि चात्यन्तं स्वकर्मनिहतेष्वलम् ।

अनुकम्पैव सत्त्वेषु न्याय्या धर्मोऽयमुत्तमः ॥१५०॥

पापवत्स्वपि चात्यन्तं लुब्धकादिषु स्वकर्मनिहतेष्वलमत्य-
र्थमनुकम्पैव सत्त्वेषु न्याय्या न मत्सरो धर्मोऽयमुत्तमः कारणे कार्यो-
पचारादिति ॥

उपसंहरन्नाह—

कृतमत्र प्रसङ्गेन प्रकृतं प्रस्तुमोऽधुना ।

तत्पुनः पञ्चमी तावद्योगदृष्टिर्महोदया ॥१५१॥

कृत पर्याप्तमत्र व्यतिकरे प्रसङ्गेन प्रकृत प्रस्तुमोऽधुना साम-
त तत्पुनः प्रकृत 'पञ्चमो तावद्योगदृष्टिः'^१ स्थिरारया । किंविशिष्टेत्याह
'महोदया' निर्वाणपरमफलेत्यर्थः ।

एव सप्तपञ्च चतुर्थी दृष्टिमभियाय पञ्चमीमभिधातुमाह ।

स्थिरायां दर्शन नित्यं प्रत्याहारवदेव च ।

कृत्यमभ्रान्तमनघ सूक्ष्मबोधसमन्वितम् ॥ १५२ ॥

स्थिराया दृष्टौ दर्शन बोधलक्षण नित्यमप्रतिपाति निरतिचा-
रायाम् । सातिचाराया तु प्रक्षीणनयनपदलोपद्रवस्य तदुक्तोपायानव-
बोधकल्पमानित्यमपि भवति, तथाभिचारभावात् । रत्नप्रभाया-
मपि धूल्यादेरुपद्रवः प्रत्याहारवदेव च स्वविषयासमयोगे स्वचि-
त्तस्वरूपानुकारी चेन्द्रियाणां प्रत्याहारः । तद्वदेतदर्शन कृत्य वन्द-
नादि । अभ्रान्त क्रममाधिकृत्य । अत एवानघमनतिचारत्वात् ।
एतदेव विशेष्यते 'सूक्ष्मबोधसमन्वित' ग्रन्थिभेदाद्वैयसवेयपदो-
पपत्तेरिति ॥

बालधूलीगृहक्रीडातुल्यास्यां भाति धीमताम् ।

तमोग्रन्थिविभेदेन भवचेष्टाखिलैव हि ॥ १५३ ॥

बालधूलीगृहक्रीडातुल्या प्रकृत्यसुन्दरत्वास्थिरत्वाभ्यामस्या
स्थिराया दृष्टौ भाति धीमता पुसा, तमोग्रन्थिविभेदेन हतुना भवचे-
ष्टाखिलैव हि चन्द्रार्त्यादिचेष्टारूपापि प्रकृत्यसुन्दरत्वादास्थिरत्वाच्च ॥

मायामरीचिगन्धर्वनगरस्वप्नमनिभान् ।

गह्वान् पश्यति तत्त्वेन भावान् श्रुतविवेकत ॥ १५४ ॥

मायामरीचयो मृगतृप्णिक्का गन्धर्वनगरं हरिश्चन्द्रपुरादि
स्वप्नः प्रतीत एव, एतत्संनिभानेतदाकारान् वाह्यान् देहगृहादीन् पश्यति
तत्त्वेन परमार्थेन भावान्पदार्थान् । कुत इत्याह^१ श्रुतविवेकतः स-
म्यक्परिणतेन श्रुतज्ञानेन ॥

अवाह्यं केवलं ज्योतिर्निरावाधमनामयम्^२ ।

यदत्र तत्परं तत्त्वं शेषः पुनरुपप्लवः ॥ १५५ ॥

अवाह्यमान्तरं केवलमेकं ज्योतिर्ज्ञानमनावाधममूर्ततया पीडा-
रहितमनामयमरोगम् । अत एव यदत्र लोके परं तत्त्वं वर्तते सदा
तथाभावात् । शेषः पुनरुपप्लवस्तथा स्वरूपेण भावादिति ॥

एवं विवेकिनो धीराः प्रत्याहारपरास्तथा ।

धर्मबाधापरित्यागयत्नवन्तश्च तत्त्वतः ॥ १५६ ॥

एवमुक्तनीत्या विवेकिन एते धीरा अचपलाः प्रत्याहारपरा
उक्तलक्षणप्रत्याहारप्रधानाः । तथा तेन प्रकारेण । धर्मबाधापरित्या-
गयत्नवन्तश्च तत्त्वत एवमुक्तनीत्या विवेकेन परिशुद्धेस्तत्त्वतः पर-
मार्थेन ते हि^३ भिन्नग्रन्थित्वादुत्तमश्रुतप्रधाना इत्येवमालोचयन्ति ॥

न ह्यलक्ष्मी सखी लक्ष्मीर्यथानन्दाय धीमताम् ।

तथा पापसखा लोके देहिनां भोगविस्तरः ॥ १५७ ॥

न हि नैवालक्ष्मी सखी लक्ष्मीस्तथोभयपरिभोगेन यथान-

१ A D insert श्रुत इति

२ A D बाधं निरामयम्

३ B C real धर्मबाधापरित्यागप्रयत्नवन्तश्च तथान्तःपरिशु-
द्धिस्तत्त्वतः परमार्थेन ते हि ।

न्दाय धीमता तथा पापसखा लोके तदविनाभावेन देहिना भोगवि-
स्तरो नानन्दाय नानुपहत्य भूतानि भोगः सन् भवति भूतोपघाताच्च
पापमिति भावना ॥

धर्मभोग. सुन्दर इत्यप्याशङ्कापोहायाह ।

धर्मादपि भवन् भोग प्रायोऽनर्थाय देहिनाम् ।

चन्दनादपि संभूतो दहत्येव हुताशन ॥ १५८ ॥

धर्मादपि भवन् भोगो देवलोकादौ प्रायो बाहुल्येनानर्थाय
देहिना तथा प्रमादविधानात् । प्रायोऽग्रद्वेषेण शुद्धधर्माक्षेपिभोगनिरासा-
र्थः, तस्य प्रमादजीवित्वायोगात्, अत्यन्तानवप्रतीर्थकरादिफलशुद्धेः
पुण्यशुद्ध्यादावागमाभिनिवेशाद्धर्मसारचित्तोपपत्तेरिति । सामान्यतो
दष्टात्तमाह “ चन्दनादपि संभूतः ” तथा शैत्यवकृते । किमित्याह
“ दहत्येव हुताशनः ” तथास्वभावत्वात् । प्राय एतदेव न दह-
त्यपि कश्चित्सत्यमन्त्राभिसंस्कृतादाहासिद्धे । सकललोकसिद्धमे-
तन्निति ॥

तथा— ।

भोगात्तदिच्छाविरति स्कन्धभारापनुत्तये ।

स्कन्धान्तरसमारोपस्तत्सस्कारविधानतः ॥ १५९ ॥

भोगात्सकाशात्तदिच्छाविरतिर्भोगेच्छाविरतिस्तात्कालिकी ।
किमित्याह “ स्कन्धभारापनुत्तये ” स्कन्धभारापनुत्त्यर्थः “ स्कन्धा-
न्तरसमारोपः ” वर्तते । कुत इत्याह “ तत्सस्कारविधानतः ” तथा कर्षव-
न्येनानिष्टभोगसस्कारविधानात्तत्त्वतस्तदिच्छानिवृत्तेरित्युक्ता पञ्चमी

दृष्टिः । सत्यामस्यामपरैरपि योगाचार्यैरलौल्यादयो गुणाः^१ प्रोच्यन्ते ।
यथोक्तम् ।

अलौल्यमारोग्यमनिष्टुरत्वं । गन्धः शुभो मूत्रपुरीषमल्पम् ॥
कान्तिः प्रसादः स्वरसौम्यता च । योगवृत्तेः प्रथमं हि चिद्वम् ॥१॥
मैत्र्यादियुक्तं विषयेष्वचेतः । प्रभावश्चैर्यसमन्वितं च ॥
द्वन्द्वैरधृष्यत्वमभीष्टलाभः । जनप्रियत्वं च तथापरं स्यात् ॥ २ ॥
दोषव्यपायः परमा च वृत्ति^३-रौचित्ययोगः समता च गुर्वी ।
वैरादिनाशो ऽथ ऋतंभरा धी-निष्पन्नयोगस्य तु चिद्वमेतत्^४ ॥३॥ इत्यादि ॥

इहाप्येतदकृत्रिपं गुणजातम् । अत एवारभ्य विज्ञेयम् । तथा
च पृष्ठां दृष्टिमभिधातुमाह ।

कान्तायामेतदन्येषां प्रातये धारणा परा ।

अतोऽत्र नान्यमुन्नित्यं मीमांसास्ति हितोदया ॥१६०॥

कान्तायां दृष्टावेतदनन्तरोदितं नित्यदर्शनादि । अन्येषां प्रीतये
भवति न तु द्वेषाय । तथा धारणा परा प्रधाना चित्तस्य देशबन्ध-
लक्षणा । यथोक्तम् । “देशसंबन्धाच्चित्तस्य धारणा ३-१ पा” । अतो
धारणातः । अत्र दृष्टौ नान्यमुन्नान्यत्र हर्षः, तदा^५ तत्तत्प्रतिभासायोगात्
तथा नित्यं सर्वकालं मीमांसास्ति सद्विचारात्मिका । अत एवाह
“ हितोदया ” सम्यग्ज्ञानफलत्वेन ॥

१ A D लौल्यादिगुणाः

२ A जने प्रि०

३ A प वृत्ति

४ C omits the quotation

५ A D omit,

अमुमेवार्थं स्पष्टयन्नाह ।

अस्यां तु धर्ममाहात्म्यात्समाचारविशुद्धित ।
प्रियो भवति भूतानां धर्मकाग्रमनास्तथा ॥१६१॥

अस्यामेव दृष्टौ कान्ताया नियोगेन धर्ममाहात्म्यात्कारणात्समा-
चारविशुद्धितो हेतो । किमित्याह “ प्रियो भवति भूताना ” प्रा-
णिना^१ “ धर्मकाग्रमनास्तथा ” भवतीति ॥

एतदेवाह ।

श्रुतधर्मे मनो नित्य कायस्तस्यान्यचेष्टिते ।
अतस्त्वाक्षेपकज्ञानान्न भोगा भवहेतव ॥१६२॥

श्रुतधर्म आगमे मनो नित्य तद्भावोपपत्ते कायस्तु काय एवा-
स्याधिकृतचेष्टितोऽन्यचेष्टिते सामान्येऽतस्त्वत एव कारणात् ।
आक्षेपकज्ञानात्सम्यगाक्षेपकज्ञानेन हेतुभतेन भोगा इन्द्रियार्थसवन्धा
भवहेतव* ससारहेतवो न इति ॥

अमुमेवार्थं स्पष्टयन्तमधिकृत्याह—

मायाम्भस्तत्त्वत पश्यन्ननुद्विग्नस्ततो द्रुतम् ।
तन्म येन प्रयात्येव यथा व्याघातवर्जित ॥ १६३ ॥

मायाम्भस्तत्त्वत पश्यन् मायाम्भस्त्वेनैवानुद्विग्नस्ततो मायाम्भ-
स्तो द्रुत शीघ्र तन्मभ्येन मायाम्भोमयेन प्रयात्येव । “ यथा ”
इत्युदाहरणोपन्यासार्थ । व्याघातवर्जितो मायाम्भस्तत्त्वेन व्याघा-
तासमर्थत्वादिति ॥

भोगान्स्वरूपतः पश्यंस्तथा मायोदकोपमान् ।

भुञ्जानोऽपि ह्यसङ्गः सन् प्रयात्येव परं पदम् ॥१६४॥

भोगानिन्द्रियार्थसंबन्धान्स्वरूपतः पश्यन्समारोपमन्तरेण तथा तेनैव प्रकारेण मायोदकोपमानसारान् भुञ्जानोऽपि हि कर्माक्षिप्तान-
सङ्गः सन् प्रयात्येव परं पदं,^१ अनभिप्स्वङ्गतया परवशाभावान्^२ ॥

भोगतत्त्वस्य तु पुनर्न भवोदधिलङ्घनम् ।

मायोदकदृढावेशस्तेन यातीह कः पथा ॥ १६५ ॥

भोगतत्त्वस्य तु भोगपरमार्थस्य पुनर्न भवोदधिलङ्घनं तथा-
बुद्धेस्तदुपायेऽप्रवृत्तेः । आह च “मायोदकदृढावेशः” तथाविपर्या-
सात् “तेन यातीह कः पथा” यत्र मायायामुदकबुद्धिः ॥

स तत्रैव भवोद्विग्नो यथा तिष्ठत्यसंशयम् ।

मोक्षमार्गेऽपि हि तथा भोगजम्बालमोहितः ॥१६६॥

स मायायामुदकदृढावेशस्तत्रैव पथि भवोद्विग्नः सन् । “यथा”
इत्युदाहरणोपन्यासार्थः । तिष्ठत्यसंशयं तिष्ठत्येव जलबुद्धिसमावे-
शात् । मोक्षमार्गेऽपि हि ज्ञानादिलक्षणे तथा तिष्ठत्यसंशयं भोगनि-
बन्धनदेहादिप्रपञ्चमोहित इत्यर्थः ॥

मीमांसाभावतो नित्यं न मोहोऽस्यां यतो भवेत् ।

अतस्तत्त्वसमावेशात्सदैव हि हितोदयः ॥१६७॥

मीमांसाभावतः सद्विचारभावेन नित्यं सर्वकालं न मोहोऽस्यां

१ B adds तथा

२ C ० वशाभावान्

दृष्टौ यतो भवेत् । अतस्तत्त्वसमावेशात्कारणात्सदैव हितोदयोऽस्या
दृष्टाविति ॥

प्रतिपादिता षष्ठी दृष्टिः । साप्रत सप्तम्युच्यते ।

ध्यानप्रियाप्रभावेन^१ नास्यां रुगत एव हि ।

तत्प्रतिपत्तियुता विशेषेण शमान्विता^२ ॥१६८॥

एव सत्प्रवृत्तिपदावहेति पिण्डार्थः ॥

यानज सुखमस्या तु जितमन्मथसाधनम् ।

विवेकवलनिर्जात शमसारं सदैव हि ॥ १६९ ॥

यानज सुखमस्या त्वधिकृतदृष्टावेव । किंविशिष्टमित्याह “जि-
तमन्मथसाधन” व्युदस्तशब्दादिविषयम् । एतदेव विशेष्यते “विवेक-
वलनिर्जात” चानसामर्थ्योत्पन्नम् । अत एव “शमसार सदैव हि”
विवेकस्य शमफलत्वादिति ।

किं च ।

सर्वं परत्रा दुःख सर्वमात्मवशं सुखम् ।

एतदुक्त समासेन लक्षणं सुखदुःखयो ॥ १७० ॥

सर्वं परत्रा दुःख तल्लक्षणयोगात्सर्वमात्मवशं सुखमत एव
हेतोः । एतदुक्तं मुनिना समासेन सक्षेपेण लक्षणं स्वरूपं सुखदुःख-
योरिति ॥

पुण्यापेक्षमपि ह्येवं सुखं परवशं स्थितम् ।

१ B यानप्रिया प्रभा प्रायो C यानप्रिया प्रभा यो

२ BC omit

ततश्च दुःखमेवैतत्तल्लक्षणनियोगतः^१ ॥ १७१ ॥

पुण्यापेक्षमपि ह्येवमुक्तनीत्या मुखं परवशं स्थितं पुण्यस्य पर-
त्वात् । ततश्च दुःखमेवैतत्तल्लक्षणनियोगात्तदित्यं ध्यानजं तान्त्रिकं
सुखमपरायत्तत्वात्कर्मवियोगमात्रजत्वादिति ॥

ध्यानं च निर्मले बोधे सदैव हि महात्मनाम् ।

क्षीणप्रायमलं हेम सदा कल्याणमेव हि ॥१७२॥

ध्यानं च निर्मले बोधे स्पष्टक्षयोपशमसमुत्थे सति । किमित्याह
“सदैव हि महात्मनां” मुनीनाम् । एतदेव प्रतिवस्तूपमयाह “क्षीण-
प्रायमलं हेम ” स्वर्णं “ सदा कल्याणमेव हि” तथावस्थोपपत्तेः ॥

सत्प्रवृत्तिपदं चेहासङ्गानुष्ठानसंज्ञितम् ।

महापथप्रयाणं यदनागामिपदावहम् ॥ १७३ ॥

सत्प्रवृत्तिपदं चेह तत्त्वमार्गं । किमित्याह “ असङ्गानुष्ठानसं-
ज्ञितं ” वर्तते । तथा स्वरसप्रवृत्तेः । महापथं प्रयाणं यदसङ्गानुष्ठा-
नम् । अनागामिपदावहं नित्यपदप्राप्तकामित्यर्थः ॥

अस्य नामान्याह ।

प्रशान्तवाहितासंज्ञं विसभागपरिक्षयः ।

शिववर्त्म ध्रुवाध्वेति योगिभिर्गीयते ह्यदः ॥१७४॥

प्रशान्तवाहितासंज्ञं सांख्यानां, विसभागपरिक्षयो बौद्धानां,
शिववर्त्म शैवानां, ध्रुवाध्वा महाव्रतिकानामित्येवं योगिभिर्गीयते
ह्यदोऽसङ्गानुष्ठानमिति ॥

एतत्प्रसाधयत्याशु यद्योग्यस्यां व्यवस्थितः ।

एतत्पदावहैषैव तत्तत्रैतद्विदा मता ॥ १७५ ॥

एतदसङ्गानुष्ठान प्रसाधयत्याशु शीघ्र ययोग्यस्या दृष्टौ व्यव-
स्थित सन् । एतत्पदावहैषैव दृष्टेस्तत्तत्रैतद्विदा मतेष्टेति ॥

उक्ता सप्तमी दृष्टिः । अधुनानन्तरोच्यते । तदाह ।

समाधिनिष्ठा तु परा तदासङ्गविवर्जिता ।

सात्मीकृतप्रवृत्तिश्च तदुत्तीर्णाशयेति च ॥ १७६ ॥

समाधिनिष्ठा तु पराष्टमी दृष्टिः, समाप्तिस्तु यानविशेषः फल-
मित्यन्ये । यथोक्त “देशबन्धश्चित्तस्य धारणा” (३-१ पा) “ तत्र
प्रत्ययेकतानता ध्यान” (३-२ पा) “ तदेवार्थमात्रनिर्भास स्वरूप-
शून्यमिदं समाधिः ” (३-३ पा) इति ॥ तदासङ्गविवर्जिता समा-
ध्यासङ्गविवर्जिता भूतप्रवृत्तिश्चैषा चन्दनगन्धन्यायेन । तदुत्तीर्णा-
शयेति वासचित्ताभावेन ॥

निराचारपदो ह्यस्यामतिचारविवर्जितः ।

आरुढारोहणाभावगतिवत्त्वस्य चेष्टितम् ॥ १७७ ॥

निराचारपद एवास्या दृष्टौ योगी भवति प्रतिक्रमणाग्रभावात् ।
अतिचारविवर्जितस्तन्निबन्धनाभावेन । आरुढारोहणाभावगतिवत्त्वस्य
योगिनश्चेष्टितं भवति, आचारजेयकर्मभावात्, निराचारपद इत्यर्थः ॥

अथ भिक्षाटनायाचारोऽभ्येत्याशङ्कापनोदायाह ।

रत्नादिशिक्षादृग्भ्योऽन्या यथा दत्तन्नियोजने ।

तथाचारक्रियाव्यस्य सैवान्या फलभेदतः ॥ १७८ ॥

रत्नादिशिक्षादृग्भ्यः सकाशादन्या भिन्नेषु यथा दत्तन्नियोजने

रत्नादिनियोजने शिक्षितस्य सतः । तथाचारनित्याप्यस्य योगिनः
सैव भिक्षाटनादिलक्षणान्या भवति । कुत इत्याह “ फलभेदतः ”
प्राक् सांपरायिककर्मक्षयः फलं, इदानीं तु भवोपग्राहिकर्मक्षय इति ॥

तन्नियोगान्महात्मेह कृतकृत्यो यथा भवेत् ।

तथायं धर्मसंन्यासविनियोगान्महामुनिः ॥ १७९ ॥

तन्नियोगाद्रत्ननियोगान्महात्मेह लोके कृतकृत्यो यथा भवेत्क-
श्चिद्रत्नवणिक् । तथायमधिकृतयोगी धर्मसंन्यासविनियोगात्सकाशा-
न्महामुनिः कृतकृत्यो भवतीति ॥

तथा ।

द्वितीयाऽपूर्वकरणे मुख्योऽयमुपजायते ।

केवलश्रीस्ततश्चास्य निःसपत्ना सदोदया ॥१८०॥

द्वितीयाऽपूर्वकरणे श्रेणिवर्तिनि मुख्योऽयं धर्मसंन्यास उपजा-
यत उपचरितस्तु प्रमत्तसंयतादारभ्य, केवलश्रीस्ततश्च धर्मसंन्यासवि-
नियोगादस्य योगिनो निःसपत्ना केवलश्रीः सदोदया प्रतिपाता-
भावेन ॥

सिंहावलोकितनीत्याधिकृतवस्तुनिर्धारणायाह ।

स्थितः शीतांशुवज्जीवः प्रकृत्या भावशुद्ध्या ।

चन्द्रिकावच्च विज्ञानं तदावरणमभ्रवत् ॥ १८१ ॥

स्थितो न स्थापनीयः, शीतांशुवच्चन्द्रवज्जीव आत्मा प्रकृत्या-
त्मीयया भावशुद्ध्या तत्त्वशुद्धयेत्यर्थः । तथा वा चन्द्रिकावच्च ज्यो-
त्स्नावच्च विज्ञानं केवलाद्युपमामात्रमेतत्तदावरणं ज्ञानावरणमभ्रवन्मे-
घपटलवदित्यर्थः ॥

प्रकृतयोजनमाह ।

घातिकर्माभ्रकल्पं तदुक्तयोगानिलाहते ।

यदापैति तदा श्रीमान् जायते ज्ञानकेवली ॥१८२॥

घातिकर्म ज्ञानावरणीयादि । तथा । ज्ञानावरणीय, दर्शनावरणीय, मोहनीय, अन्तर्गम्य चेति । एतन्भ्रकल्पं वर्तते तद्घातिकर्मोक्तयोगानिलाहतेरनन्तरोदितयोगयायुघातादित्यर्थः । यदापैति श्रेणिपरिसमाप्तौ तदा श्रीमानसौ मुख्यविक्रमयोगेन जायते ज्ञानकेवली सर्वज्ञ इत्यर्थः ॥

अत एवाह ।

क्षीणदोषो ऽथ सर्वज्ञ सर्वलब्धिफलान्वितः ।

पर परार्थ सपाद्य ततो योगान्तमश्नुते ॥ १८३ ॥

क्षीणदोषः सकलरागादिपरिक्षयेण । अथ तदैव । सर्वज्ञो निरावरणनानभावेन सर्वज्ञ इत्यर्थः^१ । सर्वलब्धिफलान्वितः सर्वोत्सुक्यनिवृत्त्या । पर परार्थ सपाद्य यथाभव्य सम्यक्त्वादिलक्षणम् । ततो योगान्तमश्नुते योगपर्यन्तमामोति ।

तत्र द्रोगेव भगवानयोगाद्योगसत्तमात् ।

भवव्याधिक्षय कृत्वा निर्वाणं लभते परम् ॥ ८४ ॥

तत्र योगान्ते नैवेद्यवस्थाया द्रोगेव^२ नीव्रमेव इत्यपञ्चाक्षरोद्दिश्यमात्रेण कात्रेण भगवानसाययोगादव्यापाराद्योगसत्तमाद्योगप्रधानात्, नैवेद्यीयोगान्तित्यर्थः । किमित्याह “भवव्याधिक्षय कृत्वा”

१ C omits सर्वज्ञ इत्यर्थः

२ C प्रागेन,

सर्वप्रकारेण^१ “ निवर्णं लभते परं ” भावनिर्वाणमित्यर्थः ॥

तत्रायं कीदृश इत्याह ।

व्याधिमुक्तः पुमान् लोके यादृशस्तादृशो ह्ययम् ।
नाभावो न च नो मुक्तो व्याधिनाव्याधितो न च ॥ ८५ ॥

व्याधिमुक्तो व्याधिपरिक्षीणः^२ पुमान् यादृशो भवतीति तादृशो
ह्ययं निर्वृतो नाभावः न च नो मुक्तो व्याधिना
मुक्त एव भव्यत्वपरिक्षायेणाव्याधितो न च पूर्वं तथातद्भावादिनि ॥

अमुमेवार्थं स्पष्टयन्नाह ।

भव एव महाव्याधिर्जन्ममृत्युविकारवान् ।
विचित्रमोहजननस्तीव्ररागादिवेदनः ॥ ८६ ॥

भवः संसार एव महाव्याधिः^३ । किंविशिष्ट इत्याह “ जन्ममृत्यु-
विकारवान् ” जराद्युपलक्षणमेतत् । विचित्रमोहजननो मिथ्यात्वोदय-
भावेन तीव्ररागादिवेदनः रुचाद्यभिप्यङ्गभावेन ॥

मुख्योऽयमात्मनोऽनादिचित्रकर्मनिदानजः ।
तथानुभवसिद्धत्वात्सर्वप्राणभृतामिति ॥ ८७ ॥

मुख्यो निरुपचरितोऽयं भवव्याधिरात्मनो जीवस्य । किंभूत
इत्याह “ अनादिचित्रकर्मनिदानजः ” द्रव्यभावभेदभिन्नकर्मवलोत्पन्न
इत्यर्थः । कुत इत्याह “ तथानुभवसिद्धत्वात् ” जन्माद्यनुभवेन
“ सर्वप्राणभृतामिति ” तिर्यक्प्रभृतीनामपि ॥

१ C सर्वाकारेण.

२ B C omit व्याधि.

३ B (marginal addition) मिथ्यात्वोदयभावेन.

एतन्मुक्तश्च मुक्तोऽपि मुख्य एवोपपद्यते ।

जन्मादिदोषविगमात्तददोषत्वमंगते ॥ १८८ ॥

एतेन भवव्याधिना मुक्तश्च मुक्तोऽपि सिद्धः । मुख्य एवोप-
पद्यते प्रवृत्तिनिमित्तभावात् । तथा चाह “ जन्मादिदोषविगमात् ”
कारणात्तददोषत्वसंगतेस्तस्य दोषयतोऽदोषत्वनामेरिति ॥

अमुमेवार्थं स्पष्टयन्नाह ।

तत्स्वभावोपमर्देऽपि तत्तत्स्वाभाव्ययोगतः ।

तस्यैव हि तथाभावात्तददोषत्वमंगतिः ॥ १८९ ॥

तस्यात्मनः स्वभावोपमर्दऽपि सति जन्मादिभावविगमेन तत्त-
त्स्वाभाव्ययोगतस्तत्तत्स्वाभाव्य^१ तेन योगात् । तथाहि तस्यैत्यभूत
एव स्वभावो येष स एव^२ तथा भवतीति । ततश्च तस्यैव हि तथा-
भावाज्जन्मादिन्यागतो ज मायतीतत्वेन भावात् । किमिन्याह “ तद-
दोषत्वमंगतिः ” दोषयत एवातोपपन्नप्राप्तिरित्यर्थः ॥

इत्य चैतद्वीरुर्नव्यमित्याह ।

स्वभावोऽस्य स्वभावो यन्निजा सत्तैव तत्त्वतः ।

भावावधिरय मुक्तो नान्यथातिप्रमद्वन्तः ॥ १९० ॥

स्वभावोऽस्यात्मनः स्वभावो ययस्मात् । किमुक्तं भवति
“ निजा सत्तैव तत्त्वतः ” परमार्थेन । भावावधिरय मुक्तः स्वभा-
वोऽनन्तरोद्दिनः । नान्यथा युक्तः । कुत इत्याह “ अतिप्रमद्वन्तः ”
इति ॥

^१ (गौतमस्तस्य तत्स्वाभाव्य

^२ A. cumt

एनमेवाह ।

अनन्तरक्षणाभूतिरात्मभूतेह यस्य तु ।
तयाविरोधान्नित्योऽसौ स्यादसन्वा सदैव हि ॥१९१॥

अनन्तरक्षणाभूतिः प्राक्पश्चात्क्षणयोरभूतिरित्यर्थः । आत्मभूतेह
यस्य तु वर्तमानस्य वादिनो वा । तस्य दोषमाह “ तया ” अनन्त-
रक्षणाभूत्या “ अविरोधात् ” कारणाद्वर्तमानभावेन । किमित्याह
“ नित्योऽसौ ” वर्तमानः “ स्यान् ” तद्वत्सदातद्वावादिति । पश्चा-
न्तरमाह “ असन्वा सदैव हि ” तयाविरोधेन तद्ग्रस्तत्वादिति ॥

परोक्तिमात्रपरिहारायाह ।

स एव न भवत्येतदन्यथाभवतीतिवत् ।
विरुद्धं तन्नयादेव तदुत्पत्त्यादितस्तथा ॥ १९२ ॥

“ स एव ” इति भावपगमर्गः । न भवतीति चाभावाभिधा-
नमेतत् । किमित्याह “ अन्यथाभवतीतिवत् ” इति निदर्शनम् । विरुद्धं
व्याहतम् । तन्नयादेव स हि^१ स एवान्यथाभवतीत्युक्ते । एवमाह ।
कथमन्यथा भवति; अन्यथा चेद्भवति कथं स इति । एतच्च
स एव न भवतीत्यत्रापि समानमेव । तथाहि । यदि स एव कथं न
भवति, अभवत्वात्कथं स इति विरुद्धमेतत् । अभ्युच्चयमाह “ तदुत्प-
त्त्यादितः ” इत्यभावोत्पत्त्यादेः “ तथा ” विरुद्धमिति ॥

एतद्भावनायैवाह ।

१ B भवतीति च ।

२ A adds बौद्धः

मतोऽमत्त्वे तदुत्पादस्ततो नाशोऽपि तस्य यत् ।

तन्नष्टस्य पुनर्भावि. सदा नाशे न तत्स्थिति ॥१९३॥

सतो भावस्यासत्त्वेऽभ्युपगम्यमाने 'स एव न भवति'
इति वचनात् । किमिष्याह 'तदुपात्त' इत्यसत्त्वोपात्त कादा-
चित्त्वेन । तत्तदुपात्तानां अपि तस्यासत्त्वस्य 'यदुत्पत्तिमत्तद-
नित्य' इति श्रुत्या । यद्यस्मात् । एव तत्तत्मानप्रम्यासत्त्वस्य पुन-
र्भावेनैव रूपेण तदसत्त्वविनाशान्यथानुपपत्तेः । अथ नाशो
नाशमना भावात्त्रयवशादावस्थित एव । एतन्नाशयाह "सत्ता-
नाशे" अभ्युपगम्यमाने । किमिष्याह "न तस्मिन्नि" विवधि-
तक्षणे अपि तन्नश्यति ॥

म क्षणम्यतिधर्मा चेत् द्वितीयादितरेण म्यता ।

युज्यंत ह्येतदप्यस्य तथा चोक्तानतिशय ॥ १९८ ॥

स नाग भणस्थितिरर्षा चेद्भावे एव । एतन्नागर्याद् “ द्वि-
 तीयादिभण स्थितौ ’ मयाम् । किमिन्याद् “ युज्यते तेतदपि ”
 भणस्थितिरर्षा-य “ अय्य ’ अधिकृतभावेऽप्य । तथा चैव स-यु-
 ज्ञानतिरय ॥

कथमिदं ।

वणम्वित्वा तद्व्यास्य नास्मिदित्युत्तयमगते ।

न पश्चादपि संत्यज्य मतोऽमत्त्वं व्यग्रम्वितम् ॥१५॥

भगवतिर्नामं गत्वा तत्रैव विरहितमणेऽस्य विरहिताभावमर्थव

नास्थितिः । कुत इत्याह “ युक्त्यसंगतेः ” तद्वत्वास्थितिविरोधादिति युक्तिः । न पश्चादपि द्वितीयक्षणे साऽस्थितिर्न युक्त्यसंगतेरेव तदा-
वस्थितौ तदस्थितिविरोधादिति युक्तिः । इत्येवं सतोऽसत्त्वं व्यव-
स्थितम् । ततश्च सतोऽसत्त्वे तदुत्पाद इत्याद्यनुवर्तत एवेति ॥

नित्यपक्षमधिकृत्याह ।

भवभावानिवृत्तावप्ययुक्ता मुक्तकल्पना ।

एकान्तैकस्वभावस्य न ह्यवस्थाद्वयं क्वचित् ॥ १९६ ॥

भवभावानिवृत्तावप्येकान्तनित्यतायाम् । किमित्याह । “ अ-
युक्ता मुक्तकल्पना ” आत्मनः । कथमयुक्तेत्याह “ एकान्तैकस्वभा-
वस्य ” अप्रच्युतानुत्पन्नस्थिरैकस्वभावतायाः “ न हि यस्मात् ”
“ अवस्थाद्वयं ” संसारिमुक्ताख्यं “ क्वचित् ” एकान्तैकस्वभावत्व-
विरोधात् ॥

तदभावे च संसारी मुक्तश्चेति निश्चयः ।

तत्स्वभावोपमर्दोऽस्य नीत्या तात्त्विक इष्यताम् ॥ १९७ ॥

तदभावे चावस्थाद्वयाभावे च संसारी तिर्यगादिभाववान् मुक्तो
भवप्रपञ्चोपरमादित्येतन्निश्चयकं शब्दमात्रमेव च । अर्थायोगादिति ।
तत्तथा स्वभावोपमर्दस्तदन्तरेण तदन्तरापनयनलक्षणः । अस्यात्मनः ।
नीत्या न्यायेन । किमित्याह “ तात्त्विक इष्यतां ” पारमार्थिको
ऽभ्युपगम्यतामिति ॥

दिदृक्षाद्यात्मभूतं तत्सुखमस्यानिवर्तते ।

प्रधानादिनतेर्हेतुस्तदभावान्न तन्नतिः ॥ १९८ ॥

दिदृक्षा विग्रामलभवाधिकारायात्मभूत सहज वस्तुसत् । तत्त-
स्मान्मुख्यमनुपचरितमेवास्यात्मनोऽनिवर्तत इति । किंभूत^१ तदित्याह
“ मधानादिनते. ” प्रयाननयादिपरिणते. ” “ हेतुः ” कारणम् ।
तदभावादिदृक्षायभावाच्च तन्नतिर्न^२ प्रयानादिपरिणतिर्मुक्तात्मन इति ॥

अन्यथा स्यादिय नित्यमेवा च भव उच्यते ।

एवं च भवनित्यत्वे कथ मुक्तस्य सभव ॥ १९९ ॥

इत्थ चैतदङ्गीकर्तव्य, अन्यथैवमनभ्युपगम्यमाने स्यादिय प्रधा-
नादिनतिर्नित्य सदैव । तत् किमित्याह “ एवा च ” प्रयानादिनतिः
“ भव उच्यते ” समारोऽभिधीयते एतन्नतो तदात्मकमहदादिभा-
वात् । एव चोक्तनीत्या भवनित्यत्वे सति कथ मुक्तस्य सभवः ? ।
नैवेत्यर्थ ॥

अवस्था तत्त्वतो नो चेन्ननु तत्प्रत्यय कथम् ।

भ्रान्तोऽय किमनेनेति मानमत्र न विद्यते ॥ २०० ॥

अवस्था तत्त्वत परमाथेन नो चेत्पूर्वापरभावेन । तदाशङ्क्याह
“ ननु तत्प्रत्यय ” अवस्थामत्यय “ कथ ” निवन्नाभावेन ।
स्यादेतन् । तदभ्रान्तो ऽयमवस्थामत्यय । तत्किमनेनेत्येतदाशङ्क्याह
“ मानमत्र ” भ्रान्ताया “ न विद्यते ” ॥

योगिज्ञान तु मान चेत्तदवस्थान्तरं तु तत् ।

तत कि भ्रान्तमेतत्स्यादन्यथा सिद्धमाध्यता ॥ २०१ ॥

१ A कथभूत

२ A D omit नय

३ B omits

योगिज्ञानं^१ तु^२ योगिज्ञानमेव प्रमाणं चेदत्र । एतदाशङ्क्याह
 “तदवस्थान्तरं तु” योग्यवस्थान्तरमेव “तत्” योगिज्ञानम् ।
 ततः किमित्येतदाशङ्क्याह “भ्रान्तमेतत्स्यात्” योगिज्ञानं, “अन्यथा”
 अभ्रान्तत्वे ऽस्य । किमित्याह “सिद्धसाध्यता” अवस्थाभेदोपप-
 त्तेरिति ॥

उक्तमानुषद्विकं प्रकृतं प्रस्तुमः । तच्च “सिद्धस्वरूपव्याधिमुक्तः
 पुमान् लोके” इत्याद्युपन्यासात् । तत्र ।

व्याधितस्तदभावो वा तदन्यो वा यथैव हि ।

व्याधिमुक्तो न सन्नीत्या कदाचिदुपपद्यते ॥ २०२ ॥

व्याधितः संजातव्याधिरेव, तदभावो वा तदन्यो वा व्याधिता-
 न्यो वा तत्पुत्रादिर्यथैव हि व्याधिमुक्तो न त्रयाणामेकोऽपि सन्नीत्या
 सन्न्यायेन कदाचिदुपपद्यत इति दृष्टान्तः ॥

दार्ष्टान्तिकयोजनमाह ।

संसारी तदभावो वा तदन्यो वा तथैव हि ।

मुक्तोऽपि हन्त नो मुक्तो मुख्यवृत्त्येति तद्विदः ॥ २०३ ॥

संसारी पुरुषः । तदभावो वा^२ पुरुषाभावमात्रमेव । तदन्यो वै-
 कान्तलक्षणः । तथैव हि यथा दृष्टान्ते । किमित्याह “मुक्तो ऽपि
 हन्त नो मुक्तो मुख्यवृत्त्या” त्रयाणामपि तत्प्रवृत्तिनिमित्ताभावात्
 “इति तद्विदः” मुक्तविद इत्थमभिदधतीति ॥

कथं तर्हि मुक्तव्यवस्थेत्याह ।

^१ B omits

^२ A adds संसारी

क्षीणव्याधिर्ध्या लोके व्याधिमुक्त इति स्थित ।

भवरोग्येव तु तथा मुक्तस्तन्त्रेषु तत्क्षयात् ॥ २०४ ॥

क्षीणव्याधि पुरुषः । यत्र लोकेऽविगतेन व्याधिमुक्त इति तत्तत्भावेन स्थितो न स्थापनीयः । भवरोग्येव न मुख्यतद्भावेन तथा व्याधिमुक्तस्तन्त्रेषु स्थित । तत्क्षयादिति भवरोगभयादित्यर्थः ॥

एव प्रकृतमभिधाय सर्वोपसहारमाह ।

अनेकयोगशास्त्रेभ्य संक्षेपेण समुद्धृत ।

दृष्टिभेदेन योगोऽयमात्मानुस्मृतये पर ॥ २०५ ॥

अनेकयोगशास्त्रेभ्य पातञ्जलिभ्य संक्षेपेण समामेन समुद्धृतम्नेभ्य पृथगुक्तः, नवनीतमिव क्षीरादिति । केन च इत्याह “ दृष्टिभेदेन ” उक्तलक्षणेन “ योगोऽय ” अविज्ञत एव । किमर्थमित्याह । आत्मानुस्मृत्यर्थे पर प्रधानो योग इति ॥

प्रयोजनान्तरमप्याह ।

कुलादियोगभेदेन चतुर्धा योगिनो यत ।

अतः परोपकारोऽपि लेगतो न विरुध्यते ॥ २०६ ॥

कुलादियोगभेदेन गोत्रकुलप्रवृत्तचक्रनिष्पन्नयोगलक्षणेन चतुर्धा चतुः प्रकारा योगिनो यत मापान्येन । अतः किमित्याह “ परोपकारोऽपि ” तयानिघट्टान्तिगोप्यपेक्षया “ लेगतो न विरुध्यते ” मनागतोऽपि योगपक्षपातादिति भावात् ॥

तत्र ।

कुलप्रवृत्तचक्रा ये त एवास्याधिकारिणः ।

योगिनो न तु सर्वेऽपि तथा सिद्धादिभावतः ॥२०७॥

कुलप्रवृत्तचक्रा ये कुलयोगिनः प्रवृत्तचक्राश्च य इत्यर्थः । एते चास्य योगशास्त्रस्याधिकारिणोऽर्हं योगिनो न तु सर्वेऽपि सामान्येन । कुत इत्याह “ तथा ” तेन प्रकारेण “ सिद्ध्यादिभावतः ” गोत्रयोगिनामासिद्धिभावात्, आदिशब्दात्तु निष्पन्नयोगिनां तु सिद्धिभावादिति ॥

एतद्विशेषलक्षणमाह ।

ये योगिनां कुले जातास्तद्धर्मानुगताश्च ये ।

कुलयोगिन उच्यन्ते गोत्रवन्तोऽपि नापरे ॥ २०८ ॥

ये योगिनां कुले जाता जन्मनैव तद्धर्ममुपगताश्च योगिधर्मानुगताश्च ये प्रकृत्यान्वेऽपि । “ कुलयोगिन उच्यन्ते ” इति गम्यते । द्रव्यतो भावतश्च गोत्रवन्तोऽपि सामान्येन भूमिभव्या अपि नापरे कुलयोगिन इति ॥

एतद्विशेषलक्षणमधिकृत्याह ।

सर्वत्राद्वेषिणश्चैते गुरुदेवद्विजप्रियाः ।

दयालवो विनीताश्च बोधवन्तो यतेन्द्रियाः ॥ २०९॥

सर्वत्राद्वेषिणश्चैते तथा ग्रहाभावेन तथा गुरुदेवद्विजप्रिया धर्मप्रभावात् । तथा दयालवः प्रकृत्या क्लिष्टपापाभावेन विनीताश्च कुशलानुबन्धिभव्यतया । तथा बोधवन्तो ग्रन्थिभेदेन यतेन्द्रियाश्चारित्रभावेन ॥

प्रवृत्तचक्रास्तु पुनर्यमद्वयसमाश्रयाः ।

शेषद्वयार्थिनोऽत्यन्तं शूश्रूषादिगुणान्विताः ॥ २१० ॥

प्रवृत्तचक्रास्तु पुनः क्विचिदिष्टा भवन्तीत्याह “ यमद्वयममात्र-
या ” इच्छायमप्रवृत्तियमाश्रया इत्यर्थः “ ज्ञेयद्वयार्थिनः ” स्थिर-
यमसिद्धियमद्वयार्थिनः इत्युक्तं भवति । अत्यन्तं सदुपायप्रवृत्त्येति ।
अनं एवाह “ शुश्रूषादिगुणान्विता ” शुश्रूषाश्रवणग्रहणपारणत्रिणा-
नेहापोदतत्त्वाभिनिवेशगुणयुक्ता ॥

तथा ।

आद्यावच्चक्रयोगाद्या तदन्यद्वयलाभिनः ।

एतदधिकारिणो योगप्रयोगस्येति तद्विदः ॥ २११ ॥

आद्यावच्चक्रयोगाद्या हेतुभूतया तदन्यद्वयलाभिनः क्रियावच्च-
क्रफलावच्चक्रद्वयलाभिनः, तद्वद्वयमभिन्यतयेवभूता । किमित्याह^१
“ अधिकारिणः ” । कस्येत्याह । योगप्रयोगस्याधिकृतस्येत्येव
तद्विदो योगविदः । “ अभिन्धति ” इति ज्ञेयः ॥

उपन्यस्यमादिभ्यस्त्वपमाह ।

इहाहिमादयः पञ्च सुप्रसिद्धा यमा मताम् ।

अपरिग्रहपर्यन्तास्तेष्वेच्छादिचतुर्विधाः ॥ २१२ ॥

इह लोके ऽहिमादयो धर्माः पञ्च सत्ययाः सुप्रसिद्धा सर्वत-
न्त्रमाधारणत्वेन यमा उपरमा प्रवृत्तियमा स्थिरयमा सिद्धियमा^२
इति सता मुनीनाम् । विपर्यन्ता इत्याह “ अपरिग्रहपर्यन्ता ”
“ अहिमासयास्तेष्वपर्यापारिग्रहा यमा ” (२-१० पा) इति रचनात् ।

१ A omits आह

२ C विरागिण

३ 1' C omits प्रवृत्तियमा स्थिरयमा, सिद्धियमा

तथेच्छादिचतुर्विधाः प्रत्येकमिच्छायमाः प्रवृत्तियमाः स्थिरयमाः सिद्धि-
यमा इति^१ ॥

एतेषां विशेषलक्षणमाह ।

तद्वत्कथाप्रीतियुता तथाविपरिणामिनी ।

यमेष्विच्छावसेयेह प्रथमो यम एव तु ॥ २१३ ॥

तद्वत्कथाप्रीतियुता यमवत्कथाप्रीतियुता । तथाविपरिणामिनी
तद्भावस्थिरत्वेन । यमेषूक्तलक्षणे^२ । इच्छा अवसेयेह यमचक्रं ।
इयं च प्रथमो यम^३ एव तु, अनन्तरोदितलक्षणेच्छैवेच्छायम इति
कृत्वा ॥

तथा ।

सर्वत्र शमसारं तु यमपालनमेव यत् ।

प्रवृत्तिरिह विज्ञेया द्वितीयो यम एव तत्^४ ॥ २१४ ॥

सर्वत्र सामान्येन शमसारं तूपशमसारमेव यत्क्रियाविशिष्टं यम-
पालनं^५ प्रवृत्तिरिह विज्ञेया यमेषु द्वितीयो यम एव तत्प्रवृत्तियम
इत्यर्थः ॥

विपक्षचिन्तारहितं यमपालनमेव यत् ।

तत्स्थैर्यमिह विज्ञेयं तृतीयो यम एव हि ॥ २१५ ॥

^१ A omits from किंपर्यन्ता, D omits इच्छायमाः इति ॥

^२ C यत्

^३ D तु

^४ B C omit

विषयचिन्तारहितमतिचारादिचिन्तारहितमित्यर्थः । यमपालन-
मेव याद्विगिष्टस्योपशमवृत्त्या । तत्स्थैर्यमिह विनेय यमेषु । एतच्च तृ-
तीयो यम एव हि स्थिरयम इति योऽर्थः ॥

परार्थमात्रक त्वेतस्मिद्धि शुद्धान्तरात्मनः ।

अचिन्त्यशक्तियोगेन चतुर्थो यम एव तु ॥२१६॥

परार्थमात्रक त्वेतन्नमपालन सिद्धिरभिधीयते । एतच्च शुद्धान्त-
रात्मनो नान्यस्य । अचिन्त्यशक्तियोगेन तत्सन्निधौ वेरत्यागात् । इतः
एतच्चतुर्थो यम एव तु मिद्वियम इति भावः ॥

अत्रञ्चक्रम्बन्धमाह ।

सद्धिः कल्याणसपन्नेर्दर्शनादपि पावनैः ।

तथादर्शनतो योग आद्यावञ्चक उच्यते ॥ २१७ ॥

सद्धिः कल्याणसपन्नेर्विगिष्टपुण्यवद्धिः । दर्शनादपि पावनैरप-
लोकेनेनापि पवित्रे । तथा तेन प्रकारेण गुणवृत्तया विपर्ययाभावेन
दर्शनं तथादर्शनम् । ततस्तेन यो योग सन्न्यस्ते सह स आद्याव-
ञ्चक उच्यते स योऽवञ्चक इत्यर्थः ॥

तेषामेव प्रणामादिक्रियानियम इत्यलम् ।

क्रियावञ्चकयोग स्यान्महापापक्षयोदयः ॥ २१८ ॥

तेषामेव सता प्रणामादिक्रियानियम इत्यलम् । क्रियावञ्चक-
योगः स्याद्व्यतिथिः । अथ च महापापक्षयोऽप्यो नीतिगात्रकर्मक्षय-
वृत्तिरिति भावः ॥

फलावञ्चकयोगस्तु सञ्च एव नियोगतः ।

सानुबन्धफलावाप्तिर्धर्मसिद्धौ सतां मता ॥ २१९ ॥

फलावञ्चकयोगस्तु चरमो योगोत्तमः । किञ्भूत इत्याह “ सञ्च एव ” अनन्तरोदितेभ्यः “ नियोगतः ” अवश्यंतया “ सानुबन्ध-
फलावाप्तिः ” तथा सदुपदेशादिना “ धर्मसिद्धौ ” विषये “ सतां
मता ” इति ॥

एवमेतेषां स्वरूपमभिधाय प्रकृतयोजनमाह ।

कुलादियोगिनामस्मान्मत्तोऽपि^१ जडधीमताम् ।

श्रवणात्पक्षपातादेरुपकारोऽस्ति लेशतः ॥ २२० ॥

कुलादियोगिनामुक्तलक्षणानामरमाद्योगदृष्टिसमुच्चयान्मत्तोऽपि स-
काशाज्जडधीमतामन्येषाम् । किमिन्याह “ श्रवणात् ” श्रवणेन
“ पक्षपातादेः ” पक्षपातशुभेच्छादेः “ उपकारोऽस्ति लेशतः ”
तथा बीजपुष्टा ॥

कः पक्षपातमात्रादुपकार इत्याशङ्कापोहायाह ।

तात्त्विकः पक्षपातश्च भावशून्या च या क्रिया ।

अनयोरन्तरं ज्ञेयं भानुखद्योतयोरिव ॥ २२१ ॥

तात्त्विकः पक्षपातश्च परमार्थिक इत्यर्थः । भावशून्या प्रतिक्रिय
(इतिक!) योरिवेत्याह “ भानुखद्योतयोरिव ” महदन्तरमित्यर्थः ॥

तथा चाह ।

खद्योतकस्य यत्तेजस्तदल्पं च विनाशि च ।

विपरीतमिदं भानोरिति भाव्यमिदं बुधै ॥२२२॥

स्वप्रोक्तकस्य सत्त्वविशेषस्य यत्तेजः प्रकाशात्मकम् । तत्किमि-
त्याह “ अल्पं च विनाशि च ” स्वरूपेण^१ । विपरीतमिदं भानो-
र्बहुविनाशि त्वादित्यस्येति । इत्येवभाव भाव्यमिदमधिकृतपक्षपातादेत-
त्क्रियादिकं बुधैस्तत्त्वनीत्येति ॥

विशेषमाह ।

श्रवणे प्रार्थनीया स्युर्न हि योग्या कदाचन ।

यत्नः कल्याणसत्त्वानां महारत्ने स्थितो यतः ॥२२३॥

श्रवणे श्रवणविषये प्रार्थनीयाः स्युर्भवेयुः । न हि योग्याः कदा-
चनः, शुश्रूषाभावेन स्वतः प्रवृत्तेः । तथा चाह “ यत्नः कल्याणस-
त्त्वानां ” पुण्यवता “ महारत्ने ” चिन्तामण्यादिविषयः “ स्थितो
यतः ” तथौचित्ययोगेन, पक्षपातादेरपि जन्मान्तरावाप्तिश्रुतेः ॥

अयोग्यदानदोषपरिहागयाह ।

नैतद्विदस्त्वयोग्येभ्यो ददत्येन तथापि तु ।

हरिभद्र इदं प्राह नैतेभ्यो देय आदरात् ॥ २२४ ॥

नैतद्विदस्त्वाचार्या अयोग्येभ्योऽप्येभ्यो ददति यन्तन्त्येन यो-
गदृष्टिसमुच्चयार्थं ग्रन्थम् । तथापि त्वेवमपि व्यवस्थिते । हरिभद्रो
ग्रन्थकृद्विदं प्राह । किमित्याह “ नैतेभ्यः ” अयोग्येभ्यः “ देयः ”
अयं योगदृष्टिसमुच्चयः “ आदरात् ” आदरेण इदं प्राह ॥

किमेतदेवमित्याह ।

अवज्ञेह कृताल्पापि यदनर्थाय जायते ।

अतस्तत्परिहारार्थं न पुनर्भाविदोषतः ॥ २२५ ॥

अवज्ञेह योगदृष्टिसमुच्चयान्त्ये ग्रन्थे कृताल्पापि स्वरूपेण । यद्य-
स्मात् । अनर्थाय जायते महाविषयत्वेन । अतस्तत्परिहारार्थं न पुन-
र्भाविदोषतः शुद्धतया हरिभद्र इदं प्राहेति ॥

इत्थं चैतदङ्गीकर्तव्यम् । यत एवाह ।

योग्येभ्यस्तु प्रयत्नेन देवोऽयं विधिर्नान्वितैः ।

मात्सर्यविरहेणैव श्रेयोविघ्नप्रशान्तये ॥ २२६ ॥

योग्येभ्यस्तु श्रुतैः प्रयत्नेनोपयोगसम्प्रेषेण देवोऽयं विधिर्नान्वितैः
श्रवणादिगोचरेणान्वितैर्भूतैः, दोषोऽयं श्रुत्यन्वायसंभवादित्याचार्याः ।
मात्सर्यविरहेण मात्सर्याभावेनैव श्रेयोविघ्नप्रशान्तये पुण्यान्तगायप्र-
शान्त्यर्थमिति ॥

समाप्तोऽयं योगदृष्टिसमुच्चयः

ॐ नमो भगवते वासुदेवाय ॥

कृतिः श्रीश्वेतभिक्षोराचार्यश्रीहरिभद्रस्येति ॥

